

ಅಧ್ಯಕ್ಷರು.—ಮುನ್ಸಿಪಲ್ ಅಡ್ಮಿನಿಸ್ಟ್ರೇಷನ್ ಮಂತ್ರಿಗಳು ಖಾಯಿಲೆ ಇದ್ದಾರೆ. ವಿಶ್ರಾಂತಿ ತೆಗೆದುಕೊಳ್ಳಬೇಕೆಂದು ಡಾಕ್ಟರ್ ಸಲಹೆ ಮಾಡಿದ್ದಾರೆ. ನಾನು ಈ ವಿಚಾರವನ್ನು ಗಮನಿಸುತ್ತೇನೆ.

ಶ್ರೀ ಬಿ. ಆರ್. ಶಾಮಣ್ಣ.—ಅವರ ಪರವಾಗಿ ಮುಖ್ಯ ಮಂತ್ರಿಗಳೇ ಹೇಳಿಕೆ ಕೊಡಬಹುದಾಗಿತ್ತು.

ಅಧ್ಯಕ್ಷರು.—ನಾನು ಜಾಗ್ರತೆ ತರಿಸುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ.

Budget Estimates for 1978—79

Demands for Grants

Demand No. 47, 48, 49 and 50 (Debets Continued)

ಶ್ರೀ ಬಿ. ಬಸವಲಿಂಗಪ್ಪ (ಕಂದಾಯ ಶಾಖೆಯ ಮಂತ್ರಿಗಳು).—ಮಾನ್ಯ ಸಭಾಧ್ಯಕ್ಷರೇ. ನಿನ್ನೆ ಕಂದಾಯ ಇಲಾಖೆಯ ಬೇಡಿಕೆ ಮೇಲೆ ಬಹಳ ಜನ ಸದಸ್ಯರು ಭಾಗವಹಿಸಿದ್ದಾರೆ. ಅವರು ಟೀಕೆಗಳನ್ನೂ ಮಾಡಿದ್ದಾರೆ ಮತ್ತು ಮಾಡಿರತಕ್ಕ ಕೆಲಸ ಕಾರ್ಯಗಳ ಬಗ್ಗೆ ಹೊಗಳಿಯೂ ಇದ್ದಾರೆ. ಟೀಕೆಗಳು ನನ್ನ ದೃಷ್ಟಿಯಲ್ಲಿ ರಚನಾತ್ಮಕವಾಗಿ ಸಲಹೆಯ ರೂಪದಲ್ಲಿವೆ ಮತ್ತು ತಪ್ಪು ಮಾಡಿದ್ದರೆ ತಿದ್ದ ತಕ್ಕ ಒಂದು ಸಲಹೆಯ ರೂಪದಲ್ಲಿವೆ. ಇದನ್ನೆಲ್ಲಾ ಮನಸ್ಸಿನಲ್ಲಿಟ್ಟುಕೊಂಡು ಮಾನ್ಯ ಸದಸ್ಯರುಗಳು ಎತ್ತಿರತಕ್ಕಂಥ ಎಲ್ಲಾ ಅಂಶಗಳಿಗೆ ಸಾಧ್ಯವಿದ್ದಷ್ಟು ಮಟ್ಟಿಗೆ ಉತ್ತರ ಕೊಡಲಿಕ್ಕೆ ಪ್ರಯತ್ನ ಮಾಡುತ್ತೇನೆ. ಮೊಟ್ಟಮೊದಲನೆಯದಾಗಿ, ಶ್ರೀಮಾನ್ ಎಂ. ಸಿ. ಬಸಪ್ಪನವರು, ಹೆಂಡೆಯವರು, ವೈ. ರಾಮಕೃಷ್ಣರವರು, ಬಸವನ ಗೌಡರು, ಇಬ್ರಾಹಿಂ ಸಾಹೇಬರವರು ಹಾಗೂ ಇತರೆ ಮಾನ್ಯ ಸದಸ್ಯರುಗಳು ಗ್ರಾಮ ಲೆಕ್ಕಾಧಿಕಾರಿಗಳ ಬಗ್ಗೆ ಬಹಳವಾಗಿ ಟೀಕೆ ಮಾಡಿದ್ದಾರೆ, ಅಷ್ಟೇ ಅಲ್ಲ ಅವರುಗಳು ಸರಿಯಾಗಿ ಕೆಲಸ ಕಾರ್ಯಗಳನ್ನು ಮಾಡುತ್ತಿಲ್ಲ ಎಂದು ಕೂಡ ಹೇಳಿದ್ದಾರೆ. ಜನಗಳು ಏನು ಅವರಿಂದ ನೀರಿಕ್ಷೆ ಮಾಡುತ್ತಾರೆೋ ಪಟ್ಟಿಗಳನ್ನು ತಯಾರು ಮಾಡುವುದರಲ್ಲಾಗಲೀ, ಲೆಕ್ಕಗಳನ್ನು ಸರಿಯಾಗಿ ಇಡುವುದರಲ್ಲಾಗಲೀ ಪಹಣಿಗಳನ್ನು ಬರೆಯುವುದರಲ್ಲಾಗಲೀ, ಹಕ್ಕುಪತ್ರಗಳನ್ನು ನಮೂದು ಮಾಡುವುದರಲ್ಲಾಗಲೀ, ಕಾಪಿಗಳನ್ನು ಇಡುವುದರಲ್ಲಾಗಲೀ ಅವರ ಒಂದು ಕೈವಾಡ ಇರುತ್ತದೆ ಆದರೆ ಅವರು ಜನತೆಯ ಪ್ರೀತಿವಿಶ್ವಾಸಗಳಿಗೆ ಅನುಗುಣವಾಗಿ ವರ್ತನೆ ಮಾಡುತ್ತಿಲ್ಲ ಸರಿಯಾಗಿ ಕೆಲಸ ಮಾಡುತ್ತಿಲ್ಲ ಎಂದು ಬಹಳವಾಗಿ ಹೇಳಿದ್ದಾರೆ. ನಾನು ಕೂಡ ವೈಯಕ್ತಿಕವಾಗಿ ಎಲ್ಲಾ ಕಡೆಯಿಂದ ಎಲ್ಲಾ ಸದಸ್ಯರುಗಳಿಂದ ಈ ವಿಚಾರವನ್ನು ಕೇಳಿ ತಿಳಿದುಕೊಂಡಿದ್ದೇನೆ. ಆದರೆ, ಈ ಗ್ರಾಮ ಲೆಕ್ಕಗರು ಏನು ಇದ್ದಾರೆ, ಎಲ್ಲರೂ ಸರಿಯಾಗಿ ಕೆಲಸ ಮಾಡುವುದಿಲ್ಲ ಎಂದು ಸಾರಾಸರಿ ಹೇಳುವುದಕ್ಕೆ ನಾನು ತಯಾರಿಲ್ಲ. ಕೆಲವು ಕಡೆಯಲ್ಲಿ ಸರಿಯಾಗಿ ಕೆಲಸ ಮಾಡುತ್ತಿಲ್ಲ ಎನ್ನುವ ದೂರು ನನ್ನ ಗಮನಕ್ಕೆ ಬಂದಿದೆ ಮಂತ್ರಿಗಳು ಕೂಡ ಈ ಬಗ್ಗೆ ದೂರು ಕೊಟ್ಟಿದ್ದಾರೆ. ಕೆಲವು ಜಿಲ್ಲೆಗಳಲ್ಲಿ ಗ್ರಾಮಲೆಕ್ಕಗರು ಬಹಳ ದಾರಿತಪ್ಪಿ ನಡೆಯುವುದಲ್ಲದೆ, ಲಂಚ ಕೂಡ ತೆಗೆದುಕೊಳ್ಳುತ್ತಿದ್ದಾರೆ ಹಣ ಕೊಡದೆ ಹೋದರೆ ಯಾವ ಕೆಲಸವನ್ನು ಮಾಡುವುದಿಲ್ಲ ಮತ್ತು ನಿಯಮಾವಳಿಗಳ ಪ್ರಕಾರ ಏನು ಕೆಲಸ ಮಾಡಬಹುದಾಗಿತ್ತೋ ಅದನ್ನು ಮಾಡುತ್ತಿಲ್ಲವೆಂದು ಮಂತ್ರಿಗಳು ಹೇಳಿದ್ದಾರೆ. ಇದರ ಬಗ್ಗೆ ತಿಳುವಾಗಿ ಏನು ಕ್ರಮ ತೆಗೆದುಕೊಳ್ಳಬಹುದು ಎಂಬುದನ್ನು ಯೋಚನೆ ಮಾಡುತ್ತಿದ್ದೇನೆ. ಈಗ ಇರತಕ್ಕ ಪದ್ಧತಿ ಪ್ರಕಾರ ಗ್ರಾಮಲೆಕ್ಕಗರು ಏನು ಇದ್ದಾರೆ ಅವರಿಗೆ ಜಾಸ್ತಿ ಅಧಿಕಾರಗಳನ್ನು ಕೊಟ್ಟಿದ್ದೇವೆ. ಪಹಣಿ ಬರೆಯುವುದು ಕೊಟ್ಟಿದ್ದೇವೆ ಮತ್ತು ಹಕ್ಕು ಪತ್ರಗಳ ಜವಾಬ್ದಾರಿಯನ್ನು ಕೊಟ್ಟಿದ್ದೇವೆ. ಮತ್ತು ಕೆಲವು ಮಾನ್ಯ ಸದಸ್ಯರುಗಳು ಗ್ರಾಮ ಲೆಕ್ಕಗರು ಹಕ್ಕುಗಳಲ್ಲಿ ಊರುಗಳಲ್ಲಿ ಇರುವುದಿಲ್ಲ. ಎಲ್ಲಿಯೋ ಇರುತ್ತಾರೆ ಎಲ್ಲಿಯೋ ಲೆಕ್ಕಪತ್ರಗಳನ್ನು ಬರೆಯುತ್ತಾರೆಂದು ಹೇಳಿದರು ಅಲ್ಲದೆ ಬರೆಯುವಾಗ ಪ್ರಭಾವಶಾಲಿ ವ್ಯಕ್ತಿಗಳಿಗೆ ಮನ್ನಣೆಕೊಟ್ಟು, ಅವರು ಹೆಗೆ ಹೇಳುತ್ತಾರೆ ಹಾಗೆ ಬರೆಯುತ್ತಾರೆ ಇಂಥ ಪ್ರಸಂಗಗಳು ಬೇಕಾದಷ್ಟು ಇವೆ ಎಂದು ಹೇಳಿದ್ದಾರೆ. ಇದು ಇದ್ದರೂ ಇರಬಹುದು ನಾನು ಇಲ್ಲವೆಂದು ಹೇಳುತ್ತಿಲ್ಲ. ಬಸವನಗೌಡರು ಹೇಳುವಾಗ ನನಗೆ ಬಹಳ ಖೇದ ವಾಯಿತು. ಹರಿಹರ ತಾಲ್ಲೂಕಿನಲ್ಲಿ ಹೋಟೆಲಿನಲ್ಲಿ ಮನೆ ಮಾಡಿಕೊಂಡು ವ್ಯವಹಾರ ಮಾಡುತ್ತಾರೆ ಸಳಿಗಳಿಗೆ ಹೋಗುತ್ತಿಲ್ಲ ಹಕ್ಕುಗಳಿಗೆ ಹೋಗುತ್ತಿಲ್ಲ ಎಂದು ಹೇಳಿದಳು. ನಿಯಮಗಳ ಪ್ರಕಾರ ಗ್ರಾಮ ಲೆಕ್ಕಗರು ಹಕ್ಕುಗಳಲ್ಲಿ ಇರಬೇಕಾಗುತ್ತದೆ. ಮತ್ತು ಅಲ್ಲಿಯೇ ವಾಸ ಮಾಡಬೇಕಾಗು

ತ್ತದೆ. ಅಲ್ಲಿ ಇರತಕ್ಕ ಜನಗಳ ವರ್ತನೆಯನ್ನು ಮತ್ತು ನಡವಳಿಕೆಗಳನ್ನು ಅಭ್ಯಾಸ ಮಾಡಬೇಕಾಗುತ್ತದೆ. ಹೊಲಗಳ ಹತ್ತಿರ ಹೋಗಬೇಕಾಗುತ್ತದೆ, ಇವು ಯಾವ ಯಾವ ವ್ಯಾಪ್ತಿಗಳಿಗೆ ಒಳಪಡುತ್ತವೆಂಬುದನ್ನು ತಿಳಿದುಕೊಳ್ಳಬೇಕಾಗುತ್ತದೆ. ಹಳ್ಳಿಯ ಜನರ ವ್ಯವಹಾರಗಳನ್ನು ತಿಳಿದುಕೊಂಡು ಅವರಿಗೆ ನೈಜವಾಗಿರತಕ್ಕ ಅಂಶಗಳನ್ನು ಈ ಬಾಬುಗಳಲ್ಲಿ ಮಾಡಬೇಕೆಂದು ಅವರಿಗೆ ತಿಳಿಸಲಾಗಿದೆ. ಇದಕ್ಕೆ ವಿರುದ್ಧವಾಗಿ ನಡೆಯತಕ್ಕದ್ದು ನನ್ನ ಗಮನಕ್ಕೆ ಬಂದಿದೆ. ಈ ಬಗ್ಗೆ ಸೂಕ್ತವಾಗಿ ಹಾಗೂ ತೀವ್ರವಾಗಿ ಸರ್ಕಾರ ಗಮನ ಕೊಡುತ್ತಿದೆ. ಗ್ರಾಮಲೆಕ್ಕಗರನ್ನು ಆದಷ್ಟು ಜನಗಳ ಸೇವಕರಾಗಿ ಮಾಡಲಿಕ್ಕೆ ಸೂಕ್ತ ಕ್ರಮವನ್ನು ತೆಗೆದುಕೊಳ್ಳುತ್ತೇನೆ. ಒಂದು ವಿಷಯವನ್ನು ನಾನು ಹೇಳಬೇಕಾಗಿದೆ ಕೆಳದರ್ಜೆ ನೌಕರರಿಗೆ ಹೆಚ್ಚು ಅಧಿಕಾರ ಕೊಟ್ಟರೆ ಯಾವರೀತಿ ದುರುಪಯೋಗ ಪಡಿಸಿಕೊಳ್ಳುತ್ತಾರೆ ಎನ್ನುವುದು ಸರ್ಕಾರದ ಗಮನಕ್ಕೆ ಬಂದಿದೆ ಈ ಬಗ್ಗೆ ಸರ್ಕಾರ ಹೆಚ್ಚು ಗಮನ ಕೊಡುತ್ತಿದೆ. ಪಹಣಿ ಬರೆಯುವ ಬಗ್ಗೆ ತಮಗೆ ಹೇಳಬೇಕೆಂದರೆ ೫-೬ ತಿಂಗಳ ಹಿಂದೆ ಸರ್ಕಾರ ಒಂದು ಹುಕುಂ ಮಾಡಿ ಪಹಣಿ ಲೆಕ್ಕಗಳನ್ನು ಬರೆಯುವವಾಗ ಟ್ರಿಪ್ಲಿ ಕೇಟ್‌ನಲ್ಲಿ ಬರೆಯಬೇಕು ಎಂದು ವ್ಯವಸ್ಥೆ ಮಾಡಿದೆ. ಯಾರು ಜಮೀನಿನಲ್ಲಿ ವ್ಯವಸಾಯ ಮಾಡುತ್ತಿದ್ದಾನೆ ಅವನಿಂದ ಮೂರು ಪ್ರತಿಗಳಿಗೂ ರುಜು ತೆಗೆದುಕೊಂಡು ನಂತರ ಡಾಕ್ಯುಮೆಂಟನ್ನು ಫೈನಲ್ ಮಾಡಬೇಕು ಎಂದು ಒಂದು ನಿಯಮಾವಳಿಯನ್ನು ಮಾಡಿದ್ದೇವೆ. ಆ ರೀತಿ ಆದೇಶವನ್ನೂ ಕೊಟ್ಟಿದ್ದೇವೆ. ಗ್ರಾಮನೌಕರರು ಅರೀತಿ ಯಾರು ಮಾಡುತ್ತಿದ್ದಾರೆ ಬಿಡುತ್ತಿದ್ದಾರೆ ಎಂಬ ಬಗ್ಗೆ ನಮಗೆ ಇನ್ನೂ ವರದಿ ಬಂದಿಲ್ಲ. ಅದನ್ನು ತರಿಸುತ್ತೇನೆ. ಮತ್ತು ಮಾನ್ಯ ಸದಸ್ಯರುಗಳು ಪಹಣಿ ಬರೆಯುವ ಬಗ್ಗೆ ಅನೇಕ ದೂರುಗಳನ್ನು ಹೇಳಿದ್ದಾರೆ. ಅತಿ ಶೀಘ್ರವಾಗಿ ಈ ಜಜ್ಜಾ ಸೆಗಳನ್ನು ತಪ್ಪಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆಂದು ಈ ಸದನಕ್ಕೆ ತಿಳಿಸುತ್ತಿದ್ದೇನೆ. ಪಹಣಿ ಬರೆಯತಕ್ಕ ಫಾರಂಗಳು ಏನಿವೆ ಅದನ್ನು ಪ್ರಿಂಟ್ ಮಾಡಿ ಸಕಾಲದಲ್ಲಿ ಒದಗಿಸಿಲ್ಲ ಸರ್ಕಾರವೇ ಅದನ್ನು ತಕ್ಷಣ ಒದಗಿಸಬೇಕು ಎಂದು ಅನೇಕ ಜನ ಅಧಿಕಾರಿಗಳು ಹೇಳಿದ್ದಾರೆ ಅದರ ಬಗ್ಗೆ ಕೂಡ ಕ್ರಮ ತೆಗೆದುಕೊಂಡಿದ್ದೇವೆ. ಡೈರೆಕ್ಟರ್ ಆಫ್ ಪ್ರಿಂಟಿಂಗ್ ಪ್ರೆಸ್ ಅವರಿಗೆ ಪ್ರಿಂಟ್ ಮಾಡುವುದಕ್ಕೆ ಆದೇಶ ಕೊಟ್ಟಿದ್ದೇವೆ, ಅದರ ಸರಬರಾಜಾಗಿದೆಯೋ ಇಲ್ಲವೋ ಎಂಬ ಬಗ್ಗೆ ಗೊತ್ತಿಲ್ಲ. ಇದನ್ನೆಲ್ಲಾ ತಿಳಿದುಕೊಂಡು ಪಹಣಿ ಬರೆಯತಕ್ಕ ಬಗ್ಗೆ ಎಂಟ್ರಿ ಮಾಡತಕ್ಕ ಬಗ್ಗೆ ಏನು ನ್ಯೂನತೆಗಳನ್ನು ಸದಸ್ಯರು ವ್ಯಕ್ತಮಾಡಿದ್ದಾರೆ ಅದರ ಬಗ್ಗೆ ಸರ್ಕಾರ ಸೂಕ್ತ ಕಾರ್ಯ ಕ್ರಮವನ್ನು ತೆಗೆದುಕೊಳ್ಳುತ್ತದೆ. ಗ್ರಾಮನೌಕರರು ಗ್ರಾಮಗಳಲ್ಲಿ ಕಡ್ಡಾಯವಾಗಿ ಇರಲೇಬೇಕು ಎಂದು ನಿಯಮವಿದೆ. ಆದರೆ ಅವರಿಗೆ ಅಲ್ಲಿ ಸರಿಯಾಗಿರತಕ್ಕ ಮನೆಗಳಿಲ್ಲ. ಅವರು ಗ್ರಾಮದಲ್ಲಿಲ್ಲದಿರುವುದಕ್ಕೆ ಅದೂ ಒಂದು ಕಾರಣವಾಗಿರಬಹುದು. ವಿಲೇಜ್ ಪಂಚಾಯತಿಯಲ್ಲಿ ಕೆಲಸ ಮಾಡುವವರಿಗೆ ಪಂಚಾಯತಿಯ ಮುಖ್ಯಸ್ಥರು ಛೇರ್ಮನ್‌ನಾಗಿರುವವರಿಗೆ ಮನೆಗಳನ್ನು ಒದಗಿಸಿಕೊಟ್ಟರೆ ಅವರು ಅಲ್ಲೇ ಇರಲಿಕ್ಕೆ ಸಾಧ್ಯವಾದೀತು ಎಂದು ಅಲೋಚನೆ ಮಾಡಿದ್ದೇವೆ. ಮನೆಗಳನ್ನು ಕೊಟ್ಟಮೇಲೂ ಅವರು ಅಲ್ಲಿ ತಂಗದೇಹೋದರೆ ನಂತರ ಅವರ ವಿರುದ್ಧ ಕ್ರಮ ತೆಗೆದುಕೊಳ್ಳಬಹುದು. ಎಲ್ಲದಕ್ಕೂ ಸಾರ್ವಜನಿಕರ ಸಹಕಾರವೂ ಬೇಕು. ರೆವಿನ್ಯೂ ಇನ್‌ಸ್ಪೆಕ್ಟರುಗಳಿಗೆ, ವಿಲೇಜ್ ಆಫೀಸರಿಂಗರಿಗೆ ಮತ್ತಿತರರಿಗೆ ಮನೆಗಳನ್ನು ಕಟ್ಟಿಕೊಡಬೇಕು ಎಂದು ವ್ಯವಸ್ಥೆ ಮಾಡುತ್ತಿದ್ದೇವೆ. ಸುಮಾರು ೧೦ ಸಾವಿರ ಮನೆಗಳನ್ನು ಕಟ್ಟತಕ್ಕ ಅಂದಾಜಿದೆ. ಅದಕ್ಕೋಸ್ಕರ ಬೇಕಾದಷ್ಟು ಹಣ ಬೇಕಾಗುತ್ತದೆ. ಆದ್ದರಿಂದ ಹಂತ ಹಂತವಾಗಿ ಈ ಕೆಲಸವನ್ನು ಮುಗಿಸಬೇಕು ಎಂದು ಪ್ರಯತ್ನ ಮಾಡುತ್ತಿದ್ದೇವೆ. ಖಂಡಿತ ಆ ಕೆಲಸವನ್ನು ಮಾಡುತ್ತೇವೆ ಎಂಬ ಮಾತನ್ನು ಈ ಮಾನ್ಯ ಸದನಕ್ಕೆ ತಿಳಿಸುತ್ತಿದ್ದೇನೆ. ಅಧಿಕಾರಿಗಳು ಸರ್ಕಾರದ ಮಾತನ್ನೇ ಕೇಳುತ್ತಿಲ್ಲ ಎಂಬ ಮಾತನ್ನು ಕೆಲವು ಮಾನ್ಯ...ನಾನು ಸ್ಪಷ್ಟವಾಗಿ ಹೇಳುತ್ತಿದ್ದೇನೆ, ಅಧಿಕಾರಿಗಳು ನಮ್ಮ ಮಾತನ್ನು ಕೇಳದೇ ಇರತಕ್ಕ ಪ್ರಸಂಗವೇ ಇಲ್ಲ. ಅಂಥ ಪ್ರಸಂಗಗಳು ನನ್ನ ಗಮನಕ್ಕೂ ಬಂದಿಲ್ಲ. ಒಂದು ವಿಷಯ ತಮಗೆ ಹೇಳಬೇಕು ಎಂದರೆ ಸರ್ಕಾರ ನಡೆಸತಕ್ಕವರು ಯಾವರೀತಿ ಇರಬೇಕೋ ಕೆಳದರ್ಜೆ ನೌಕರರು ಅದೇರೀತಿ ಇರುತ್ತಾರೆ. ನಾವು ನಿಷ್ಕೃಹರಾಗಿ ಸತ್ಯವಂತರಾಗಿ ಸರ್ಕಾರದ ಇರುಬ್ಬಲ್ಲಿ ನಾವು ನಡೆದುಕೊಂಡುಹೋದರೆ ಕೆಳದರ್ಜೆ ನೌಕರರೂ ಅದೇರೀತಿ ನಿಷ್ಕೃಹರಾಗಿ ಸತ್ಯವಂತರಾಗಿ ಇರುತ್ತಾರೆ. ನಮಗೆ ಹೆಚ್ಚು ಹಿಂದಿನ ಅನುಭವವಿರುವುದರಿಂದ ನಾವು ಯಾವುದೇ ತೊಂದರೆಯಿಲ್ಲದೆ ಆ ಒಂದು ಬುನಾದಿಯನ್ನು ಇಟ್ಟುಕೊಂಡು ಕೆಲಸ ಮಾಡುತ್ತಿದ್ದೇವೆ, ಆದ್ದರಿಂದ ಮಾನ್ಯ ಸದಸ್ಯರುಗಳು ಈಗಲೂ ಟೀಕೆಯನ್ನು ಮಾಡಿದರೆ ಅದು ನಿಜಾಂಶಕ್ಕೆ ದೂರ ಎಂದು ನನಗನ್ನಿಸುತ್ತದೆ.

ಶ್ರೀ ಜೆ. ಎಚ್. ಪಟೇಲ್.—ಹಿಂದಿನ ಸರ್ಕಾರ ಎಂದರೆ ಹೋದ ವರ್ಷ ಇದ್ದ ಸರ್ಕಾರವೇ?

ಶ್ರೀ ಬಿ. ಬಸವಲಿಂಗಪ್ಪ.—ಹಿಂದಿನ ಸರ್ಕಾರ ಎಂದರೆ ಯಾವುದಾದರೂ ಆಗಬಹುದು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಆಡಳಿತವನ್ನು ನಡೆಸತಕ್ಕವರು ಸತ್ಯವಂತರು ನೀತಿವಂತರು ಆದರೆ ಕೆಳದರ್ಜೆ ನೌಕರರು ನೀತಿವಂತರಾಗುತ್ತಾರೆ ಎಂಬ ತತ್ವವನ್ನು ನಾನು ಒಪ್ಪಿಕೊಳ್ಳುತ್ತೇನೆ. ಇದು ಯಾವ ಕಾಲಕ್ಕಾದರೂ ಅನ್ವಯವಾಗುತ್ತದೆ.

ಶ್ರೀ ಬಿ. ಬಸವಲಿಂಗಪ್ಪ.—ತುಂಬಾ ವಂದನೆಗಳು ಸ್ವಾಮಿ, ಸಾರ್ವಜನಿಕ ಆಡಳಿತದಲ್ಲಿ ಇದು ಮೊದಲನೇ ಹಂತ. ರಾಜ್ಯಭಾರ ಮಾಡತಕ್ಕವರು ಯಾರೇ ಇರಲಿ ಇದನ್ನು ತಿಳಿದುಕೊಳ್ಳಬೇಕು. ನಾವು ಸತ್ಯವಂತರಾಗದೇ ಹೋದರೆ ಆಡಳಿತಯಂತವೂ ಕೂಡ ಸರಿಯಾಗಿ ನಡೆಯುವುದಿಲ್ಲ. ಆದ್ದರಿಂದ ಹಿಂದೆ ಸರ್ಕಾರ ಹಾಗೆ ನಡೆಯುತ್ತಿತ್ತು, ಈಗ ಸರ್ಕಾರದ ಮಾತನ್ನೇ ಅಧಿಕಾರಿಗಳು ಕೇಳುತ್ತಿಲ್ಲ ಎಂದು ಹೇಳಿದರೆ ಆ ಮಾತನ್ನು ಕೇಳುವುದಕ್ಕೆ ನಾನು ತಯಾರಾಗಿಲ್ಲ. ನಾನು ಸ್ಪಷ್ಟವಾಗಿ ಹೇಳುತ್ತಿದ್ದೇನೆ ಜನಗಳ ಹಿತ ದೃಷ್ಟಿಯಿಂದ ಕೆಲಸ ಮಾಡಬೇಕೆಂದು ನಾವು ಪ್ರಾರಂಭ ಮಾಡಿದ್ದೇವೆ. ಅದಕ್ಕಾಗಿ ಏನು ಕಾರ್ಯಕ್ರಮ ವನ್ನು ಹಾಕಿಕೊಳ್ಳಬೇಕೋ ಅದನ್ನು ಹಾಕಿಕೊಂಡಿದ್ದೇವೆ. ಮತ್ತೆ ಅಧಿಕಾರಿಗಳು ಎಲ್ಲಾ ಹಂತಗಳಲ್ಲಿ ಯಾವರೀತಿಯಾಗಿ ಕೆಲಸ ಮಾಡಬೇಕು ಎಂಬ ಬಗ್ಗೆ ಸುತ್ತೋಲೆಗಳನ್ನು ಕಳಿಸಿದ್ದೇವೆ. ಜನರು ಬಂದಾಗ ಯಾವರೀತಿ ಅವರನ್ನು ನೋಡಬೇಕು, ಲಂಚರುಜುವತ್ತುಗಳಿಗೆ ಗಮನ ಕೊಡದೇ ಯಾವರೀತಿಯಾಗಿ ಕಾರ್ಯನಿರ್ವಹಣೆ ಮಾಡಬೇಕು, ಜನಗಳ ಹಿತದೃಷ್ಟಿಯಿಂದ ಹಿತಸಾಧನೆ ಮಾಡುವುದಕ್ಕೆ ಹೇಗೆ ಕೆಲಸ ಮಾಡಬೇಕು ಮುಂತಾದವುಗಳ ಬಗ್ಗೆ ಸುತ್ತೋಲೆಗಳನ್ನು ಕಳಿಸಿದ್ದೇವೆ. ಆದರೆ ಪ್ರಕಾರ ಯಾರು ನಿಯಮಾವಳಿಯನ್ನು ನುಸರಿಸಿ ಕೆಲಸ ಮಾಡುತ್ತಾರೆ ಅಂಥವರಿಗೆ ಶಿಕ್ಷಾಸಂಸ್ಥೆಯನ್ನು ಕೊಡುತ್ತೇವೆ, ವಿರೋಧವಾಗಿ ನಡೆದುಕೊಂಡವರಿಗೆ ಏನು ಶಿಕ್ಷೆ ಕೊಡಬೇಕೋ ಅದನ್ನು ಕೊಡುವಂತೆ ಕಾರ್ಯಕ್ರಮ ತೆಗೆದುಕೊಳ್ಳುವುದಕ್ಕೆ ಆದೇಶವನ್ನು ಕೊಟ್ಟಿದ್ದೇವೆ, ಆದರಿಂದ ನಾನು ಸ್ಪಷ್ಟವಾಗಿ ಹೇಳುತ್ತಿದ್ದೇನೆ ಸರ್ಕಾರದ ನಡವಳಿಕೆಯ ಬಗ್ಗೆ ಯಾಗಲೀ, ಅಧಿಕಾರಿಗಳು ಯಾವ ದಾರಿಯಲ್ಲಿ ನಡೆಯುತ್ತಾರೆ ಎಂಬ ಬಗ್ಗೆ ಯಾಗಲೀ ಸಂಶಯವನ್ನಿಟ್ಟುಕೊಳ್ಳಬೇಡಿ. ಈ ಸರ್ಕಾರ ಪ್ರಾರಂಭವಾಗಿ ನಾಲ್ಕೈದು ತಿಂಗಳಾಯಿತು. ಈ ತಿಂಗಳಲ್ಲಿ ಎಲ್ಲಾ ಅಧಿಕಾರಿಗಳು ನಿಷ್ಪ್ರಹತೆಯಿಂದ, ಜಾಗರೂಕತೆಯಿಂದ ಹಾಗೂ ದಕ್ಷತೆಯಿಂದ ಕೆಲಸ ಮಾಡುತ್ತಿದ್ದಾರೆ ಎಂಬುದು ನನಗೆ ಮನವರಿಕೆಯಾಗಿದೆ. ನ್ಯೂನತೆಗಳು ಕೆಲವಿದೆ, ನಾನು ಇಲ್ಲ ಎಂದು ಹೇಳುತ್ತಿಲ್ಲ. ಕೆಲವು ಅಧಿಕಾರಿಗಳಿದ್ದಾರೆ, ಕೆಲವು ಅಧಿಕಾರಿಗಳಿಗೆ ಚೆನ್ನಾಗಿ ಕಾನೂನು ಗೊತ್ತಿರುವುದಿಲ್ಲ ಕೆಲವು ಅಧಿಕಾರಿಗಳು ಚೆನ್ನಾಗಿ ತಿಳಿದುಕೊಂಡು ಎಕ್ಸ್‌ಪರ್ಟ್ ಆಗಿದ್ದಾರೆ. ಕಾನೂನು ಸರಿಯಾಗಿ ಗೊತ್ತಿಲ್ಲದೇ ಇರುವವರಿಗೆ ಕಲಿಸುವುದಕ್ಕೆ ಪ್ರಯತ್ನ ಮಾಡುತ್ತಿದ್ದೇವೆ. ಡಿಸ್ಟ್ರಿಕ್ಟ್ ಅಫೀಸರ್ಸ್, ಮೀಟಿಂಗ್‌ನೂ ಕೂಡ ಒಂದೊಂದು ಜಿಲ್ಲೆಯಲ್ಲಿಯೂ ಮಾಡಿದ್ದೇವೆ. ರೆವಿನ್ಯೂ ಅಫೀಸರ್‌ಗಳು ಮೀಟಿಂಗ್‌ನೂ ಕೂಡ ಮಾಡಿದ್ದು ಅವರ ಕಷ್ಟಸುಖಗಳನ್ನು ಅರ್ಥಮಾಡಿಕೊಳ್ಳುವುದಕ್ಕೆ ಪ್ರಯತ್ನ ಮಾಡಿದ್ದೇವೆ. ಯಾರು ಯಾರು ಕಾನೂನನ್ನು ಸರಿಯಾಗಿ ತಿಳಿದುಕೊಂಡಿದ್ದಾರೆ ಯಾರು ಯಾರು ಆಡಳಿತ ಯಂತ್ರದ ಒಂದು ಗುಟ್ಟನ್ನು ತಿಳಿದುಕೊಂಡಿದ್ದಾರೆ ಮತ್ತು ಕಾರ್ಯವನ್ನು ಸರಿಯಾಗಿ ನಿರ್ವಹಿಸುತ್ತಿದ್ದಾರೆ ಯೇ ಎಂಬ ಬಗ್ಗೆ ತಿಳಿದುಕೊಳ್ಳುವುದಕ್ಕೆ ಪ್ರಯತ್ನ ಮಾಡಿದ್ದೇನೆ. ಇದರಿಂದ ನನಗೇನು ಅರಿವಾಗಿದೆ ಎಂದರೆ ಕೆಲವು ಜನ ಬುದ್ಧಿವಂತರು ನಿಶ್ಚಿತತೆಯಿಂದ ಕೆಲಸ ಮಾಡುವವರು ಇಲಾಖೆಗಳಲ್ಲಿದ್ದಾರೆ ಮತ್ತು ತಿಳಿದುಕೊಳ್ಳದೇ ಇರುವವರು ಕೆಲವರೂ ತಿಳಿದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತಾರೆ. ಇನ್ನು ಕೆಲವರು ತಿಳಿದುಕೊಳ್ಳುವುದಕ್ಕೆ ಪ್ರಯತ್ನವನ್ನೇ ಮಾಡುವುದಿಲ್ಲ ಅಂಥ ಬೃಹಸ್ಪತಿಗಳೂ ಇದ್ದಾರೆ ಅಂಥವರಿಗೆ ಏನೇನು ಮಾಡಬೇಕೋ ಆ ಬಗ್ಗೆ ಕಾರ್ಯಕ್ರಮವನ್ನು ಹಾಕಿಕೊಂಡಿದ್ದೇವೆ. ಅವರಿಗೆ ಕಲಿಸತಕ್ಕ ಪ್ರಯತ್ನವನ್ನೂ ಕೂಡ ಮಾಡುತ್ತಿದ್ದೇವೆ. ತಾಲ್ಲೂಕುಮಟ್ಟದಲ್ಲಿ ಸಬ್‌ಡಿವಿಜನ್ ಮಟ್ಟದಲ್ಲಿ ಜಿಲ್ಲಾ ಮಟ್ಟದಲ್ಲಿ ಡಿವಿಜನ್ ಮಟ್ಟದಲ್ಲಿ ಪ್ರತಿಯೊಬ್ಬ ರೆವಿನ್ಯೂ ಅಧಿಕಾರಿಗಳಿಗೂ ನಾವು ಕಾನೂನಿನ ಪ್ರಸ್ತುತ ವನ್ನು ಬದಗಿಸಿಕೊಡಬೇಕು ಎಂದು ತೀರ್ಮಾನ ತೆಗೆದುಕೊಂಡಿದ್ದೇವೆ. ಆದರೆ ಪ್ರಕಾರ ಪ್ರಸ್ತುತವನ್ನು ಪ್ರಿಂಟ್ ಮಾಡುತ್ತಿದ್ದಾರೆ, ಪ್ರಸ್ತುತಗಳಿದ್ದ ಜಾಗದಲ್ಲಿ ಅಧಿಕಾರಿಗಳಿಗೆ ಪ್ರಸ್ತುತಗಳನ್ನು ಬದಗಿಸಿ ಅವರು ಚೆನ್ನಾಗಿ ಕೆಲಸ ನಿರ್ವಹಿಸುವಂತೆ ಮಾಡಲು ಸರ್ಕಾರ ಪ್ರಯತ್ನ ಮಾಡಿದೆ, ಅಲ್ಲೆಲ್ಲಾ ಅಧಿಕಾರಿಗಳು ಚೆನ್ನಾಗಿ ಕಾರ್ಯನಿರ್ವಹಣೆ ಮಾಡುತ್ತಾರೆ ಎಂಬ ಭರವಸೆ ನನಗಿದೆ. ಮಾನ್ಯ ಸದಸ್ಯರು ಇದು ಒಳ್ಳೆಯ ಕಾರ್ಯ ಎಂಬುದಾಗಿ ಒಪ್ಪಿಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ. ಮೊನ್ನೆ ದಿವಸ ಕೂಡ ಈ ಡಿವಿಜನ್‌ಲ್ ಕಮಿಷನರ್ ಮತ್ತೆ ಡೆಪ್ಯುಟಿ ಕಮಿಷನರುಗಳ ಮೀಟಿಂಗ್ ಮಾಡಿದ್ದೇವೆ. ತಾವು ಸ್ಥಳ ಪರಿಶೀಲನೆ ಮಾಡಬೇಕು, ರೆಕಾರ್ಡುಗಳನ್ನು ಪರಿಶೀಲನೆ ಮಾಡಬೇಕು, ಹಿಂದೆ ಇದ್ದ ಮಂತ್ರಿಗಳು ಎಲ್ಲಾ ನೋಡುತ್ತಿದ್ದರು ನಾವು ಸರಿಯಾಗಿ ನೋಡುತ್ತಿದ್ದಿರೋ ಇಲ್ಲವೋ ಎಂದು ಕೆಲವು ಮಾನ್ಯ ಸದಸ್ಯರುಗಳು ಸಂಶಯ

ವನ್ನು ವ್ಯಕ್ತಪಡಿಸಿದರು. ನಾನು ಸ್ಪಷ್ಟವಾಗಿ ಹೇಳುತ್ತಿದ್ದೇನೆ, ನಾನು ಎಲ್ಲವನ್ನೂ ಕಣ್ಣಲ್ಲಿ ಕಣ್ಣಿಟ್ಟು ನೋಡುತ್ತಿದ್ದೇನೆ, ಸ್ಥಳ ಪರಿಶೀಲನೆಯನ್ನೂ ಮಾಡುತ್ತಿದ್ದೇನೆ ಕಾಗದ ಪತ್ರಗಳನ್ನೂ ನೋಡುತ್ತಿದ್ದೇನೆ, ಆದ್ದರಿಂದ ತಾವು ದಯವಿಟ್ಟು ಸಂಶಯಪಡಬೇಕಾಗಿಲ್ಲ. ಈಗಾಗಲೇ ಡೆಪ್ಯುಟಿ ಕಮಿಷನರುಗಳು ಮತ್ತು ಡಿವಿಜನಲ್ ಕಮಿಷನರುಗಳು ಕಾನ್‌ಫರೆನ್ಸ್ ಕೂಡ ಮಾಡಿದ್ದೇವೆ, ಮತ್ತು ಪುನಃ ಒಂದು ಕಾನ್‌ಫರೆನ್ಸ್‌ನ್ನು ಕರೆಯುವ ನಿರ್ಧಾರ ತೆಗೆದುಕೊಂಡಿದ್ದೇವೆ. ಇನ್ನು ಒಂದೆರಡು ತಿಂಗಳಲ್ಲೇ ಪುನಃ ಸಮ್ಮೇಳನ ಕರೆದು ತಾಲ್ಲೂಕುಮಟ್ಟದಲ್ಲಿ ಸಬ್‌ಡಿವಿಜನ್ ಮಟ್ಟದಲ್ಲಿ ಮತ್ತು ಜಿಲ್ಲಾ ಮಟ್ಟದಲ್ಲಿ ಏನೇನು ಕಷ್ಟಗಳಿವೆ ಅವರಿಗೆ ಏನೇನು ಅಡಚಣೆಗಳಿವೆ ಎಂಬುದನ್ನು ತಿಳಿದುಕೊಂಡು ಅದನ್ನು ನಿವಾರಣೆ ಮಾಡಿ ಸರಿಯಾದ ದಾರಿದೀಪ ವನ್ನು ತೋರಿಸುವುದಕ್ಕೆ ಪ್ರಯತ್ನ ಮಾಡುತ್ತಿದ್ದೇವೆ. ಇದನ್ನೂ ಮುಸ್ಸಿನಲ್ಲಿಟ್ಟು ಕೊಳ್ಳಬೇಕು. ಮಾನ್ಯ ಸದಸ್ಯರಾದ ಎಂ. ಸಿ. ಬಸಪ್ಪಸವರು, ಡಿ.ಟಿ.ರಾಮು ಅವರು ಜಮಾ ಬಂದಿ ವಿಚಾರದಲ್ಲಿ ಬಹಳ ಸುತ್ತರೂಪದಲ್ಲಿ ಮಾತನಾಡಿದ್ದಾರೆ. ಆದ್ದರಿಂದ ಅವರಿಗೆ ನನ್ನ ಧನ್ಯವಾದಗಳು. ನಾವು ಬಂದಮೇಲೆ ಈ ಜಮಾಬಂದಿ ಕೆಲಸ ಬಹಳ ಉತ್ಕೃಷ್ಟವಾದುದು ಎಂಬುದನ್ನು ಅರಿತಿದ್ದೇವೆ ಹಳ್ಳಿಮಟ್ಟದಲ್ಲಿ ಹೋಬಳಿ ಮಟ್ಟದಲ್ಲಿ ತಾಲ್ಲೂಕುಮಟ್ಟದಲ್ಲಿ ಮತ್ತು ಜಿಲ್ಲಾಮಟ್ಟದಲ್ಲಿ ಎಲ್ಲೆ ಆಗಲಿ ಪ್ರತಿಯೊಬ್ಬ ಅಧಿಕಾರಿಗಳು ಯಾರುಯಾರಿದ್ದಾರೆ ಅವರನ್ನು ಕಳಿಸಿ ಅಲ್ಲಿರತಕ್ಕ ಲೆಕ್ಕವನ್ನು ಸರಿ ಮಾಡಿಸುವುದರ ಜೊತೆಗೆ ಅಲ್ಲಿರತಕ್ಕ ಕಷ್ಟ ಕಾರ್ಪಣ್ಯಗಳನ್ನು ಬಹಿರಂಗವಾಗಿ ಕೇಳಿ ಅದನ್ನು ನಿವಾರಣೆ ಮಾಡುವ ವ್ಯವಸ್ಥೆಯನ್ನು ಜಮಾಬಂದಿ ರೂಪದಲ್ಲಿ ಮಾಡಬೇಕು ಎಂದು ಯೋಚನೆ ಮಾಡುತ್ತಿದ್ದೇವೆ. ಇದರ ಬಗ್ಗೆ ನಾವು ಸುತ್ತೋಲೆಗಳನ್ನು ಕೊಟ್ಟಿದ್ದರೂ ಕೂಡ, ನಿಯಮಾವಳಿಗಳ ಬಗ್ಗೆ ಯೋಚನೆಮಾಡಿ ಶ್ರೀಘಡಲಿಯೇ ಅವರಿಗೂ ಒಂದು ಆಜ್ಞೆಯನ್ನು ಹೊರಡಿಸುತ್ತೇವೆ ಎಂದು ಈ ಸಂದರ್ಭದಲ್ಲಿ ಹೇಳುತ್ತೇನೆ. ಮಾನ್ಯ ವೈ. ರಾಮಕೃಷ್ಣರವರು, ಬಸವನಗೌಡರವರು ಮತ್ತು ಶಂಕರರಾವ್ ಅವರು ಸರ್ವೆ ಡಿಪಾರ್ಟ್‌ಮೆಂಟ್ ವಿಚಾರದಲ್ಲಿ ಸಾಕಷ್ಟು ಸಲಹಾ ರೂಪದಲ್ಲಿ ಟೀಕೆಗಳನ್ನು ಮಾಡಿದ್ದಾರೆ. ಸರ್ವೆ ಡಿಪಾರ್ಟ್‌ಮೆಂಟ್‌ನಲ್ಲಿ ನಕಾಶೆ ಒದಗಿಸುವುದಿಲ್ಲ. ಫೋಡಿ ಮಾಡುವ ಜನ ಫೋಡಿ ಮಾಡಲಿಕ್ಕೆ ಹೋಗುವುದಿಲ್ಲ, ಲಂಚ ಕೊಟ್ಟರೆ ಮಾಡುತ್ತಾರೆ. ಲಂಚ ಕೊಡದೇ ಹೋದರೆ ಮಾಡುವುದಿಲ್ಲ, ನಿಗದಿಯಾದ ವೇಳೆಯಲ್ಲಿ ಬರುವುದಿಲ್ಲ ಎಂದು ಟೀಕೆಗಳನ್ನು ಮಾಡಿದ್ದಾರೆ. ತಮಗೆ ಇಷ್ಟು ಹೇಳುತ್ತೇನೆ. ದೂಪ್ತಿ ಕೇಷನ್ಸ್ ಏನೇ ಇವುಗಳಿಂದ ಯಾರಿಗೂ ಕಷ್ಟವಾಗದ ರೀತಿಯಲ್ಲಿ ನಕಾಶೆಗಳನ್ನು ಒದಗಿಸಲಿಕ್ಕೆ ಕಾರ್ಯಕ್ರಮ ತೆಗೆದುಕೊಂಡಿದ್ದೇವೆ. ಈ ಮಿಷನ್‌ಗಳನ್ನು ತರಲಿಕ್ಕೆ ಈಗಾಗಲೇ ಆಡರ್ ಕೊಟ್ಟಿದ್ದೇವೆಂದು ನಾನು ಸ್ಪಷ್ಟವಾಗಿ ಹೇಳುತ್ತೇನೆ. ಇನ್ನು ಸ್ವಲ್ಪ ದಿವಸಗಳಲ್ಲಿ ಇಂತಹ ಕಷ್ಟಗಳು ಯಾರಿಗೂ ಆಗದ ರೀತಿಯಲ್ಲಿ ಸರ್ವೆ ಡಿಪಾರ್ಟ್‌ಮೆಂಟ್ ಕೆಲಸಮಾಡುತ್ತದೆ ಎಂದು ತಮಗೆ ಭರವಸೆಕೊಡುತ್ತೇನೆ. ಯಾವುದೇ ನಕ್ಷೆ ತಯಾರು ಮಾಡುವಾಗ ಏನು ಒಂದು ಕಷ್ಟವನ್ನು ಅನುಭವಿಸಿದ್ದೇವೆ, ಇನ್ನು ಮುಂದೆ ಇಂತಹ ಕಷ್ಟಗಳನ್ನು ಅನುಭವಿಸದ ರೀತಿಯಲ್ಲಿ ಕೆಲಸಮಾಡಲಿಕ್ಕೆ ಪ್ರಯತ್ನ ಮಾಡುತ್ತೇವೆ. ಹಿಂದೆ ಕೊಡಗು ಜಿಲ್ಲೆಯಲ್ಲಿ ಸರ್ವೇನೇ ಇದ್ದಿಲ್ಲ. ೧೯೦೦ ಚಿಲ್ಲರೆ ವರ್ಷಗಳಿರಬಹುದು ಅಲ್ಲಿಂದ ಇಲ್ಲಿವರೆಗೆ ಸರ್ವೆಯಾಗಲೇ ಇಲ್ಲ. ಯಾರ ಯಾರ ಜಮೀನು ಯಾರ ಯಾರ ಕೈಯಲ್ಲೋ ಹೋಗಲಿಕ್ಕೆ ಅವಕಾಶ ಮತ್ತು ಇಂತಹ ಒಂದು ಅನಿರ್ದಿಷ್ಟವಾದ ವಾತಾವರಣ ಕೊಡಗು ಜಿಲ್ಲೆಯಲ್ಲಿತ್ತು. ಅದನ್ನು ಕೊನೆಗಾಣಿಸಬೇಕು ಎಂದು ಸರ್ಕಾರದವರು ೧ ಕೋಟಿ ೨೬ ಲಕ್ಷ ರೂಪಾಯಿಗಳ ಖರ್ಚಿನಿಂದ ಸರ್ವೆ ಸೆಟಲ್‌ಮೆಂಟ್ ಮಾಡಬೇಕು ಎಂದು ಹುಕುಂ ಮಾಡಿದ್ದೇವೆ. ಈ ಕಾರ್ಯ ಪ್ರಾರಂಭವಾಗಿದೆ. ಕೊಡಗು ಜಿಲ್ಲೆಯಲ್ಲಿ ಮಾತ್ರವಲ್ಲ ಎಲ್ಲಾ ಕಡೆಗಳಲ್ಲೂ ಕೂಡ ಜಮೀನು ವಿಚಾರದಲ್ಲಿ, ಹಕ್ಕುಬಾಧ್ಯತೆ ವಿಚಾರದಲ್ಲಿ ಕಟ್ಟುನಿಟ್ಟಾಗಿ ಪ್ರತಿಯೊಬ್ಬ ರೆಕಾರ್ಡ್ ಇರಬೇಕು, ಅದನ್ನು ಇಡಲಿಕ್ಕೆ ಏನು ಬೇಕೋ ಅದಲ್ಲವನ್ನೂ ಮಾಡಲಿಕ್ಕೆ ಪ್ರಯತ್ನ ಮಾಡುತ್ತೇವೆ, ಶ್ರಮಿಸುತ್ತೇವೆ ಎಂದು ಈ ಸದನದಲ್ಲಿ ಹೇಳಲಿಕ್ಕೆ ಇಷ್ಟು ಪಡುತ್ತೇನೆ.

೧-೩೦ ಪಿ. ಎಂ.

ಶ್ರೀ ಬಿ. ಬಿ. ಶಂಕರರಾವ್.—ಫೋಡಿ ಎಷ್ಟು ಬಾಕಿ ನಿಂತಿದೆ.

ಶ್ರೀ ಬಿ. ಬಸವಲಿಂಗಪ್ಪ.—ಫೋಡಿ ಎಷ್ಟು ಬಾಕಿ ನಿಂತಿದೆ ಎನ್ನುವುದಕ್ಕೆ ಬೇರೆ ಪ್ರಶ್ನೆ ಹಾಕಿ ನಾನು ಉತ್ತರ ಕೊಡುತ್ತೇನೆ. ಈ ಕೆಲಸ ಜಾಗೃತೆ ಮಾಡುತ್ತೇವೆಂದು ಹೇಳಿದ್ದೇನೆ. ನೌಕರರು ಅಸಮರ್ಥ ರಾಗೇನೂ ಇಲ್ಲ, ಅಸದ್ದ ರೀತಿಯಿಂದ ವರ್ತನೆ ಮಾಡಿರಬಹುದು, ಅದನ್ನೇ ನೀವು ಇಟ್ಟುಕೊಂಡು, ನೌಕರರು ಕೆಲಸಮಾಡುತ್ತಾ ಇಲ್ಲ, ಫೋಡಿ ಮಾಡುತ್ತಾ ಇಲ್ಲ, ಕೆಲಸಕಾರ್ಯಗಳನ್ನು ಏನೂ ಮಾಡುತ್ತಾ ಇಲ್ಲ ಎಂದು ಹೇಳತಕ್ಕಂಥಾದ್ದು ಸರಿಯಲ್ಲ.

ಶ್ರೀ ಬಿ. ಬಿ. ಶಂಕರರಾವ್.—ಫೋಡಿ ಬಾಕಿ ಬಹಳ ಇದೆ.

ಶ್ರೀ ಬಿ. ಬಸವಲಿಂಗಪ್ಪ.—ಬಾಕಿ ಇದ್ದರೆ ಫೈಸಲ್ ಮಾಡಲಿಕ್ಕೆ ಪ್ರಯತ್ನ ಮಾಡುತ್ತೇನೆ. ನಮಗೆ ಟೈಂ ಕೊಡಿ, ಆಮೇಲೆ ನಾನು ಹೇಳಿದ್ದ ಸರಿಯೋ ತಪ್ಪೋ ಎಂದು ವಾದವಾಡಿ ನಿಮಗೆ ಬೇಕಾದಷ್ಟು ಅವಕಾಶವಿದೆ.

ಇನ್ನು ಸ್ಟಾಂಪ್ ಡಿಪಾರ್ಟ್‌ಮೆಂಟ್‌ನಲ್ಲಿ ೧೯೭೭-೭೮ರಲ್ಲಿ ನಮಗೆ ಆದಾಯ ೧೪ ಕೋಟಿ ೯೬ ಲಕ್ಷದ ೩೭೧ ರೂಪಾಯಿಗಳಿತ್ತು. ಇದರಲ್ಲಿ ಖರ್ಚು ೧ ಕೋಟಿ ೩೩ ಲಕ್ಷದ ೯೬ ಸಾವಿರದ ೮೯೭ ರೂಪಾಯಿ ೪೯ ಪೈಸೆ. ೧೯೭೬-೭೭ರಲ್ಲಿ ಅಗ್ರಿಕಲ್ಚರಲ್ ಲೋನ್ ಮತ್ತು ಕೋಆಪರೇಟೀವ್ ಸೊಸೈಟಿಗಳಲ್ಲಿ ಸಾಲ ತೆಗೆದುಕೊಂಡು ರೈತರಿಗೆ ರಿಯಾಯಿತಿ ಕೊಟ್ಟಿದ್ದೇವೆ. ಅದರ ಮೊಬಲಗು ಸುಮಾರು ೨ ಕೋಟಿ ೬೫ ಲಕ್ಷದ ೬೯ ಸಾವಿರದ ೫೬೩ ರೂಪಾಯಿ. ಇದನ್ನು ಯಾರು ಬಡ್ತಿ ರೈತರು ಸಾಲ ತೆಗೆದುಕೊಂಡಿದ್ದಾರೆ ಅವರಿಗೆ ರಿಯಾಯಿತಿ ಕೊಡಬೇಕು ಎಂದು ಕೊಟ್ಟಿದ್ದೇವೆ. ಶ್ರೀಮಾನ್ ಟಿ. ಆರ್. ಶಾಮಣ್ಣ ನವರು ಮಾತನಾಡದೇ ಹೋದರೂ ಹೌಸ್ ರೆಂಟ್ ಕಂಟ್ರೋಲ್ ಬಗ್ಗೆ ಕಟಾ ಮೋಷನ್‌ನ್ನು ಕೊಟ್ಟಿದ್ದಾರೆ. ಹೌಸ್ ರೆಂಟ್ ಕಂಟ್ರೋಲ್ ಬಗ್ಗೆ ಬಹಳ ದಿವಸಗಳಿಂದ ಈ ಸದನದಲ್ಲಿ ಮಾನ್ಯ ಸದಸ್ಯರು ಒತ್ತಾಯ ಮಾಡುತ್ತಿದ್ದಾರೆ. ಇದಕ್ಕೆ ತಿದ್ದುಪಡಿ ತರಬೇಕು ಎಂದು ಹೇಳಿದ್ದಾರೆ. ನಾನು ಹೋದ ಅಸೆಂಬ್ಲಿಯಲ್ಲಿ ಇದಕ್ಕೆ ತಿದ್ದುಪಡಿ ತರುತ್ತೇನೆ ಎಂದು ಹೇಳಿದೆ. ತಿದ್ದುಪಡಿ ಎಲ್ಲಾ ತಯಾರಾಗಿದೆ. ಈ ಬಗ್ಗೆ ತಾವು ಏನೇನು ಸಲಹೆಗಳನ್ನು ಮಾಡಿದ್ದೀರಿ ಅವೆಲ್ಲವನ್ನೂ ತಿದ್ದುಪಡಿಯಲ್ಲಿ ಅಳವಡಿಸಲಾಗಿದೆ. ಅದುದರಿಂದ ಮಾನ್ಯ ಶಾಮಣ್ಣ ನವರು ತೃಪ್ತರಾಗುತ್ತಾರೆಂದು ನಾನು ಭಾವಿಸಿಕೊಂಡಿದ್ದೇನೆ. ಈ ಇಲಾಖೆಯಲ್ಲಿ ಶಾಸನಗಳು ಬಹಳ ಹಳೆಯದಾಗಿವೆ. ಅವು ಬಹಳ ಹಳೆಯ ಕಾಲದವು. ಈಗಿನ ಅವಶ್ಯಕತೆಗೆ ತಕ್ಕಂತೆ ತಿದ್ದುಪಡಿ ತರಬೇಕು ಎಂದು ಸರ್ಕಾರ ಹಲವಾರು ಕ್ರಮಗಳನ್ನು ತೆಗೆದುಕೊಂಡಿದೆ. ಇದನ್ನು ಎದ್ದರೆ ಒಳ್ಳೆಯದು ಎಂದು ಕಾಣುತ್ತದೆ.

1. The Karnataka Prevention of Fragmentation and Consolidation of Holdings Bill. 1978.
2. Karnataka Land Revenue Act: The Committee which was set up to consider the amendments, has submitted its report.
3. Karnataka Rent Control Bill,
4. The Public Trust Bill, 1978.
5. The Mysore Religious and Charitable Institutions Bill,
6. The Karnataka Scheduled Castes and Scheduled Tribes (Prohibition of certain lands) Bill, 1977.
7. Karnataka Land Revenue Bill (Abolition of Banasoppinabetta land).
8. Karnataka Village Officers Bill.
9. The Karnataka Bhoodana Yagna Bill.
10. The Indian Stamp (Karnataka Amendment) Bill.
11. Madras Aliyasanthana (Karnataka Amendment) Bill
12. Karnataka Land Reforms (Amendment) Bill, 1978.
12. The Karnataka Urban Land Tax (Amendment) Bill, 1978.
13. The Karnataka Stamp Bill, 1978.
14. The Karnataka Societies Registration Bill.

15. Taking over of Administration of Annamma Devasthanam, Bangalore.
16. Resettlement of Project displaced persons.
17. Inam Abolition Laws.
18. Amendment to the present Land Acquisition Act.

Sriyuths, Basappa, Sayanak, Chandregowda, Kakkilaya and Smt. Pramila have offered constructive criticisms in respect of land reforms.

I may inform them that by the end of May 1978 the total number of applications filed in the State was 7,48,561 and the disposal was 3,60,314.

Cases decided in favour of tenants : 2,21,499. This covers about 9 49 778 acres. Surplus land declared : 1,45,443 acres.

ಇದರಲ್ಲಿ ಡಿಸ್ಟ್ರಿಕ್ಟ್ ಕೇಸ್‌ಗಳು ೬೯,೫೬೯, ಇನ್ನು ಕಾಂಪೆನ್‌ಸೇಷನ್ ವಿಚಾರದಲ್ಲಿ, ಅದರಲ್ಲೂ ವಿಧವೆಯರ ಬಗ್ಗೆ ಹೇಳುವುದಾದರೆ ೫,೩೦೨ ಜನ ವಿಧವೆಯರು ೧,೨೦೨ ಮೈನರ್ಸ್, ಫಿಸಿಕಲಿ ಹ್ಯಾಂಡಿ ಕ್ಯಾಪ್ಸ್ ೪೭೦ ಜನರಿಗೆ ಕಾಂಪೆನ್‌ಸೇಷನ್ ರೀತಿಯಲ್ಲಿ ಎರಡು ಕೋಟಿ ಎಂಬತ್ತ ಮೂರು ಲಕ್ಷ ರೂಪಾಯಿಗಳನ್ನು ಅವರಿಗೆ ಕೊಟ್ಟಿದ್ದೇವೆ. ಒಟ್ಟು ನಾವು ಇದುವರೆಗೆ ಕೊಟ್ಟಿರತಕ್ಕಂಥದ್ದು ೩ ಕೋಟಿ ೯೫ ಲಕ್ಷ ರೂಪಾಯಿಗಳಾಗಿರುತ್ತದೆ. ಮಾನ್ಯ ಸದಸ್ಯರಿಗೆ ಲ್ಯಾಂಡ್ ರಿಫಾರ್ಮ್‌ಬಗ್ಗೆ ಒಂದು ಆರ್ಥಿಕ ವ್ಯವಸ್ಥೆಯನ್ನು ಈ ಸಂದರ್ಭದಲ್ಲಿ ಹೇಳಬೇಕಾಗಿದೆ. ಏತಕ್ಕೆಂದರೆ ಕಾರಪೆನ್‌ಸೇಷನ್ ಕೊಟ್ಟಿಲ್ಲ ಕೊಟ್ಟಿಲ್ಲವೆಂದು ಮಾನ್ಯ ಚಂದ್ರಶೇಖರರವರು ಆಗಿಂದಾಗ್ಗೆ ತಗಾದೆಯನ್ನು ಕೊಡುತ್ತಲೇ ಇರುತ್ತಾರೆ. ಅವರಷ್ಟೇ ಅಲ್ಲ ಬೇರೆಯವರೂ ಕೂಡ ತಗಾದೆ ಕೊಡುತ್ತಿದ್ದಾರೆ. ಸ್ವಾಭಾವಿಕವಾಗಿ ಜಮೀನನ್ನು ಕಳೆದುಕೊಂಡವರು ಕಾಂಪೆನ್‌ಸೇಷನ್ ಕೊಡಿ ಎಂದು ಕೇಳುವುದು ಸ್ವಾಭಾವಿಕವಾಗಿಯೇ ಇರುತ್ತದೆ. ಇದರ ಬಗ್ಗೆ ಪರಿಸ್ಥಿತಿ ಹೀಗಿದೆ.

ಒಬ್ಬ ಸದಸ್ಯರು, —ಅದು ಸ್ವಾಭಾವಿಕವಲ್ಲ, ಅದು ಧರ್ಮವಾಗಿಯೇ ಇರುತ್ತದೆ.

ಶ್ರೀ ಬಿ. ಬಸವಲಿಂಗಪ್ಪ. —ಇದಕ್ಕಾಗಿಯೇ ಬಡ್ಡೆಟ್‌ನಲ್ಲಿ ೧೦ ಕೋಟಿ ರೂಪಾಯಿಗಳನ್ನು ಇಟ್ಟಿದ್ದೇವೆ. ಹೋದವರ್ಷ ೨ ಕೋಟಿ ರೂಪಾಯಿಗಳನ್ನು ಕೊಟ್ಟಿದ್ದರು. ಈ ವರ್ಷ ೧೦ ಕೋಟಿ ರೂಪಾಯಿಗಳನ್ನು ಜಾಸ್ತಿ ಮಾಡಿದ್ದೇವೆ. ಈಗ ಟೆನೆಂಟ್ಸ್ ಎಷ್ಟುಮಂದಿ ಇದ್ದಾರೆಂದರೆ ೨ ಲಕ್ಷ ೨೧ ಸಾವಿರದ ೪೮೨ ಜನ ಇದ್ದಾರೆ. ಇದರಲ್ಲಿ ಈಗ ನಾವು ಕೊಟ್ಟಿರತಕ್ಕಂಥ ಕಾಂಪೆನ್‌ಸೇಷನ್ ೩೦ ಸಾವಿರದ ೨೩೧ ಜನಕ್ಕೆ ಒಟ್ಟು ೨ ಲಕ್ಷ ೨೧ ಸಾವಿರದ ೪೯೮ ಕೋಟಿ ೩೧ ಸಾವಿರದ ೨೯೧ ಜನ ಗೇಣಿದಾರರನ್ನು ಮಾಲೀಕರನ್ನಾಗಿ ಮಾಡಿದ್ದೇವೆ. ಪಿ.ಎಲ್.ಡಿ. ಬ್ಯಾಂಕ್‌ನವರು ಎಷ್ಟು ಹಣವನ್ನು ಕೊಟ್ಟಿದ್ದಾರೆಂದರೆ ೭ ಕೋಟಿ ೪೧ ಲಕ್ಷ ರೂಪಾಯಿಗಳನ್ನು ಇದುವರೆಗೆ ಕೊಟ್ಟಿದ್ದಾರೆ. ಇದರಲ್ಲಿ ೭ ಕೋಟಿ ೪೧ ಲಕ್ಷ ರೂಪಾಯಿ ಸ್ಯಾಂಕ್ಷನ್ ಮಾಡಿರತಕ್ಕಂಥ ಹಣದಲ್ಲಿ ಆರ್ಜಿಯನ್ನು ಹಾಕಿ ಹಣವನ್ನು ತೆಗೆದುಕೊಂಡಿರುವುದು ಎಂದರೆ ೫ ಕೋಟಿ ೮೯ ಲಕ್ಷ ಎಂದರೆ ಸುಮಾರು ಒಂದೂವರೆಕೋಟಿ ರೂಪಾಯಿ ಹಾಗೆಯೇ ಇದೆ. ಇದನ್ನು ಕೊಡಬೇಕೆಂದು ಆಜಿ ಕೊಟ್ಟರೆ ಅವರಿಗೆ ಕೊಡಲಾಗುತ್ತದೆ. ಇಲ್ಲಿಯತನಕ ಪಿ.ಎಲ್.ಡಿ. ಬ್ಯಾಂಕ್‌ನವರು ೨೪ ಸಾವಿರ ಟೆನೆಂಟ್‌ಗಳಿಗೆ ಹಣವನ್ನು ಕೊಟ್ಟಿದ್ದಾರೆ. ನಾನು ಕೇಳಿದೆ ಏತಕ್ಕೆ ಇಷ್ಟೊಂದು ಹಣ ಕೊಟ್ಟಿಲ್ಲ ಇದಕ್ಕೆ ಕಾರಣವೇನೆಂದು ಕೇಳಿದರೆ, ಅವರು ಗೊತ್ತಿಲ್ಲವೆಂದು ಹೇಳುತ್ತಾರೆ. ನನಗನಿಸುತ್ತದೆ ಸರ್ಕಾರದ ಉಪಯೋಗವನ್ನು ತೆಗೆದುಕೊಂಡು ಭೂ ಮಾಲೀಕರಾಗಬೇಕೆಂಬ ಕಾತುರತೆ ಜನರಿಗೆ ಆಶಯ ಜನರಿಗೆ ಇಲ್ಲವೆಂದು ತೋರುತ್ತದೆ. ಆದ್ದರಿಂದ ಸಾರ್ವಜನಿಕವಾಗಿ ಕೆಲಸಮಾಡತಕ್ಕಂಥ ಜನರು, ಮಾನ್ಯ ಸದಸ್ಯರು ಇತ್ತೀಚೆಗೆ ಗಮನ ಕೊಟ್ಟು ಗೇಣಿದಾರರು ಮಾಲೀಕರಾಗುವಂಥ ಪ್ರಯತ್ನ ಮಾಡಬೇಕೆಂದು ಹೇಳುತ್ತೇನೆ.

ಶ್ರೀ ಬಿ. ವಿ. ಕಕ್ಕಿಲಾಯ. — ಈಗ ಪಿ.ಎಲ್.ಡಿ. ಬ್ಯಾಂಕ್‌ನಿಂದ ಸಾಲವನ್ನು ತೆಗೆದುಕೊಂಡರೆ ಅವರಿಗೆ ೧೦ ಪರ್ಸೆಂಟ್ ಬಡ್ಡಿ ಬೀಳುತ್ತದೆ. ತಮ್ಮ ಕಾನೂನು ಪ್ರಕಾರ ೫ ಪರ್ಸೆಂಟ್ ಒಂದೇ ಕಂತಿನಲ್ಲಿ ಕೊಡಬೇಕಾಗುತ್ತದೆ. ಬ್ಯಾಂಕ್‌ನಿಂದ ಒಂದೇ ಕಂತಿನಲ್ಲಿ ಕೊಟ್ಟರೂ ಕೂಡ ಅದು ಮಾಲೀಕರಿಗೆ ಸಿಕ್ಕುವುದಿಲ್ಲ. ಸರ್ಕಾರದ ಕೈಯಲ್ಲಿ ಇರುತ್ತದೆ! ಅದರಿಂದಾಗಿ ನಾವು ಎತಕ್ಕೆ ಹಣವನ್ನು ತೆಗೆದುಕೊಂಡು ನಷ್ಟಪಟ್ಟುಕೊಳ್ಳಬೇಕೆಂದು ಯಾರು ಮುಂದೆ ಬರುವುದಿಲ್ಲ. ಆದ್ದರಿಂದ ಬ್ಯಾಂಕ್ ಬಡ್ಡಿ ದರವನ್ನು ಕಡಿಮೆ ಮಾಡಿದರೆ, ಮತ್ತು ಒಂದೇ ಕಂತಿನಲ್ಲಿ ಕೊಡುವುದಕ್ಕೆ ಪ್ರಯತ್ನ ಮಾಡಿದರೆ ಅನುಕೂಲವಾಗುತ್ತದೆ. ಆದ್ದರಿಂದ ಇದರ ಬಗ್ಗೆ ಸ್ವಲ್ಪ ಯೋಚನೆ ಮಾಡಬೇಕೆಂದು ಹೇಳುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ. — ಇದರ ಕಡೆ ಗಮನಕೊಟ್ಟಿಲ್ಲ. ಇದನ್ನು ಪುನಃ ಪರಿಶೀಲಿಸುವುದಕ್ಕೆ ಯೋಚನೆ ಮಾಡುತ್ತೇನೆ. ಮುಂದೆ ಕರ್ನಾಟಕ ರಾಜ್ಯದಲ್ಲಿ ಸುಮಾರು ೧೩೪ ಪಿ.ಎಲ್.ಡಿ. ಬ್ಯಾಂಕ್‌ಗಳು ಇರುತ್ತವೆ. ಇದರಲ್ಲಿ ೭೦ ಪಿ.ಎಲ್.ಡಿ. ಬ್ಯಾಂಕ್‌ಗಳು ಕಾಯಿಲೆ ಬಿದ್ದಿವೆ. ಇದಕ್ಕೆ ಲೋನ್ ತೆಗೆದುಕೊಳ್ಳುವ ಕೃಪಾಸಿಟಿ ಇಲ್ಲ. ೬೪ ಪಿ.ಎಲ್.ಡಿ. ಬ್ಯಾಂಕ್‌ಗಳು ಕೆಲಸ ಮಾಡುತ್ತಿವೆ. ಪರಿಸ್ಥಿತಿ ಬಹಳ ಹದಗೆಟ್ಟಿದೆ. ಗುಲ್ಬರ್ಗಾ ಡಿಸ್ಟ್ರಿಕ್ಟ್‌ನಲ್ಲಿರುವ ಪಿ.ಎಲ್.ಡಿ. ಬ್ಯಾಂಕ್ ಸಾಲವನ್ನು ತೆಗೆದುಕೊಂಡು ಹಣವನ್ನು ವಸೂಲು ಮಾಡುತ್ತಿಲ್ಲ. ಅದು ಸಾಲವನ್ನು ವಸೂಲು ಮಾಡುವ ರೀತಿಯಲ್ಲಿ ಆಸ್ತಿಯನ್ನು ವಹಿಸುವಂತೆ ಮಾಡಬೇಕಾಗಿದೆ ಯಾರು ಹಣವನ್ನು ಪಡೆಯಬೇಕೆಂದು ಆಶಯವನ್ನು ಇಟ್ಟುಕೊಂಡಿರಲು ತ್ವರಣೆ ಅಂಥವರಿಗೆ ಹಣ ಒದಗಿಸುವ ರೀತಿಯಲ್ಲಿ ಪ್ರಯತ್ನ ಮಾಡಬೇಕೆಂದು ಹೇಳುತ್ತೇನೆ.

ಶ್ರೀ ಹೆಚ್. ಕೆ. ಶಿವರುದ್ರಪ್ಪ — ಪಿ.ಎಲ್.ಡಿ. ಬ್ಯಾಂಕ್‌ನವರು ಎರಡು ಸಾವಿರ ರೂಪಾಯಿ ಗಳನ್ನು ಮಾತ್ರ ಲೋನ್ ರೂಪದಲ್ಲಿ ಕೊಡುತ್ತಾರೆ, ಎರಡು ಸಾವಿರ ರೂಪಾಯಿಗಳ ಮೇಲೆ ಪರಿಹಾರ ಕೊಡಬೇಕಾದರೆ ಅದರಿಂದ ಏನು ಪ್ರಯೋಜನವಾಗುವುದಿಲ್ಲ. ಉಳಿದ ಹಣಕ್ಕೆ ಬಾಡ್ ರೂಪದಲ್ಲಿ ಕೊಡುತ್ತಾರೆ. ಆದರೆ ಜಮೀನಿನ ಪೂರ್ತಿ ಹಣವನ್ನು ಕೊಟ್ಟರೆ ಮಾತ್ರ ಹಕ್ಕು ಕೊಡುತ್ತಾರೆ. ಮತ್ತೆ ಇದು ಯಾವರೀತಿ ಇತ್ಯರ್ಥವಾಗಬೇಕು ?

ಶ್ರೀ ಬಿ. ಬಸವಲಿಂಗಪ್ಪ. — ಇದು ಎಲ್ಲರಿಗೂ ಗೊತ್ತಿರುವ ವಿಚಾರವಾಗಿರುತ್ತದೆ. ಇದನ್ನು ಯಾವರೀತಿ ನಿವಾರಣೆ ಮಾಡಬೇಕು ಎನ್ನುವ ಬಗ್ಗೆ ಸರ್ಕಾರ ಆಲೋಚನೆ ಮಾಡುತ್ತಿದೆ. ಆದರೂ ಕೂಡ ಯಾರು ಯಾರು ಟೆನೆಂಟ್ಸ್ ಟ್ರಿಬ್ಯೂನಲ್‌ನಲ್ಲಿ ಕೇಸ್ ಹಾಕಿ ತೀರ್ಮಾನವಾಗಿರುತ್ತದೆ ಅಂಥವರಿಗೆ ೨ ಸಾವಿರ ರೂಪಾಯಿಗಳಂತೆ ಕೊಟ್ಟರೂ ಕೂಡ ೪೦ ಕೋಟಿ ರೂಪಾಯಿಗಳು ಬೇಕಾಗುತ್ತದೆ. ಅದಕ್ಕೆ ಹಣ ಸರ್ಕಾರವೇ ಕೊಡಬೇಕಾಗುತ್ತದೆ. ಆದ್ದರಿಂದ ಕೇಂದ್ರ ಸರ್ಕಾರವೂ ನಮ್ಮ ಆಶಯವನ್ನು ಅರಿತುಕೊಂಡು ನಮ್ಮ ಸಹಾಯಕ್ಕೆ ಬರಬೇಕಾಗುತ್ತದೆ. ಕೇಂದ್ರ ಸರ್ಕಾರವು ಲ್ಯಾಂಡ್ ರಿಫಾರ್ಮ್‌ಬಗ್ಗೆ ಹೇಳುವ ರೀತಿನೀತಿಗಳು ಸರಿಯಾಗಿ ಇರುತ್ತದೆ. ಬಹಳ ಒಳ್ಳೆಯ ರೀತಿಯಲ್ಲಿ ಮಾತನಾಡುತ್ತಿದ್ದಾರೆ. ಅದೇ ರೀತಿಯಲ್ಲಿ ವಾಸ್ತವಾಂಶವನ್ನು ಅರಿತು ಹಣವನ್ನು ಸಾಲವಾಗಿ ಕೊಟ್ಟರೆ ಅದನ್ನು ಕೊಟ್ಟು ಪುನಃ ವಸೂಲು ಮಾಡತಕ್ಕಂಥ ವ್ಯವಸ್ಥೆಯನ್ನು ರಾಜ್ಯ ಸರ್ಕಾರವು ಮಾಡಲು ಹಿಂಜರಿಯುವುದಿಲ್ಲವೆಂದು ಹೇಳುತ್ತೇನೆ. ಇದರ ಬಗ್ಗೆ ಕೇಂದ್ರದಲ್ಲಿರತಕ್ಕಂಥ ಮಾನ್ಯ ವ್ಯವಸಾಯ ಮಂತ್ರಿಗಳಿಗೂ ಕಾಗದವನ್ನು ಬರೆದಿದ್ದೇವೆ. ನನಗನಿಸುತ್ತದೆ ಇದು ಹೇಗೆ ಸಾಧ್ಯವಾಗುತ್ತದೋ ಎಂದು. ಎಂದು ಮಾತ್ರ ಸ್ಪಷ್ಟವಾಗಿ ಹೇಳುತ್ತೇನೆ, ಸರ್ಕಾರ ಈ ಸಮಸ್ಯೆಯನ್ನು ಬಗೆಹರಿಸಬೇಕೆಂಬ ಪ್ರಯತ್ನವನ್ನು ಮಾಡುತ್ತಿದೆ ಎಂದು. ಆದ್ದರಿಂದ ನೀವು ಮಾನ್ಯ ಸದಸ್ಯರು ಮತ್ತು ಸಮಾಜದಲ್ಲಿರತಕ್ಕಂಥವರು ಕೂಡ ಇದರ ಬಗ್ಗೆ ಸಹಕಾರ ನೀಡಿದರೆ ಈ ಒಂದು ಭೂಸುಧಾರಣಾ ಕ್ರಾಂತಿಯನ್ನು ಕರ್ನಾಟಕದಲ್ಲಿ ಪೂರ್ಣಗೊಳಿಸುವುದಕ್ಕೆ ಸಾಧ್ಯವಾಗುತ್ತದೆಂದು ಹೇಳುತ್ತೇನೆ.

ಇನ್ನು ಲ್ಯಾಂಡ್ ಟ್ರಿಬ್ಯೂನಲ್‌ ಬಗ್ಗೆ ಕೆಲವರು ಬಹಳವಾಗಿ ಟೀಕೆ ಟಿಪ್ಪಣಿಗಳನ್ನು ಮಾಡಿದ್ದಾರೆ. ಈ ಸಮಯದಲ್ಲಿ ಜಿ. ಬಿ. ಶಂಕರರಾಯರು ನಿದ್ರೆಮಾಡುತ್ತಿದ್ದಂತೆ ಕಾಣುತ್ತದೆ.

ಶ್ರೀ ಎಂ. ಸಿ. ಇಬ್ರಾಹಿಂ — ಅವರು ಗಾತ್ರವೇಳೆಯಲ್ಲಿಯೇ ನಿದ್ರೆಮಾಡುವುದಿಲ್ಲ. ಇನ್ನು ಹಗಲುಹೊತ್ತಿನಲ್ಲಿ ನಿದ್ರೆಯನ್ನು ಮಾಡುತ್ತಾರೆಯೇ ?

ಶ್ರೀ ಬಿ. ಬಸವಲಿಂಗಪ್ಪ. — ಇನ್ನು ಲ್ಯಾಂಡ್ ಟ್ರಿಬ್ಯೂನಲ್ ಬಗ್ಗೆ ಹೇಳುವುದಾದರೆ ಅಲ್ಲಿ ಏನು ನಾಮಕರಣವಾದಿದ್ದಾರೆ ಅವರೆಲ್ಲರೂ ಕೂಡ ಸತ್ಯವಂತರು ಎಂದು ಹೇಳುವುದಕ್ಕೆ 'ಆಯಾರಾಗಲ್ಲ'.

ಶ್ರೀ ಸಿ. ಎಂ. ಇಬ್ರಾಹಿಂ.—ಇದು ಬಾರಿ ಸತ್ಯ. ಅದನ್ನಾದರೂ ಒಪ್ಪಿಕೊಳ್ಳುತ್ತೀರೆಂದು ತಿಳಿದುಕೊಳ್ಳಬಹುದಲ್ಲ.

ಶ್ರೀ ಬಿ. ಬಸವಲಿಂಗಪ್ಪ.—ಸುಳ್ಳು ಯಾವಾಗಲೂ ಹೇಳುವುದಕ್ಕೆ ಬರುವುದಿಲ್ಲ. ನಾನು ಸುಳ್ಳು ಹೇಳುವುದಕ್ಕೆ ಎಷ್ಟೋ ಸಾರಿ ಪ್ರಯತ್ನ ಮಾಡಿದ್ದೇನೆ; ಆದರೆ ಸುಳ್ಳು ಹೇಳುವುದಕ್ಕೆ ಬರಲಿಲ್ಲ.

ಶ್ರೀ ಸಿ. ಎಂ. ಇಬ್ರಾಹಿಂ —ತಾವು ಮಂತ್ರಿಗಳಾದ ಮೇಲೆ ಸುಳ್ಳು ಹೇಳುವುದಕ್ಕೆ ಪ್ರಯತ್ನ ಮಾಡಿದ್ದೀರಾ ?

ಶ್ರೀ ಬಿ. ಬಸವಲಿಂಗಪ್ಪ. —ಇದರಲ್ಲಿ ಠಿ ಪ್ರಕರಣಗಳಲ್ಲಿ ನಾವು ಟ್ರಿಬ್ಯೂನಲ್ ಸದಸ್ಯರನ್ನು ಕಿತ್ತು ಹಾಕತಕ್ಕಂಥ ಸಾಹಸವನ್ನು ಮಾಡಿದ್ದೇವೆ. ಮಾನ್ಯಸದಸ್ಯರೊಬ್ಬರು ಲ್ಯಾಂಡ್ ಟ್ರಿಬ್ಯೂನಲ್ ಅನ್ನು ರಚನೆ ಮಾಡುವುದರಲ್ಲಿ ತಡವಾಗಿದೆ ಎಂದು ಹೇಳಿದರು. ಇದಕ್ಕೆ ಕಾರಣ ಇದೆ. ಮಾನ್ಯ ಎದುರು ಪಕ್ಷದ ನಾಯಕರನ್ನು ಮತ್ತು ಇತರ ಮಾನ್ಯ ಸದಸ್ಯರನ್ನು ಕೇಳಿಬಿಟ್ಟು ಇದನ್ನೆಲ್ಲಾ ಮಾಡಬೇಕು ಎಂದು ಇದ್ದೇವೆ. ಇದರಲ್ಲಿ ಏನು ಸರ್ಕಾರದಿಂದ ತಡವಾಗಿದೆ ಅಥವಾ ನಾವು ತಡಮಾಡಿದ್ದೇವೆ, ಅದು ಸರಿ ಎಂದು ಹೇಳುವುದಕ್ಕೆ ನಾನು ತಯಾರಾಗ ಇಲ್ಲ. ಆದಷ್ಟು ಜಾಗೃತ ಈ ಲ್ಯಾಂಡ್ ಟ್ರಿಬ್ಯೂನಲ್‌ಗಳನ್ನು ರಚನೆ ಮಾಡಿ ಅವು ಚೆನ್ನಾಗಿ ಕೆಲಸಮಾಡುವ ಬಗ್ಗೆ ನಾನು ಪ್ರಯತ್ನ ಮಾಡುತ್ತೇನೆಂದು ಸ್ಪಷ್ಟವಾಗಿ ಹೇಳುತ್ತೇನೆ.

ಶ್ರೀ ಸಿ. ಎಂ. ಇಬ್ರಾಹಿಂ.—ತಡ ನಿಮ್ಮಿಂದ ಆಗಿಲ್ಲ, ಸರ್ಕಾರದಿಂದ ತಡವಾಗಿದೆ.

ಶ್ರೀ ಬಿ. ಬಸವಲಿಂಗಪ್ಪ.—ಶ್ರೀಮತಿ ಪ್ರಮೀಳಾರವರ ಪ್ರಶ್ನೆಗೆ ನಾನು ಈ ಸಂದರ್ಭದಲ್ಲಿ ಉತ್ತರವನ್ನು ಹೇಳಲೇಬೇಕು. ಅವರು ನಿನ್ನ ಮಾತನಾಡತಕ್ಕಂಥ ಸಂದರ್ಭದಲ್ಲಿ ಇದರಲ್ಲಿ ಹೆಣ್ಣು ಮಕ್ಕಳ ಬಗ್ಗೆ ಕರುಣೆ ಇಲ್ಲ; ಭೂಸುಧಾರಣೆಯ ಕಾಯಿದೆ ಏನಿದೆ ಇದು ಹೆಣ್ಣು ಮಕ್ಕಳ ಪರಹಾಗಿ ಇಲ್ಲವೇ ಇಲ್ಲ, ಎಲ್ಲಾ ಗಂಡಸರ ಪರವಾಗಿಯೇ ಇದೆ. ಎಂದು ಹೇಳುತ್ತಿದ್ದರು. ಈ ಬಗ್ಗೆ ನಾನು ಹೇಳಬೇಕೆಂದರೆ ಇದರಲ್ಲಿ ನಾವು ವಿಧವೆಯಾಗಿ ಸಾಕಷ್ಟು ರಿಯಾಯಿತಿಗಳನ್ನು ಮತ್ತು ಅನುಕೂಲಗಳನ್ನು ಒದಗಿಸಿದ್ದೇವೆ. ಅವರಿಗೆ ಪೂರ್ತು ಹಣವನ್ನು ಕೊಡಬೇಕು ಎಂದು ಈಗಾಗಲೇ ಹೇಳಿದ್ದೇನೆ. ಈ ಹೆಣ್ಣು ಮಕ್ಕಳಲ್ಲಿ ಮದುವೆ ಆದವರೂ ಇದ್ದಾರೆ, ಮದುವೆ ಆಗದವರೂ ಇದ್ದಾರೆ. ವಿಧವೆಯರೂ ಇದ್ದಾರೆ, ಯೋಧರ ವಿಧವೆ ಯರೂ ಇದ್ದಾರೆ ಹೀಗೆ ಅವರಲ್ಲಿ ೪ ಕ್ಯಾಟಗರಿ ಇದೆ. ಮದುವೆ ಆದವರು ಮೈನಾರಿಟಿ ಕ್ಯಾಟಗರಿಯಲ್ಲಿ ಬರುತ್ತಾರೆ. ಈ ಮದುವೆ ಆದವರಿಗೆ ಯಾವರೀತಿ ರಕ್ಷಣೆ ಮಾಡಬೇಕು ಎಂಬ ಬಗ್ಗೆ ನಾನು ಹೇಳಿದ್ದೇನೆ. ಇನ್ನೊಂದು ಮಾತು ಏನೆಂದರೆ ಈ ರಂಗದಲ್ಲಿ ಮಾತ್ರ ಗಂಡಸರು ಹೆಂಗಸರು ಎನ್ನುವ ವ್ಯತ್ಯಾಸ ಇಲ್ಲವೇ ಇಲ್ಲ. ಆದ್ದರಿಂದ ಶ್ರೀಮತಿ ಪ್ರಮೀಳಾರವರಿಗೆ ತಾವು ಕಡಿಮೆ ಎನ್ನತಕ್ಕಂಥ ಭಾವನೆ ಏತಕ್ಕೆ ಬಂತೋ ನನಗೆ ಗೊತ್ತಾಗಲಿಲ್ಲ.

ಶ್ರೀ ಬಿ. ವಿ. ಕಕ್ಕಿಲಾಯ.—ಮಹಿಳೆಯರಲ್ಲಿ ಕೂಡ ಗೇಣಿದಾರ ಮಹಿಳೆಯರು ಜಾಸ್ತಿ ಇದ್ದಾರೆ. ಇದರಲ್ಲಿ ಭೂಮಾಲೀಕರಾಗಿರತಕ್ಕಂಥ ಮಹಿಳೆಯರು ಕಡಿಮೆ ಇದ್ದಾರೆ. ಮಹಿಳೆಯರೆಲ್ಲರೂ ಗೇಣಿದಾರ ರಾಗುವುದರಿಂದ ಮಹಿಳೆಯರಿಗೆ ಇದರಲ್ಲಿ ಅನ್ಯಾಯವಾಗುವುದಿಲ್ಲ.

ಶ್ರೀಮತಿ ಅನುಸೂಯ ಗಜಾನನ ಶರ್ಮ.—ಹೊಸದಾಗಿ ಮದುವೆಯಾದ ಹೆಣ್ಣು ಮಕ್ಕಳಿಗೆ ಜಮೀನು ಇದ್ದರೆ ಅದೆಲ್ಲಾ ಗಂಡನಿಗೆ ಸೇರುತ್ತದೆ. ಹೆಂಗಸರಿಗೆ ಜಮೀನು ಇರುವುದಿಲ್ಲ. ಇದರಲ್ಲಿ ತಕರಾರುಗಳು ಇರುತ್ತವೆ.

ಶ್ರೀ ಬಿ. ಬಸವಲಿಂಗಪ್ಪ.—ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಜಮೀನಲ್ಲಾ ಹೆಂಗಸರಿಗೇ ಹೋಗಿಬಿಟ್ಟಿದೆ ಎಂದು ಗಂಡಸರಲ್ಲಾ ದೂರು ಕೊಟ್ಟಿದ್ದಾರೆ. ಅಲ್ಲಿ ಆ ತರಹ ಇದೆ. ಅಲ್ಲಿ ಹೆಣ್ಣು ಮಕ್ಕಳೇ ಅಧಿಕಾರಿ ಯಾಗಿದ್ದಾರೆ. ನಾವು ಏನು ಮಾಡಬೇಕು;

ಶ್ರೀ ಸಿ. ಎಂ. ಇಬ್ರಾಹಿಂ.—ನಾನು ತಮ್ಮನ್ನು ಕಂಗ್ರಾಜುಲೇಟ್ ಮಾಡುತ್ತೇನೆ. ತಾವು ನಿಜ ವಾದ ಮಾತನ್ನು ಹೇಳಿದಿರಿ. ಶ್ರೀಮತಿ ಇಂದಿರಾಗಾಂಧಿಯವರು ಪ್ರಧಾನಿಯವರು ಆದಮೇಲೆ ಯಾರು ಹೆಂಗಸರು, ಯಾರು ಗಂಡಸರು ಎಂದು ಕಂಡುಹಿಡಿಯುವುದಕ್ಕೇ ಆಗುತ್ತಿಲ್ಲ.

ಶ್ರೀ ಬಿ. ಬಸವಲಿಂಗಪ್ಪ. — ಈಗ ವಿಧವೆಯಾಗಿ ನಾವು ಪೂರ್ತು ಹಣವನ್ನು ಕೊಡಬೇಕೆಂದು ಮಾಡಿದ್ದೇವೆ. ಅದಕ್ಕೋಸ್ಕರ ಈ ವರ್ಷದ ಬಜೆಟ್‌ನಲ್ಲಿ ಅವರಿಗೆ ಸಾಕಷ್ಟು ಹಣವನ್ನು ಒದಗಿಸಿದ್ದೇವೆ. ಯೋಧ ವಿಧವೆಯಿಗೂ ಸಹ ರಿಯಾಯಿತಿ ಕೊಡಬೇಕೆಂದು ಮನಸ್ಸು ಮಾಡಿದ್ದೇವೆ. ಏಕೆಂದರೆ ಅವರ ಜಮೀನನ್ನು ಅವರೇ ಇಟ್ಟುಕೊಳ್ಳಬೇಕು ಯಾವ ವಿಧದಲ್ಲೂ ಅದನ್ನು ಪರಭಾರ ಮಾಡಬಾರದು ಎಂದು ಹೇಳಿದ್ದೇವೆ. ಆಕಸ್ಮಾತ್ ಅವರಿಗೇನಾದರೂ ತೊಂದರೆಯಾದರೆ ವಿಧವೆಯಾಗಿ ಅದನ್ನು ಮಾರ್ಕೆಟ್‌ನಲ್ಲಿ ಮಾರುವುದಕ್ಕೆ ಅವಕಾಶ ಇರಬೇಕೇ ಬೇಡವೇ ಎನ್ನುವುದರ ಬಗ್ಗೆ ಜಿಜ್ಞಾಸೆ ಬಂದು, ಏತಕ್ಕೆ ಅವರಿಗೆ ಈ ಬಗ್ಗೆ ಅವಕಾಶ ಮಾಡಬಾರದು ಎನ್ನುವ ವಿಚಾರ ಸರ್ಕಾರದ ಪರಿಶೀಲನೆಯಲ್ಲಿದೆ. ತಾವೆಲ್ಲಾ ಒಪ್ಪುವುದಾದರೆ ಯಾರಾರು ವಿಧವೆಯರು ಇದ್ದಾರೆ ಅವರು ಜಮೀನನ್ನು ಮಾರ್ಕೆಟ್‌ನಲ್ಲಿ ಬಿಚ್ಚಿರಗವಾಗಿ ಅದಕ್ಕೆ ಎಷ್ಟು ಬೆಲೆ ಸಿಕ್ಕುತ್ತದೆಯೋ ಅಷ್ಟಕ್ಕೆ ಮಾರಿಕೊಳ್ಳುವುದಕ್ಕೆ ನಾವು ಅವಕಾಶ ಮಾಡಿಕೊಡಬೇಕೆಂದು ಯೋಚನೆ ಮಾಡಿದ್ದೇವೆ. ತಾವೆಲ್ಲಾ ಅದಕ್ಕೆ ಒಪ್ಪಿದರೆ ಮಾತ್ರ ಅದು ಸಾಧ್ಯವಾಗುತ್ತದೆ. ಆದ್ದರಿಂದ ಹಣ ಮಕ್ಕಳಿಗೆ ನಾವು ಸಾಕಷ್ಟು ಅನುಕೂಲಗಳನ್ನು ಮಾಡಿಕೊಟ್ಟಿದ್ದೇವೆ ಎನ್ನು ತಕ್ಕಂಥಾದ್ದು ನಿಜವಾದ ಮಾತು, ಇದನ್ನು ಶ್ರೀಮತಿ ಪ್ರಮೀಳಾರವರು ಮತ್ತು ಶ್ರೀಮತಿ ಶರ್ಮರವರು ಒಪ್ಪುತ್ತಾರೆ ಎಂದು ನಾನು ತಿಳಿದುಕೊಂಡಿದ್ದೇನೆ.

ಇನ್ನು ಈ ಭೂ ಸುಧಾರಣೆಯ ಬಗ್ಗೆ ಹೇಳಬೇಕು ಎಂದರೆ ಇದರಲ್ಲಿ ಸರ್‌ಪ್ಲಸ್ ಲ್ಯಾಂಡ್ ಡಿಸ್ಟ್ರಿಬ್ಯೂಟ್ ಆಗಿದೆ. ಇದೆ. ಎಲ್ಲೆಲ್ಲಿ ದೊಡ್ಡ ದೊಡ್ಡ ನೀರಾವರಿ ಯೋಜನೆಗಳನ್ನು ಹಾಕಿಕೊಂಡಿದ್ದಾರೆ ಅಲ್ಲಿ ಸರ್‌ಪ್ಲಸ್ ಲ್ಯಾಂಡನ್ನು ಡಿಸ್ಟ್ರಿಬ್ಯೂಟ್ ಮಾಡುವುದಕ್ಕೆ ಆಗಿಲ್ಲ. ಈಗಿರತಕ್ಕಂಥ ಕಾನೂನಿನ ಪ್ರಕಾರ ೨ ಎಕರೆ ಆಗಲಿ, ಎಷ್ಟು ಎಕರೆ ಆಗಲಿ ಅದನ್ನು ನೋಟಿಫೈ ಮಾಡದೇ ಹೋದರೆ ಸರ್‌ಪ್ಲಸ್ ಲ್ಯಾಂಡ್ ಡಿಸ್ಟ್ರಿಬ್ಯೂಟ್ ಮಾಡುವುದಕ್ಕಾಗಿರುವುದಿಲ್ಲ. ಆದ್ದರಿಂದ ಈ ವಿಧಾನವನ್ನು ಕಿತ್ತುಹಾಕಿ ಅದಕ್ಕೆ ಒಂದು ಅಪೆಂಡಿಕ್ಸ್ ತರಬೇಕೆಂದು ಮಾಡಿದ್ದೇವೆ. ಅದರಲ್ಲಿ ನೋಟಿಫಿಕೇಷನ್ ಇರಬೇಕೆಂದು ಒಂದು ನಿಗದಿ ಇದೆ. ಈ ನಿಗದಿಯನ್ನು ಕಿತ್ತುಹಾಕಿಬಿಟ್ಟರೆ ನಾನು ಆಗಲೇ ಸರ್‌ಪ್ಲಸ್ ಲ್ಯಾಂಡ್ ಬಗ್ಗೆ ಏನೊಂದು ಅಂಕಿಅಂಶಗಳನ್ನು ಕೊಟ್ಟಿದ್ದೇನೆ ಅದನ್ನು ಅತಿ ಶೀಘ್ರವಾಗಿ ಡೆಪ್ಯುಟಿ ಕಮೀಷನರ್ ಮತ್ತು ರೆವೆನ್ಯೂ ಅಧಿಕಾರಿಗಳ ಮುಖಾಂತರ ಬಡವರಿಗೆ ಹಂಚತಕ್ಕಂಥ ವ್ಯವಸ್ಥೆ ಮಾಡುತ್ತೇವೆ ಎಂದು ಹೇಳುತ್ತಿದ್ದೇನೆ.

ಇನ್ನು ರಾಜ್ಯದಲ್ಲಿ ಅನಾಳತರಸ್ಥ ಕಲ್ಯಾಣವೇಷನ್ ಬಗ್ಗೆ ಮಾನ್ಯ ಮಂಜೇಗೌಡರು, ಶ್ರೀ ಡಿ. ಟಿ. ರಾಮಾ, ಶ್ರೀ ಆರ್.ಗುಂಡರವರು ಮತ್ತು ಶ್ರೀ ರಾಜೇಗೌಡರು ತೀವ್ರವಾಗಿ ಸರ್ಕಾರದ ಗಮನವನ್ನು ಸೆಳೆದಿದ್ದಾರೆ. ಇದರ ಬಗ್ಗೆ ಅಂಕಿಅಂಶಗಳು ಈ ರೀತಿ ಇದೆ. ಒಟ್ಟು ಬಗರ್‌ಹುಕುಂ ಸಾಗುವಳಿ ಇರತಕ್ಕಂಥ ಜಮೀನು ೩,೩೬,೩೪೨ ಎಕರೆಗಳು ಇದೆ ಇದರಲ್ಲಿ ೧,೪೭,೨೪೮ ಜನರು ಇಷ್ಟು ವಿಸ್ತೀರ್ಣವನ್ನು ಆಕ್ರಮಿಸಿಕೊಂಡಿದ್ದಾರೆ. ಇದುವರೆಗೂ ನಾವು ಕೊಟ್ಟಿರತಕ್ಕಂಥಾದ್ದು ೧,೨೬,೦೭೮ ಎಕರೆಯನ್ನು ೫೯೫೮೫ ಜನಕ್ಕೆ ನಾವು ಹಂಚಿಕೆ ಮಾಡಿದ್ದೇವೆ. ಬಹಳ ವರ್ಷಗಳಿಂದ ಜನರು ಬಗರ್ ಹುಕುಂ ಸಾಗುವಳಿ ಮಾಡಿಕೊಂಡು ಬಂದಂಥವರು ಕೋರ್ಟ್ ವ್ಯವಹಾರಗಳಿಗೆ ಹೋಗಿ ಅವರಿಗೆ ತೊಂದರೆಯಾಗಿರುವುದರಿಂದ ಅದನ್ನು ಕೊನೆ ಮಾಡಬೇಕೆಂದು ನಾವು ಪ್ರಯತ್ನ ಮಾಡಿದ್ದೇವೆ. ೧೯೪೯ನೇ ಇಸವಿಯಲ್ಲಿ ನಾನು ಲಾಯರ್ ಆಗಿದ್ದಾಗಿನಿಂದ ಹಿಡಿದು ಮಂತ್ರಿಯಾಗುವವರೆಗೆ ಇದನ್ನು ನೋಡಿದ್ದೇನೆ, ಜನಗಳ ಕಷ್ಟ ತಪ್ಪಿದ್ದೇ ಇಲ್ಲ. ಅವರು ಕೋರ್ಟ್ ಬಾಗಿಲನ್ನು ಹತ್ತುವುದು ತಪ್ಪಿಲ್ಲ. ಆದ್ದರಿಂದ ಒಂದಲ್ಲ ಒಂದು ಕಾರಣದಿಂದ ಇದನ್ನು ಕೊನೆ ಮಾಡಬೇಕೆಂದು ನಾನು ನಿರ್ಧಾರ ಮಾಡಿದ್ದು ಉಂಟು. ಈ ಒಂದು ನಿರ್ಧಾರದ ಪ್ರಕಾರ ೧ನೇ ಸೆಪ್ಟೆಂಬರ್ ೧೯೭೭ರಿಂದ ಯಾರಾರು ಬಹಳ ವರ್ಷಗಳಿಂದ ಬಗರ್‌ಹುಕುಂ ಸಾಗುವಳಿ ಮಾಡಿಕೊಂಡು ಬಂದಿದ್ದಾರೆ, ಯಾರು ನಿರ್ಗತಿಕರು ಇದ್ದಾರೆ; ಯಾರು ಬಡವರು ಇದ್ದಾರೆ, ಯಾರು ಜಮೀನು ಇಲ್ಲದವರು ಇದ್ದಾರೆ ಅಂತಹವರಿಗೆ ಆ ಜಮೀನನ್ನು ಕಾಯಂ ಆಗಿ ಮಾಡಿಕೊಡಬೇಕೆಂದು ನಾವು ಆದೇಶ ಕೊಟ್ಟಿದ್ದೇವೆ. ಯಾರಿಗೆ ೫ ಎಕರೆಗಿಂತ ಜಾಸ್ತಿ ಜಮೀನು ಇದೆ ಅಂತಹವರು ಬಗರ್ ಹುಕುಂ ಸಾಗುವಳಿ ಮಾಡಿದ್ದರೆ ಅಂತಹವರಿಂದ ಜಮೀನನ್ನು ಕಿತ್ತುಕೊಳ್ಳಬೇಕೆಂದು ಮಾಡಿದ್ದೇವೆ ಯಾರಿಗೆ ೧ ಎಕರೆ, ೨ ಎಕರೆ, ೩ ಎಕರೆ ಮತ್ತು ೪ ಎಕರೆ ಜಮೀನು ಇದೆ ಅಂತಹವರನ್ನು ಬಿಟ್ಟುಬಿಟ್ಟು ಅದಕ್ಕಿಂತ ಹೆಚ್ಚಿಗೆ ಜಮೀನು ಯಾರಿಗೆ ಇದ್ದು ಅಂತಹವರು ಬಗರ್‌ಹುಕುಂ ಸಾಗುವಳಿ ಮಾಡಿದ್ದರೆ ಅಂತಹವರಿಂದ ಜಮೀನನ್ನು ಕಿತ್ತುಕೊಳ್ಳಬೇಕೆಂದು ಆದೇಶ ಮಾಡಿದ್ದೇವೆ. ಈ ಒಂದು ನಿಯಮದ ಪ್ರಕಾರ ಜಮೀನ್ದಾರರಾಗಿರುವವರಿಗೆ, ಜಮೀನು ಉಳ್ಳವರಿಗೆ ಇದರಿಂದ ಅಾಭವಾಗುವುದಿಲ್ಲ.

ಶ್ರೀ ಎಂ. ಸಿ. ಬಸಪ್ಪ.—ಈ ಬಗ್ಗೆ ಹುಕುಂ ಸಾಗುವಳಿ ಮಾಡತಕ್ಕಂಥಾದ್ದನ್ನು ರೆಗ್ಯುಲರೈಸ್ ಮಾಡಬೇಕೆಂದು ಏನು ತಾವು ಅದನ್ನು ತಂದಿದ್ದೀರಿ ಅದೇನೂ ಹೊಸದಲ್ಲ. ಅದು ಲ್ಯಾಂಡ್‌ಗ್ಯಾಂಟ್ ರೋಲ್ಸ್‌ನಲ್ಲಿ ಇದೆ. ತಾವು ಈ ಹೊಸ ಕಾನೂನು ಮಾಡಿ ಒಂದು ತಿಂಗಳಲ್ಲಿ ಅದನ್ನು ಹೆಚ್ಚಿ ಮಾಡುತ್ತೇವೆ ಎಂದು ಹೇಳಿದ್ದೀರಿ. ನಾನು ಹೇಳುವುದೇನೆಂದರೆ ಈ ಬಗ್ಗೆ ಡೆಪ್ಯುಟಿ ಕಮೀಷನರ್‌ರವರಿಗೆ ರೆಸ್ಟ್ರಿಕ್ಟೆಡ್ ಕೊಟ್ಟು ತಮ್ಮ ರೋಲ್ಸ್ ಪ್ರಕಾರ ಹೆಚ್ಚು ಜಮೀನು ಇರುವವರಿಗೆ ಕೊಡಿ ಎಂದು ನಾನು ಹೇಳುವುದಿಲ್ಲ, ಯಾರಿಗೆ ಬಹಳ ವರ್ಷಗಳಿಂದ ಜಮೀನು ಇರುವುದಿಲ್ಲವೋ ಅವರಿಗೆ ಮತ್ತು ಯಾರಿಗೆ ಏಕೆಗಳಿಗಿಂತ ಕಡಿಮೆ ಜಮೀನು ಇದೆಯೋ ಅವರಿಗೆ ಒಂದು ತಿಂಗಳಲ್ಲಿ ಜಮೀನು ಹಂಚತಕ್ಕಂಥ ವ್ಯವಸ್ಥೆಯನ್ನು ಮಾಡುತ್ತೀರಾ ಎಂದು ಕೇಳಬಯಸುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ.—ಮಾನ್ಯ ಸದಸ್ಯರಿಗೆ ಎಷ್ಟು ಕಾತುರವಿದೆಯೋ ಅದಕ್ಕಿಂತಲೂ ಹೆಚ್ಚಿನ ಕಾತುರದಿಂದ ನಾವು ಕೆಲಸ ಮಾಡುತ್ತೇವೆ ಎಂದು ಸ್ಪಷ್ಟವಾಗಿ ಹೇಳುತ್ತೇನೆ. ಕಳೆದ ತಿಂಗಳು ನಡೆದ ವಿಭಾಗಾಧಿಕಾರಿಗಳ ಮತ್ತು ಜಿಲ್ಲಾಧಿಕಾರಿಗಳ ಸಮ್ಮೇಳನದಲ್ಲಿ ಈ ಬಗ್ಗೆ ತೀರ್ಮಾನ ತೆಗೆದುಕೊಳ್ಳಲಾಗಿದೆ. ಎರಡು ತಿಂಗಳೊಳಗೆ ಬಗರ್ ಹುಕುಂ ಸಾಗುವಳಿ ಜಮೀನನ್ನು ಫೈಸಲ್ ಮಾಡುತ್ತೇವೆ, ಜಮೀನು ಇಲ್ಲದವರಿಗೆ ಅದನ್ನು ಹಂಚುತ್ತೇವೆ ಎಂದು ಅಧಿಕಾರಿಗಳು ಹೇಳಿದ್ದಾರೆ. ಈ ತಿಂಗಳು ಕೊನೆಯ ದಿವಸದ ವರೆಗೂ ಅವರು ಹೇಳಿದ ಹಾಗೆ ಕಾಯಿದೆ ಇದೆ. ಅದರಂತೆ ಅವರು ಜಮೀನು ಹಂಚುತ್ತಾರೆಯೆಂದು ನನಗೆ ಆಸೆ ಇದೆ.

2-00 P. M.

SRI M. C. BASAPPA.—Can you hold them responsible for the default?

ಶ್ರೀ ಬಿ. ಬಸವಲಿಂಗಪ್ಪ.—ಈ ಬಗ್ಗೆ ಒತ್ತಾಸೆಯಿಂದ ಆದೇಶ ಕೊಡಲಾಗಿದೆ. ಅಧಿಕಾರಿಗಳು ಹೇಳಿದಂತೆ ಈ ತಿಂಗಳ ಕೊನೆಯ ದಿವಸದವರೆಗೆ ವಾಯಿದೆ ಇದೆ. ಹಾಗೊಂದು ವೇಳೆ ಅಷ್ಟರೊಳಗೆ ಫೈಸಲ್ ಮಾಡದೆ ಹೋದರೆ ಯಾವ ರೀತಿ ಅವರ ವಿರುದ್ಧ ಶಿಸ್ತಿನ ಕ್ರಮ ಕೈಗೊಳ್ಳಬೇಕೆಂಬುದರ ಬಗ್ಗೆ ನಾನು ಯೋಚನೆ ಮಾಡುತ್ತೇನೆ. ನಾನು ತಮಗೆ ನೀಡಿದ ವಾಗ್ದಾನವನ್ನು ಬಾಚುತ್ತಿದ್ದ ಕಾರ್ಯಗತ ಮಾಡುತ್ತೇನೆ ಎಂದು ಹೇಳುತ್ತೇನೆ. ಇದರಲ್ಲಿ ಯಾವ ಸಂಶಯವೂ ನಿಮಗೆ ಇರಬೇಕಾಗಿಲ್ಲ. ಮಾನ್ಯ ಸದಸ್ಯರು ನಾನು ಹೇಳುವುದರಲ್ಲಿ ನಂಬಿಕೆ ಇರಬೇಕೆಂದು ಹೇಳುತ್ತೇನೆ. ನಾನು ಕಂದಾಯ ಇಲಾಖೆಯ ಆಡಳಿತವನ್ನು ಕೈಗೆ ತೆಗೆದುಕೊಂಡ ಮೇಲೆ ಸುಮಾರು ೧,೨೪,೦೭೨ ಎಕರೆ ಜಮೀನನ್ನು ಮಂಜೂರು ಮಾಡಿಸಿದ್ದೇನೆ. ಇದು ಕಳೆದ ತಿಂಗಳವರೆಗಿದ್ದ ಅಂಕಿ-ಅಂಶ; ಈ ತಿಂಗಳು ಇದಕ್ಕಿಂತಲೂ ಜಾಸ್ತಿ ಮಾಡಿರಬಹುದು. ಒಂದು ವೇಳೆ ಅಧಿಕಾರಿಗಳು ಸರಿಯಾಗಿ ನಿಗದಿಯಾದ ಕಾಲಕ್ಕೆ ಜಮೀನನ್ನು ಮಂಜೂರು ಮಾಡದೆ ಹೋದರೆ ಅವರಿಗೆ ಚುರುಕು ಮುಟ್ಟಿಸಿ ಕೆಲಸ ಮಾಡಿಸಿಕೊಡುತ್ತೇನೆ.

ಶ್ರೀ ಜಿ. ಬಿ. ಶಂಕರರಾವ್.—ಮಾನ್ಯ ಸಚಿವರು ಹೊರಡಿಸಿರುವ ಆದೇಶ ಕೊನೆಯದೆ? ಅಥವಾ ಬಗರ್ ಹುಕುಂ ಸಾಗುವಳಿ ಮಾಡುತ್ತಾ ಹೋದವರಿಗಲ್ಲಾ ಆದೇಶಗಳನ್ನು ಮುಂದೆ ಸಹ ಹೊರಡಿಸುವರೆ?

ಶ್ರೀ ಬಿ. ಬಸವಲಿಂಗಪ್ಪ.—ಮಾನ್ಯ ಶಂಕರರಾವ್ ಅವರ ಮನಸ್ಸಿನಲ್ಲಿರುವ ಭಾವನೆ ಏನೆಂದರೆ ನನಗೆ ಅರ್ಥವಾಯಿತು. ಇದೇ ಕೊನೆಯ ಆದೇಶ: ಮುಂದೆ ಹೊರಡಿಸುವುದಿಲ್ಲ. ಬಗರ್ ಹುಕುಂ ಸಾಗುವಳಿಯಾದಂತೆಲ್ಲಾ ಅದನ್ನು ರೆಗ್ಯುಲರೈಸ್ ಮಾಡುತ್ತಾ ನಾವು ಹೋಗುವುದಿಲ್ಲ. ೧ನೇ ಜುಲೈ ೧೯೭೯ರಿಂದ ಹಿಂದೆ ಯಾರು ಯಾರು ಬಹಳ ವರ್ಷಗಳಿಂದ ಬಗರ್ ಹುಕುಂ ಸಾಗುವಳಿ ಮಾಡಿದ್ದಾರೆ ಅಂತಹವರಿಗೆ ಮಾತ್ರ ಈ ಆದೇಶ ಅನ್ವಯಿಸುತ್ತದೆಯೇ ಎನಹ ಅಲ್ಲದೀಚೆಗೆ ದಿನದಿನೇ ಬಗರ್ ಹುಕುಂ ಸಾಗುವಳಿ ಮಾಡಿದವರಿಗೆ ಅನ್ವಯಿಸುವುದಿಲ್ಲ. ಹಾಗೊಂದು ವೇಳೆ ಬಗರ್ ಹುಕುಂ ಮಾಡಿದರೆ ಬೇರೆ ಏನು ಶಾಸ್ತಿ ಮಾಡಬೇಕೆಂಬುದನ್ನು ಯೋಚಿಸಿ, ಅದನ್ನು ಮಾಡುತ್ತೇವೆ. ಮಾನ್ಯ ಮಂಚೇಗೌಡ ಅವರು ಮಾತನಾಡುತ್ತಾ, ಮದ್ದೂರು ತಾಲ್ಲೂಕಿನಲ್ಲಿ ಜಮೀನ್ದಾರರು ಮತ್ತು ಶ್ರೀಮಂತರು ಮರದ ತೋಪು ಮಾಡಿದ್ದಾರೆ ಎಂದು ಹೇಳಿದರು. ಇವರ ಬಗ್ಗೆ ಅವರಿಗೆ ಯಾವ ರೀತಿ ಪೆನಾಲ್ಟಿ ಹಾಕಬೇಕೆಂಬುದನ್ನು ಯೋಚಿಸಿ, ತೀವ್ರ ಕ್ರಮ ತೆಗೆದುಕೊಳ್ಳುತ್ತೇನೆ ಎಂದು ಹೇಳಬಯಸುತ್ತೇನೆ.

ಶ್ರೀ ಕೆ. ಎಸ್. ಕಾಳಮಾರೀಗೌಡ. - ಕನ್ನಂಬಾಡಿ ಕಟ್ಟಿ ಹಿಂಭಾಗದ ಜಮೀನಿನಲ್ಲಿ ಬೇಕಾದಷ್ಟು ಎಕರೆ ಬಗರ್ ಹುಕುಂ ಸಾಗುವಳಿ ಮಾಡಲಾಗುತ್ತಿದೆ. ಅಲ್ಲಿ ಭತ್ತ ಮತ್ತು ರಾಗಿ ಬೆಳೆಯನ್ನೂ ಬೆಳೆಯಲಾಗುತ್ತಿದೆ. ಇದರಿಂದಾಗಿ ಕನ್ನಂಬಾಡಿ ಜಲಾಶಯದಲ್ಲಿ ಹೆಚ್ಚು ನೀರು ಸಂಗ್ರಹವಾಗಲು ತೊಂದರೆಯಾಗುತ್ತಿದೆ. ಇದನ್ನು ತಪ್ಪಿಸುವುದಕ್ಕೆ ಸರ್ಕಾರದವರು ಕ್ರಮ ಕೈಗೊಳ್ಳುವರೆ ?

ಶ್ರೀ ಕೆ. ಆರ್. ರಾಜಗೋಪಾಲ್. ಕೃಷ್ಣರಾಜಸಾಗರದಡಿಯಲ್ಲಿ ವಾಸ ಮಾಡುತ್ತಿರುವವನು ನಾನು. ಮೈಸೂರು ಮತ್ತು ಮಂಡ್ಯ ಜಿಲ್ಲೆಯ ರೈತರಿಗೆ ಅನ್ನ ನೀಡುತ್ತಿರುವುದು ಕೃಷ್ಣರಾಜ ಸಾಗರ ಜಲಾಶಯ. ಕೃಷ್ಣರಾಜ ಸಾಗರದ ಹಿಂಭಾಗದಲ್ಲಿರುವ ಹುಣಸೂರು ಮತ್ತು ಕೃಷ್ಣರಾಜಪೇಟೆ ಭಾಗಗಳಲ್ಲಿ ಜಲಾಶಯದಲ್ಲಿ ನೀರು ಕಡಿಮೆ ಇದ್ದಾಗ, ಅಲ್ಲಿ ಜಮೀನುಗಳನ್ನು ಸಾಗುವಳಿ ಮಾಡಲು ಉಪಯೋಗ ಮಾಡುತ್ತಿದ್ದಾರೆ. ಇದರಿಂದಾಗಿ, ಕೃಷ್ಣರಾಜಸಾಗರಕ್ಕೆ ಬರುವ ನೀರು ಕಡಿಮೆಯಾಗಿ, ಮಂಡ್ಯ ಮತ್ತು ಮೈಸೂರು ಜಿಲ್ಲೆಯ ರೈತರು ಬಹಳ ತೊಂದರೆಗೀಡಾಗಿರುವುದರ ಬಗ್ಗೆ ಈಗಾಗಲೇ ಹೇಳಲಾಗಿದೆ. ನಿನ್ನೆ ದಿವಸ ಮಾನ್ಯ ಮುಖ್ಯ ಮಂತ್ರಿಗಳು ಕಬ್ಬು ಬೆಳೆಗಾರರ ಮೇಲೆ ಖಿರಿ ರೂಪಾಯಿಗಳ ತೆರಿಗೆ ಹಾಕುತ್ತೇವೆ ಎಂದು ಹೇಳಿದರು. ನೀರನ್ನು ಸರಿಯಾದ ರೀತಿಯಲ್ಲಿ ಬದಗಿಸದೆ ರೈತರ ಮೇಲೆ ತೆರಿಗೆಯ ಹೊರೆ ಹೇರುವುದನ್ನು ನಾವು ಒಪ್ಪುವುದಿಲ್ಲ. ಆದುದರಿಂದ, ಕೃಷ್ಣರಾಜಸಾಗರದ ಜಲಾಶಯದ ಹಿಂಬದಿಯಲ್ಲಿರುವ ಜಮೀನುಗಳಲ್ಲಿ ಸಾಗುವಳಿ ಮಾಡುವುದಕ್ಕೆ ಅವಕಾಶ ಕೊಡಕೊಡದೆಂದು ಹೇಳುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ. ಪರಿಶಿಷ್ಟ ವರ್ಗದವರು ಯಾರು ಬಗರ್ ಹುಕುಂ ಸಾಗುವಳಿ ಮಾಡುತ್ತಿದ್ದಾರೆ ಅವರಿಗೆ ಟಿ. ಟಿ. ಮತ್ತು ಮೋಡಿ ಫೀಜನ್ನು ಮಾಫಿ ಮಾಡಲಾಗಿದೆ. ಅಲ್ಲದೆ, ಅಪ್ಪೆಟ್ ಪ್ರೈಸ್ ಕೊಡುವುದನ್ನೂ ಮಾಫಿ ಮಾಡಬೇಕೆಂದು ತೀರ್ಮಾನ ತೆಗೆದುಕೊಳ್ಳಲಾಗಿದೆ, ಮತ್ತು ಅದನ್ನು ಈಗಾಗಲೇ ಜಾರಿಗೆ ಮಾಡಲಾಗುತ್ತಿದೆ. ಇತರ ಹಿಂದುಳಿದ ವರ್ಗಗಳಿಗೂ ಸಹ ರಿಯಾಯಿತಿ ಕೊಡಬೇಕೆಂದು ಅಧಿಕಾರಿಗಳಿಗೆ ಆದೇಶ ನೀಡಲು ನಾವು ಪ್ರಯತ್ನ ಮಾಡುತ್ತಿದ್ದೇವೆ. ಮಾನ್ಯ ರಾಜಗೋಪಾಲ್ ಮತ್ತು ಶ್ರೀ ಕಾಳಮಾರೀಗೌಡ ಅವರು ಬಗರ್ ಹುಕುಂ ಸಾಗುವಳಿ ಮಾಡುತ್ತಿರುವ ವಿಚಾರವಾಗಿ ಹೇಳಿದ ಮಾತು ವಾಸ್ತವವಾಗಿವೆ. ಮೊನ್ನೆ ಅಲ್ಲಿಗೆ ನಾನು ಹೋಗಿ, ಪರಿಶೀಲನೆ ಮಾಡಿ ಈ ಬಗ್ಗೆ ಒಂದು ಹೇಳಿಕೆಯನ್ನು ಕೊಟ್ಟಿದ್ದೆ ಎಂದು ಕಾಣುತ್ತದೆ. ಸುಮಾರು ೩,೯೦೦ ಎಕರೆ ನೀರಿನ ವಿಸ್ತೀರ್ಣವಿರುವ ಜಮೀನಿನಲ್ಲಿ ಬೇಸಿಗೆ ಕಾಲದಲ್ಲಿ ಸಾಗುವಳಿ ಮಾಡುತ್ತಿದ್ದಾರೆ. ಈ ಹೂಳಿನ ಸಮಸ್ಯೆ ಎಲ್ಲಾ ಕಡೆ ಇದೆ, ತುಂಗಭದ್ರ ನದಿಯಲ್ಲಿ ಹೂಳು ತುಂಬಿಕೊಂಡ ಕಾರಣ ಅದರ ಗಿರಿ ಮೈಲಿ ದೂರ ಯಾರೂ ಸಾಗುವಳಿ ಮಾಡ ಕೊಡದೆಂದು ಪ್ರತಿಬಂಧಕ ಆಜ್ಞೆ ಹೊಡಿಸಲಾಗಿದೆ, ಅಷ್ಟೇ ಅಲ್ಲದೆ, ಅಂತಹ ಕಡೆಗಳಲ್ಲಿ ಜಮೀನನ್ನು ಮಂಜೂರು ಮಾಡುತ್ತಿಲ್ಲ. ಹುಣಸೂರು ಮತ್ತು ಕೃಷ್ಣರಾಜಸಾಗರ ತಾಲ್ಲೂಕುಗಳಲ್ಲಿ ಸುಮಾರು ನಾಲ್ಕು ಸಾವಿರ ಎಕರೆಯಷ್ಟು ಜಮೀನು ಬಗರ್ ಹುಕುಂ ಸಾಗುವಳಿಯಾಗುತ್ತಿದೆ. ಅಧಿಕಾರಿಗಳು ಕಣ್ಣು ಮುಚ್ಚಿಕೊಂಡು ಇಂತಹ ಕಡೆ ಏತಕ್ಕೆ ಸಾಗುವಳಿಗೆ ಅವಕಾಶ ಕೊಟ್ಟಿರೋ ನನಗೆ ಅರ್ಥವಾಗುವುದಿಲ್ಲ, ಹೀಗೆ ಮುಂದುವರಿದರೆ ನನ್ನ ಅಂದಾಜು ಪ್ರಕಾರ ನೀರಿನ ಅಂಗಳ ಮುಚ್ಚಿಹೋಗಬಹುದೆಂದು ಅನ್ನಿಸುತ್ತದೆ. ನೀರಿನ ಅಂಗಳದಲ್ಲಿ ಸುಮಾರು ನಾಲ್ಕು ಸಾವಿರ ಎಕರೆ ಜಮೀನಿನಲ್ಲಿ ವ್ಯವಸಾಯ ಮಾಡುವುದಕ್ಕೆ ಪ್ರಯತ್ನ ಮಾಡಿದರೆ, ನೀರಿನ ಅಂಗಳದಲ್ಲಿ ಹೂಳು ತುಂಬಿಕೊಳ್ಳುವುದರಲ್ಲಿ ಯಾವ ಸಂಶಯವೂ ಇಲ್ಲವೆಂದು ಕಾಣುತ್ತದೆ.

ಶ್ರೀ ಕೆ. ಎಸ್. ರಾಜಗೋಪಾಲ್. - ಕೃಷ್ಣರಾಜಸಾಗರದಡಿಯಲ್ಲಿ ವರಂಣಾ ನಾಲೆಯನ್ನು ತೆರೆಯಲಾಗುವುದೆಂದು ಸರ್ಕಾರ ಹೇಳುತ್ತಿದೆ, ಇಂದು ಕೃಷ್ಣರಾಜಸಾಗರದಲ್ಲಿ ಸುಮಾರು ೧೦-೧೫ ಅಡಿಗಳಷ್ಟು ಹೂಳು ತುಂಬಿದೆ. ಮಾನ್ಯ ಕಂದಾಯ ಸಚಿವರು ಜಲಾಶಯದ ಬಳಿ ಬಂದರೆ ನಾನದನ್ನು ಅವರಿಗೆ ತೋರಿಸುತ್ತೇನೆ ಹೂಳನ್ನು ಹೊರತೆಗೆಯುವುದಕ್ಕೆ ಲೋಕೋಪಯೋಗಿ ಇಲಾಖೆಯವರೊಂದಿಗೂ ಸಾಧ್ಯವಾಗಿಲ್ಲ. ಕಂದಾಯ ಇಲಾಖಾಧಿಕಾರಿಗಳು ಸೇರಿಕೊಂಡು ಈ ಕಷ್ಟತರವಾದ ಕೆಲಸವನ್ನು ಮಾಡುತ್ತಿದ್ದಾರೆ. ನಮಗೆ ಇದರಿಂದ ರಕ್ಷಣೆ ಬೇಕಾಗಿದೆ.

ಶ್ರೀ ಬಿ. ಬಸವಲಿಂಗಪ್ಪ. - ಮಾನ್ಯ ಸದಸ್ಯರು ಈ ಸಭೆಗೆ ಹೊಸಬರು, ಅವರಿಗೆ ಹೆಚ್ಚು ಹುಮ್ಮಸ್ಸು ಇದೆ. ನಾನು ಸ್ಥಳವನು ಅಜಮಾಯಿಷಿ ಮಾಡಿ, ಪತ್ರಿಕಾ ಹೇಳಿಕೆ ಕೊಡುವವರೆಗೂ ಅವು ಗಮನಕ್ಕೆ ಇದು ಬಂದಿರಲಿಲ್ಲ. ನನ್ನ ಜಮೀನು ಅಲ್ಲಿ ಇಲ್ಲ, ನನಗೆ ಜಮೀನಿನಲ್ಲಿ ಅಭಿರುಚಿಯೂ ಇಲ್ಲ. ಮಂಡ್ಯ ಮತ್ತು ಮೈಸೂರು ಜಿಲ್ಲೆಯವರಿಗೆ ಶಾಶ್ವತವಾಗಿ ನೀರಿನ ಸೌಲಭ್ಯವನ್ನು ಕಲ್ಪಿಸ

ಬೇಕೆಂದಿದ್ದರೆ, ಕೃಷ್ಣರಾಜಸಾಗರದ ಹಿಂಭಾಗದಲ್ಲಿ ನಡೆಯುತ್ತಿರುವ ಬಗರ್ ಹುಕುಂ ಸಾಗುವಳಿ ಬಗ್ಗೆ ಸರ್ಕಾರ ತೀರ್ಪು ಗಮನ ಕೊಡಬೇಕಾಗಿದೆ. ಇದರ ಬಗ್ಗೆ ಮಾನ್ಯ ರಾಜಗೋಪಾಲ್ ಅವರೂ ಸಹ ಹೋರಾಟ ಮಾಡಬೇಕು. ಆದರೆ, ಕಂದಾಯ ಇಲಾಖಾಧಿಕಾರಿಗಳು ಅಲ್ಲಿ ಸಾಗುವಳಿ ಮಾಡುತ್ತಿರುವ ಜಮೀನುಗಳಿಗೆ ಏತಕ್ಕೆ ರಿನ್ಯೂ ಮಾಡಿದರೋ ನನಗೆ ಗೊತ್ತಿಲ್ಲ. ಇನ್ನು ಮುಂದೆ ಕಂದಾಯ ಇಲಾಖಾಧಿಕಾರಿಗಳು ಇಂತಹ ಕೆಲಸ ಮಾಡುವುದಕ್ಕೆ ಹೋಗಬಾರದೆಂದು ಹೇಳಿದ್ದೇನೆ. ಇದರ ಬಗ್ಗೆ ಸರ್ಕಾರ ತೀವ್ರವಾದಂಥ ಗಮನ ಕೊಟ್ಟಿದೆ. ಇದನ್ನು ನಿಲ್ಲಿಸುವುದಕ್ಕೆ ಮತ್ತು ಈ ವರ್ಷವೇ ಇಂತಹ ಕಡೆಗಳಲ್ಲಿ ವ್ಯವಸಾಯ ಮಾಡುವುದನ್ನು ತಡೆಗಟ್ಟುವುದಕ್ಕೆ ಏನೇನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನೆಲ್ಲಾ ತೆಗೆದುಕೊಳ್ಳುವುದಕ್ಕೆ ಸರ್ಕಾರ ಸಿದ್ಧವಿದೆ ಎಂದು ನಾನು ಸ್ಪಷ್ಟವಾಗಿ ಹೇಳುತ್ತಿದ್ದೇನೆ. ಇದಕ್ಕೆ ತಾವೂ ಸಹ ಸಹಕಾರ ಕೊಡಬೇಕು. ತಮ್ಮ ನೆಂಟರು ಏನಾದರೂ ಇದರ ಅವರ ಪರವಾಗಿ ತಾವುಗಳು ಯಾರು ಹೇಳುವುದಕ್ಕೆ ನನ್ನ ಕಡೆ ಬರಬೇಡಿ. ಅಲ್ಲಿ ಬಡವರು ಯಾರು ಇಲ್ಲ. ಎಲ್ಲ ಸಾವೂಕಾರರೇ ಇದ್ದಾರೆ. ಈ ಜಮೀನುದಾರರು ಬೆಳೆ ಬೆಳೆದು ಬಿಡುತ್ತಾರೆ. ನಂತರ ರಾಜಕೀಯ ಪ್ರತಿನಿಧಿಗಳನ್ನು ಹಿಡಿದುಕೊಂಡು ಅವರ ಮೂಲಕ ಮಂತ್ರಿಗಳಿಗೆ ಹೇಳಿಸಲು ಪ್ರಯತ್ನ ಮಾಡತಾರ. ಇಂತಹ ಒಂದು ಕೆಲಸಕ್ಕೆ ಯಾರೂ ಹೋಗಬಾರದೆಂದು ಹೇಳುತ್ತೇನೆ.

ಇನ್ನು ಕರ್ನಾಟಕ ರಾಜ್ಯದಲ್ಲಿ ಎಷ್ಟೆಷ್ಟು ಜಮೀನಿದೆ ಎಂಬುದನ್ನು ಹೇಳುತ್ತೇನೆ. ಕರ್ನಾಟಕ ರಾಜ್ಯದಲ್ಲಿ ಉಳುವುಯ್ಯಲಿರುವ ಜಮೀನು ೩ ಕೋಟಿ, ೨೨ ಸಾವಿರದ ೭೦೦ ಎಕರೆಗಳು. ಇದರಲ್ಲಿ ವೆಟ್ ಲ್ಯಾಂಡ್ ೩೦ ಲಕ್ಷದ ೭೫ ಸಾವಿರದ ೫೦೦ ಎಕರೆಗಳು. ಇದಕ್ಕೆ ನಾವು ಟ್ಯಾಕ್ಸ್ ಹಾಕಿರುವುದು, ೧ ಕೋಟಿ ೨೮ ಲಕ್ಷದ ೩೦ ಸಾವಿರದ ೯೯೭ ರೂಪಾಯಿಗಳು. ಗಾರ್ಡನ್-ಲ್ಯಾಂಡ್ ೨ ಲಕ್ಷ ೮೧ ಸಾವಿರದ ೪೭೭ ಎಕರೆಗಳು. ಇದಕ್ಕೆ ನಾವು ಟ್ಯಾಕ್ಸ್ ಹಾಕಿರುವುದು ೨೧ ಲಕ್ಷದ ೨೫ ಸಾವಿರದ ೨೧೮ ರೂ.ಗಳು. ಡ್ರೈಲ್ಯಾಂಡ್ ೨ ಕೋಟಿ, ೬೫ ಲಕ್ಷದ ೬೫ ಸಾವಿರದ ೭೨೫ ಎಕರೆಗಳು. ಇದಕ್ಕೆ ಕಂದಾಯ ಹಾಕಿರುವುದು ೩ ಕೋಟಿ ೧೬ ಲಕ್ಷದ ೨೬ ಸಾವಿರದ ೫೧೪ ರೂಪಾಯಿಗಳು. ಕಾಫಿ, ಟೀ ಮತ್ತು ರಬ್ಬರ್ ಪ್ಲಾನ್ಟೇಷನ್ ಇರುವುದು ೨ ಲಕ್ಷದ ೩೫ ಸಾವಿರದ ೮೦೦ ಎಕರೆಗಳು. ಇದಕ್ಕೆ ಟ್ಯಾಕ್ಸ್ ಹಾಕಿರುವುದು ೧೬ ಲಕ್ಷದ ೮೧ ರೂಪಾಯಿಗಳು. ಆನ್-ಅಥೋರೈಸ್ಡ್ ಕಾಫಿ ಕಲ್ಟಿವೇಷನ್ ೫೭ ಸಾವಿರದ ೯೭೭ ಎಕರೆ ಮತ್ತು ೨೬ ಗುಂಟೆ. ಇದರ ಬಗ್ಗೆ ಮಾನ್ಯ ಚಂದ್ರೇಗೌಡರು ಬಹಳ ಕನಿಕರ ಬರುವಂತೆ ವಾದ ಮಾಡಿದ್ದಾರೆ. ಅಂದರೆ ಈ ರೀತಿ ೫೮ ಸಾವಿರ ಎಕರೆಗಳಷ್ಟು ಬಗರ್ ಹುಕುಂ ಏನು ಮಾಡಿದ್ದಾರೆ. ಈ ಬಗ್ಗೆ ಅವರು ಹೇಳಿದ್ದೇನೆಂದರೆ, ಅವರು ಕಾಫಿ ತೋಟವನ್ನು ಬಹಳ ಚೆನ್ನಾಗಿ ಬೆಳೆಸಿದ್ದಾರೆ, ಇದು ನ್ಯಾಷನಲ್ ಇಂಡಸ್ಟ್ರಿಯಾದ ಕಾರಣ, ಈ ಜಮೀನನ್ನು ಬಗರ್ ಹುಕುಂ ಮಾಡಿದವರಿಗೆ ಕೊಟ್ಟುಬಿಡಿ ಎನ್ನುವ ರೀತಿಯಲ್ಲಿ ಅವರು ಹೇಳಿದ್ದಾರೆ. ಈ ಬಗ್ಗೆ ಈ ಸದನದ ಮಾನ್ಯ ಸದಸ್ಯರು ಒಪ್ಪಿದರೆ ಮಾಡೋಣ. ಯಾರು ಕಾಫಿ ಪ್ಲಾನ್ಟೇಷನ್ ಹೊಂದಿದ್ದಾರೆ, ಅಂತವರೇ ಸರ್ಕಾರದ ಜಮೀನು ಪುನಃ ಸಿಗುತ್ತದೆ ಎಂದುಕೊಂಡು ಒಬ್ಬೊಬ್ಬರು ಸಹ ೩೦೦ ಎಕರೆಯವರೆಗೆ ಬಗರ್ ಹುಕುಂ ಮಾಡಿದ್ದಾರೆ. ಕೆಲವರು ಸರ್ಕಾರದ ಜಮೀನಿನಲ್ಲಿ ದೊಡ್ಡದೊಡ್ಡ ಕಟ್ಟಡಗಳನ್ನು ಕಟ್ಟಿಸಿದ್ದಾರೆ. ಆಲೂರು-ತಾಲ್ಲೂಕ್ ಮತ್ತು ಚಿಕ್ಕಮಗಳೂರು ತಾಲ್ಲೂಕ್ ಇಲ್ಲಿಲ್ಲಾ ಈ ರೀತಿ ನಡೆದಿದೆಯೆಂದು ಕಾಣುತ್ತದೆ. ಸರ್ಕಾರದ ಜಮೀನಿನಲ್ಲಿ ಅವರು ಕಟ್ಟಡ ಕಟ್ಟಿಸಿ ನಮ್ಮ ರೆವಿನ್ಯೂ ಇಲಾಖೆಗೆ ರೆಂಟಿಗೆ ಕೊಟ್ಟಿದ್ದಾರೆ. ಜಮೀನು ಇರುವವರೇ ಈ ರೀತಿ ವರ್ತನೆ ಮಾಡುತ್ತಿದ್ದಾರೆ. ಮಾನ್ಯ ಚಂದ್ರೇಗೌಡರಿಗೆ ಸಮಾಜವಾದ ವನ್ನಾ ಜಾರಿಗೆ ತರುವುದರಲ್ಲಿ ಭಿನ್ನಾಭಿಪ್ರಾಯವಿಲ್ಲವೆಂದು ನಾನು ತಿಳಿದುಕೊಂಡಿದ್ದೇನೆ. ಆದರೆ ಇದನ್ನು ಯಾವ ರೀತಿಯಿಂದ ತರಬೇಕು? ಈ ದೇಶದ ಸಂಪತ್ತನ್ನು ಇರುವವರಿಗೇ ಹಂಚಿದರೆ ಅದು ಸಮಾಜ ವಾದ ಆಗುವುದಿಲ್ಲ. ಈ ದೇಶದ ಸಂಪತ್ತು ಎಲ್ಲರಿಗೂ ಸಿಗಬೇಕು. The means of production and means of distribution should be at the disposal of all people living in a State or a Country. I am not questioning the extent of land the Coffee Planters owns. I am not coming in their way. Because it is exempted. The question is how much of Government land unauthorisedly occupied by those men with audacity, so that this can prove, they can trespass on that Government land, maintain, use and bear the fruits of those lands.

ಶ್ರೀ ಸಿ. ವಿ. ಚಂದ್ರೇಗೌಡ—ನಾನು ಕೂಡ ಸಮಾಜವಾದಿ ಆಗಿದ್ದೇನೆ. ನಾನು ಹೇಳುತ್ತಿರುವುದೇ ನೆಂದರೆ, ಬೇರೆ ಜಮೀನುಗಳನ್ನು ಬಡವರಿಗೆ ಹಂಚಿದಂತೆ ಈ ಕಾಫಿ ಪ್ಲಾನ್ಟೇಷನ್ ಜಮೀನುಗಳನ್ನು ಸಹ ಬಡವರಿಗೆ ಹಂಚಿದರೆ ಅದರಲ್ಲಿ ಯಾವ ಅರ್ಥವೂ ಇಲ್ಲ ಏಕೆಂದರೆ, ಬಡವರಿಗೆ ಈ ಜಮೀನನ್ನು ವ್ಯವಸಾಯ ಮಾಡುವುದು ಕಷ್ಟವಾಗುತ್ತದೆ. ತರಿ, ಮಿಷ್ಕಿ ಜಮೀನುಗಳಲ್ಲಿ ವ್ಯವಸಾಯ ಮಾಡುವುದಕ್ಕೂ ಮತ್ತು ಕಾಫಿ ಪ್ಲಾನ್ಟೇಷನ್‌ನಲ್ಲಿ ವ್ಯವಸಾಯ ಮಾಡುವುದಕ್ಕೂ ಬಹಳ ವ್ಯತ್ಯಾಸವಿದೆ. ಮಿಷ್ಕಿನಲ್ಲಿ ಮತ್ತು ಮ್ಯಾನ್‌ಪವರ್ ಈ ಎರಡರಿಂದಲೂ ವ್ಯವಸಾಯ ಮಾಡಬೇಕಾಗುತ್ತದೆ. ಆದಕಾರಣ ಕಮ್ಮಿ ಎಂದರೆ ೨೦ ಅಥವಾ ೨೫ ಎಕರೆಯಾದರೂ ಇದ್ದರೆ ಅನುಕೂಲವಾಗುತ್ತದೆ. ಇಲ್ಲದಿದ್ದರೆ ಆಗುವುದಿಲ್ಲ. ಈ ದೃಷ್ಟಿಯಿಂದ ಅವರಿಗೇ ಕೊಡಿ ಎಂದು ಹೇಳಿದೆ. ಯಾರು ಯಾರು ತಿಳಿದು ತಿಳಿದೂ ಬಗರ್ ಹುಕುಂ ಮಾಡಿದ್ದಾರೆ ಅವರಿಗಲ್ಲಾ ರಿಯಾಯಿತಿ ಕೊಡಿ ಎಂದು ನಾನು ಹೇಳಿಲ್ಲ ಆದರೆ ಯಾರು ತಿಳಿಯದೆ ಇದ್ದರೂ ಅಥವಾ ಹತ್ತು ಗಂಟೆಗಳವರೆಗೆ ಬಗರ್—ಹುಕುಂ ಮಾಡಿದ್ದರೆ ಅಂಥಾದ್ದಕ್ಕೆ ಅವಕಾಶ ಮಾಡಿಕೊಡಿ ಎಂದು ಹೇಳಿದೆ. ಇದನ್ನು ನಾನು ಏತಕ್ಕೆ ಹೇಳಿದೆನೆಂದರೆ, ಈ ಮೊದಲು ಕಾಫಿ ಪ್ಲಾನ್ಟೇಷನ್‌ನ್ನು ಅಳತೆ ಮಾಡುವಾಗ ಒಂದು ಗುಡ್ಡದಿಂದ ಇನ್ನೊಂದು ಗುಡ್ಡದವರೆಗೆ ಇಂತ ಮಾಡುತ್ತಿದ್ದರು. ಆದಕಾರಣ ಎರಡು ಗುಡ್ಡಗಳ ನಡುವೆ ಸರ್ಕಾರದ ಜಮೀನು ಏನಾದರೂ ಇದ್ದು ಆ ಜಮೀನಿನಿಂದ ಯಾವುದಾದರೊಂದು ರೀತಿಯಿಂದ ತೊಂದರೆಯಾಗುತ್ತಿದ್ದರೆ, ಅಂದರೆ ಬೆಂಕಿ ರೂಪದಲ್ಲಿ, ಕಾಡುಮೃಗಗಳ ಮೂಲಕ ಇಲ್ಲವೆ ಮುಂಗಗಳಿಂದ ತೊಂದರೆಯಾಗುತ್ತಿದ್ದರೆ ಅಂಥದನ್ನು ತಪ್ಪಿಸಲು ಕಲ್ವಿವೇಷನ್ ಮಾಡಿರಬಹುದು. ಇಂಥಾದ್ದು ಶೇಕಡಾ ಹತ್ತರಷ್ಟು ಇರಬಹುದು. The Planters are encroachers ಎಂದು ನಿಮ್ಮ ಅಧಿಕಾರಿಗಳು ಹೇಳುತ್ತಾರೆ? ಆ ರೀತಿ ಯಾರಾದರೂ ಮಾಡಿದ್ದರೆ ಅದನ್ನು ಸರ್ಕಾರದವರೇ ತೆಗೆದು ಕೊಳ್ಳಬಹುದು. ಮತ್ತು ಅಂತಹ ಜಮೀನನ್ನು ಹರಾಜಿನ ಮೂಲಕ ವಿಲೇವಾರಿ ಮಾಡಬಹುದು. ಆದರೆ ಯಾರಾದರೂ ತಿಳಿಯದೆ ಅಲ್ಪಸ್ವಲ್ಪ ಮಾಡಿದ್ದರೆ, ರಸ್ತೆಗಾಗಿ ಮಾಡಿದ್ದರೆ, ಮನೆ ಕಟ್ಟಲು ಮಾಡಿದ್ದರೆ, ಅಂತಹವರಿಗೆ ಅನುಕೂಲ ಮಾಡಿಕೊಡಿ ಎಂದು ಹೇಳಿದೆನೆ ಹೊರತು ಎಲ್ಲರಿಗೂ ಮಾಡಿಕೊಡಿ ಎಂದು ಹೇಳಿಲ್ಲ.

ಶ್ರೀ ಬಿ. ಬಸವಲಿಂಗಪ್ಪ—ಮಾನ್ಯ ಸದಸ್ಯರು ಇಟ್ಟಿರತಕ್ಕಂಥ ವಾದ ಹಳೆಯ ವಾದ. ಅದೇನೂ ಹೊಸದಲ್ಲ. ಹತ್ತು ಎಕರೆ ಜಮೀನು ಇರುವ ಮನುಷ್ಯ ಅರ್ಧ ಎಕರೆ ಸರ್ಕಾರದ ಜಮೀನನ್ನು ಒತ್ತುವರಿ ಮಾಡಿಕೊಂಡಿದ್ದಾರೆ, ಅದಕ್ಕೆ ನನ್ನ ಅಭ್ಯಂತರವಿಲ್ಲ. ಆದರೆ ಯಾರು ತಿಳಿದೂ ತಿಳಿದೂ ಮಾಡಿರುತ್ತಾರೆ ಮತ್ತು ಇರತಕ್ಕವರೇ ಇರಿಂದ ಹತ್ತು ಎಕರೆಯವರಿಗೆ ಮಾಡಿರುತ್ತಾರೆ, ಅಂತಹವರು ಉದ್ದೇಶ ಪೂರ್ವಕವಾಗಿಯೇ ಮಾಡುತ್ತಾರೆಂದು ಅರ್ಥವಾಗುತ್ತದೆ. ಇದು ಸರ್ಕಾರದ ಜಮೀನು ಎಂದು ಗೊತ್ತಿದ್ದರೂ ಸಹ ಮಾಡಿರುತ್ತಾರೆ. ಇಂತಹವರ ಮೇಲೆ ಕ್ರಮ ಕೈಕೊಳ್ಳಬೇಕೇ ಅಥವಾ ಬೇಡವೇ ಎಂಬುದನ್ನು ಯೋಚನೆ ಮಾಡಬೇಕಾಗಿದೆ. ಯಾರಾದರೂ ೧೦೦ ರಿಂದ ೩೦೦ ಎಕರೆಯವರಿಗೆ ಬಗರ್—ಹುಕುಂ ಸಾಗುವಳಿ ಮಾಡಿ, ಕಾಫಿ ತೇಟಿ ಬೆಳಸಿ ಮಜಾ ಮಾಡುವುದೇ ಆಗಲೀ, ಅದನ್ನು ಅನುಭವಿಸಿಕೊಂಡು ಬರುವುದೇ ಆಗಲಿ, ಇಂಥಾದ್ದನ್ನು ನಾವು ಸಹಿಸಿ ಕೊಂಡಿರುವುದಕ್ಕೆ ಸಾಧ್ಯವಿಲ್ಲ. ಇದು ಸಮಾಜವಾದವೇ ಎಂಬುದನ್ನು ಮಾನ್ಯ ಪಟೇಲ್ ಅವರೇ ಹೇಳಲಿ.

ಶ್ರೀ ಬಿ. ವಿ. ಕಕ್ಕಿಲಾಯ—ಭೂ ಸುಧಾರಣಾ ಶಾಸನದಲ್ಲಿ ಈಗಾಗಲೇ ಕೊಟ್ಟಿರತಕ್ಕಂಥ ವಿನಾಯಿತಿ ಬಹಳ ಜಾಸ್ತಿಯಾಯಿತು. ಅದನ್ನು ಮೀರಿ ಯಾರಾದರೂ ಸರ್ಕಾರದ ಜಮೀನನ್ನು ವಶಪಡಿಸಿಕೊಂಡು ಬಗರ್ ಹುಕುಂ ಸಾಗುವಳಿ ಮಾಡುತ್ತಿದ್ದರೆ, ಅದರಲ್ಲಿಯೂ ೨೦೦ರಂದ ೨೫೦ ಎಕರೆವರೆಗೆ ಬಗರ್—ಹುಕುಂ ಮಾಡಿದ್ದಾರೆ, ಅಂಥಾದ್ದಕ್ಕೆ ಸರ್ಕಾರದವರು ಅವಕಾಶ ಮಾಡಿಕೊಡಬಾರದು ಮತ್ತು ಇದರ ಬಗ್ಗೆ ಸರ್ಕಾರದವರು ಕಟ್ಟುನಿಟ್ಟಾದ ಕ್ರಮ ಕೈಕೊಳ್ಳಬೇಕೆಂದು ಹೇಳುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ.—ಮಾನ್ಯ ಅಧ್ಯಕ್ಷರೇ, ನಾನು ಹೇಳುವುದು ಇಷ್ಟೆ. ಆಕಸ್ಮಾತ್ತಾಗಿ ಅರ್ಧ ಎಕರೆ, ಅಥವಾ ಒಂದು ಎಕರೆ ಭೂಮಿಯನ್ನು ಒತ್ತುವರಿ ಮಾಡಿಕೊಂಡಿದ್ದರೆ ಏನೋ ಗೊತ್ತಿಲ್ಲದೆಯೇ ಅಥವಾ ಗೊತ್ತಿದ್ದೋ ಮಾಡಿದ್ದಾರೆಂದು ತಿಳಿಯಬಹುದು. ಆದರೆ ೧೦-೧೫ ಎಕರೆ ಸರ್ಕಾರಿ ಭೂಮಿಯನ್ನು ಎನ್‌ಕ್ಲೋಜ್ ಮಾಡಿದರೆ ಅದನ್ನು ನಾವು ನೋಡಿಕೊಂಡು ಇರುವುದಕ್ಕೆ ಬರುತ್ತದೆಯೇ ಎಂದು ನಮ್ಮ ಸೋಷಿಯಲಿಸಂ ಸ್ನೇಹಿತರಾದ ಪಟೇಲ್‌ರವರು ಹೇಳಬೇಕು ?

ಶ್ರೀ ಎಂ. ಸಿ. ನಾನಯ್ಯ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಯವರು ಕಾಫಿ ಪ್ರಾಂಟೇಷನ್ ಬಗ್ಗೆ ಹೇಳಿದರು. ಆದರೆ ಎಲ್ಲಾ ಕಡೆ ಎನ್‌ಕ್ಯೂಜ್ ಮಾಡಿರುವುದನ್ನು ಪುರಸ್ಕರಿಸುವುದಕ್ಕೆ ನಾನು ಹೋಗುವುದಿಲ್ಲ. ಆದರೆ ಕಾಫಿ ಪ್ರಾಂಟೇಷನ್‌ನಿಂದ ೫೬ ಸಾವಿರ ಎಕರೆ ಜಮೀನು ಎನ್‌ಕ್ಯೂಜ್‌ಮೆಂಟ್ ಆಗಿದೆಯೇ ಎಂದು ಕೇಳುತ್ತೇನೆ. ಲ್ಯಾಂಡ್ ರೀಫಾರಂಸ್ ಆಕ್ಟ್ ೧೯೬೧ ಪ್ರಕಾರ ಒಂದು ರಿಯಾಯಿತಿ ಇತ್ತು. ಅದು ಏನು ಎಂದರೆ ಬಹಳ ಕಾಲದಿಂದ ಎನ್‌ಕ್ಯೂಜ್‌ಮೆಂಟ್ ಲ್ಯಾಂಡ್‌ನಲ್ಲಿ ಕಾಫಿ ಪ್ರಾಂಟೇಷನ್ ಬೆಳೆಯನ್ನು ಇಟ್ಟು ವ್ಯವಸಾಯ ಮಾಡುತ್ತಿದ್ದರೆ ಅದನ್ನು ರೆಗುಲರೈಸ್ ಮಾಡುತ್ತೇವೆಂದು ಹೇಳಿ ಕೆಲವು ಅಪ್ಲಿಕೇಷನ್‌ಗಳನ್ನು ತೆಗೆದುಕೊಂಡು ಅವರಿಂದ ಟಿ. ಟಿ. ಪೈನ್ ಸೆಸ್‌ಗಳನ್ನು ಕಲೆಕ್ಟ್ ಮಾಡಿದ್ದಾರೆ. ಅಂತಹ ಸಂದರ್ಭಗಳಲ್ಲಿ ಈ ೧೯೬೧ ಏನು ಇದೆ ಅದರಲ್ಲಿ ಮಾಡುವುದಕ್ಕೆ ಅವಕಾಶವಿದೆ. ದಯಮಾಡಿ ಈ ಜಾಗವನ್ನು ಸರ್ಕಾರ ತೆಗೆದುಕೊಂಡು ಸಮಾಜವಾದ ಮಾಡುವುದಕ್ಕೆ ಬರುವುದಿಲ್ಲ. ಕಾರಣವಾದರೂ ಇಷ್ಟೆ. ಆ ಜಮೀನನ್ನು ಒಂದೆರಡು ಎಕರೆಯಂತೆ ಬೇರೆಯವರಿಗೆ ಕೊಟ್ಟರೆ ಅದನ್ನು ಆತ ಸಾಗು ಮಾಡಲು ಸಾಧ್ಯವಾಗುವುದಿಲ್ಲ. ಅದನ್ನು ಮೇಯಿನ್‌ಟೇನ್ ಮಾಡುವುದಕ್ಕೂ ಆಗುವುದಿಲ್ಲ. ಒಂದು ವರ್ಷಕ್ಕೆ ಅದರ ಮೇಯಿನ್‌ಟೇನ್‌ಮೆಂಟ್ ೩ ಸಾವಿರ ರೂಪಾಯಿ ಬೇಕಾಗುತ್ತದೆ. ಆದ್ದರಿಂದ ಎಲ್ಲಿಯಾದರೂ ಕಾಫಿ ಪ್ರಾಂಟೇಷನ್ ಇರುವ ಕಡೆ ೧೦-೧೫ ಎಕರೆ ಎನ್‌ಕ್ಯೂಜ್‌ಮೆಂಟ್ ಆಗಿದ್ದರೆ ಅದಕ್ಕೆ ಸರ್ಕಾರದವರು ಮಾರ್ಕೆಟ್ ವ್ಯಾಲೂ ಮೇಲೆ ಅವರಿಗೆ ಕೊಟ್ಟರೆ ಅವರಿಂದ ವಸೂಲು ಆಗುವ ಸೆಸ್‌ನಿಂದ ಸರ್ಕಾರಕ್ಕೆ ೩೦-೪೦ ಕೋಟಿ ರೂಪಾಯಿ ಆದಾಯ ಸಿಕ್ಕುತ್ತದೆ. ಅದೂ ಅಲ್ಲದೆ ಕಾಫಿ ಪ್ರಾಂಟೇಷನ್‌ನಿಂದ ಸುಮಾರು ಐದನೂರು ಕೋಟಿ ರೂಪಾಯಿ ಫಾರಿನ್ ಎಕ್ಸ್‌ಚೇಂಜ್ ಸರ್ಕಾರಕ್ಕೆ ಬರುತ್ತಿದೆ. ಇದರಿಂದ ಸರ್ಕಾರಕ್ಕೆ ನಷ್ಟವಿಲ್ಲ. ಅದರ ಜೊತೆಗೆ ಕಾಫಿ ಪ್ರಾಂಟೇಷನ್‌ನಲ್ಲಿ ಉತ್ಪತ್ತಿಯಾಗುವುದನ್ನು ಯಾರೂ ಒಬ್ಬರೇ ಅನುಭವಿಸುವುದಿಲ್ಲ. ಅದನ್ನು ಎಲ್ಲರಿಗೂ ಹಂಚುವುದರಿಂದ Distribution is also one form of Socialism ಎಂದು ಹೇಳಬಹುದು.

ಬಹು ಸದಸ್ಯರು.—ಇದನ್ನು ಒಂದು ರೀತಿಯ ಸಮಾಜವಾದವೆಂದು ಒಪ್ಪಬೇಕಾಗುತ್ತದೆ ? ಇದು ಒಂದು ಹೊಸ ನಮೂನೆಯ ಸಮಾಜವೆಂದು ಹೆಸರಿಡಬೇಕಾಗುತ್ತದೆ.

(ಅನೇಕ ಸದಸ್ಯರು ಮಾತನಾಡಲು ಪ್ರಯತ್ನ ಪಡುತ್ತಾರೆ.)

ಚೇರ್ಮನ್‌ರವರು.—ಮಾನ್ಯ ಸದಸ್ಯರು ಹೇಳುವ ಅಭಿಪ್ರಾಯವನ್ನು ತಾವು ಒಪ್ಪಬಹುದು ಅಥವಾ ಬಿಡಬಹುದು. ಅದು ತಮಗೆಲ್ಲಾ ಬಿಟ್ಟದ್ದು. ಆದರೆ ಮಾನ್ಯ ಸದಸ್ಯರು ಅವರ ಅಭಿಪ್ರಾಯವನ್ನು ವ್ಯಕ್ತಮಾಡಲು ಅವಕಾಶ ಕೊಡಬೇಕಾಗುತ್ತದೆ.

ಶ್ರೀ ಎಂ. ಸಿ. ನಾನಯ್ಯ.—ಮಾನ್ಯ ಅಧ್ಯಕ್ಷರೇ, ನನಗೂ ಕೂಡ ಸೋಷಿಯಲಿಸಂ ಬಗ್ಗೆ ಬಹಳ ಅನುಕಂಪವಿದೆ, ಆದರೆ ನಾನು ಮೂರು ನಾಲ್ಕನೂರು ಎಕರೆ ಜಮೀನನ್ನು ಕಾಫಿ ಪ್ರಾಂಟೇಷನ್‌ಗೆ ಮಂಜೂರಾತಿ ಮಾಡಿ ಎಂದು ಹೇಳುವುದಿಲ್ಲ ಯಾರಾದರೂ ಸಣ್ಣ ಹಿಡುವಳಿದಾರರು.....

ಶ್ರೀ ಬಿ. ಬಸವಲಿಂಗಪ್ಪ.—ಮಾನ್ಯ ಸದಸ್ಯರಾದ ನಾನಯ್ಯನವರು ಹಾಗೂ ಶ್ರೀ ಚಂದ್ರೇಗೌಡರು ಕಾಫಿ ಬೆಳೆಯತಕ್ಕಂಥ ಪ್ರದೇಶಗಳಿಂದ ಬರತಕ್ಕಂಥವರು ಅವರು ಹೇಳುವ ವಾದವನ್ನು ಕೆಲವು ಸಂದರ್ಭದಲ್ಲಿ ತೆಗೆದುಕೊಳ್ಳಬೇಕಾಗುತ್ತದೆ. ಆಮೇಲೆ ನಾವು ಏನು ತೀರ್ಮಾನ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳಬೇಕಾಗುತ್ತದೆ. ಈಗ ಯಾರು ಯಾರು ಸುಮಾರು ೫೭ ಸಾವಿರದ ೯೭೦ ಎಕರೆ ಭೂಮಿಯನ್ನು ಕಾಫಿ ಪ್ರಾಂಟೇಷನ್‌ಗೆ ಬಳಸಿಕೊಂಡಿದ್ದಾರೆ ಅವರೇ ಕೋರ್ಟಿಗೆ ಹೋಗಿ ಸ್ಟೇ ಆರ್ಡರ್ ಕೂಡ ತಂದಿದ್ದಾರೆ. ಇದರಲ್ಲಿ ನಾನು ಹೈಕೋರ್ಟ್ ಸ್ಟೇ ಕೊಟ್ಟಿರುವುದರಿಂದ ಹಾಗೂ ಇನ್ನು ಎರಡನೆಯದಾಗಿ ಕಾಫಿ ಅದು ಒಂದು ಇಂಡಸ್ಟ್ರಿ ಎಂದು ನಾವು ಒಪ್ಪಿಕೊಂಡಿರುವುದು ನಿಜ. ಆದರೆ ಅದಕ್ಕೂ ಒಂದು ಮಿತಿ ಇರಬೇಕಾಗುತ್ತದೆ ಅದರಿಂದ ಇದರ ಬಗ್ಗೆ ಏತಕ್ಕೆ ಕ್ರಮ ತೆಗೆದುಕೊಳ್ಳುವುದಕ್ಕೆ ತಡವಾಯಿತು ಎಂದು ಮಾನ್ಯ ಸದಸ್ಯರು ಕೇಳಬಹುದು, ಅದಕ್ಕೆ ಸ್ವಲ್ಪ ಕಾರಣವಿದೆ. ಈ ರೀತಿ ಕೋರ್ಟಿನ ಮುಖಾಂತರ ನೂರಾರು ಎಕರೆ ಜಮೀನನ್ನು ಎನ್‌ಕ್ಯೂಜ್ ಮಾಡಿರತಕ್ಕಂಥವರು ಸ್ಟೇ ತಂದು ಅದನ್ನು ವಶಪಡಿಸಿಕೊಳ್ಳುವುದಾದರೆ ಇದು ಎಲ್ಲಿಗೆ ನಿಲ್ಲುತ್ತದೆ ಹಾಗೂ ಯಾವ ರೀತಿ ಸಮಾಜವಾದವನ್ನು ತರಬೇಕು ಎಂದು ತಾವೇ ಹೇಳಬೇಕು. ಇನ್ನು ಸಣ್ಣ ಹಿಡುವಳಿದಾರರು ಅರ್ಧ ಎಕರೆ ಅಥವಾ ಮುಕ್ಕಾಲು ಎಕರೆ ವತ್ತುವರಿ ಮಾಡಿ ತಪ್ಪುಮಾಡಿರಬಹುದು. ಆದರೆ ಇವರು ಉದ್ದೇಶಪೂರ್ವಕವಾಗಿ ಮಾಡಿರುವುದಾದರೆ ನೂರಾರು ಎಕರೆಗಳನ್ನು ಮಾಡಿದ್ದಾರೆ.

ಅದಕ್ಕೆ ಜಾಸ್ತಿ ಮಾಡಿರತಕ್ಕಂಥವರಿಗೆ ಯಾವ ರೀತಿ ಕ್ರಮ ತೆಗೆದುಕೊಳ್ಳಬೇಕು ಎಂದು ಸ್ವಲ್ಪ ತಡವಾಗಿದೆ. ಆದ್ದರಿಂದ ಸರ್ಕಾರ ಎಲೆಕ್ಷನ್‌ಗೆ ಮುಂಚಿತವಾಗಿ ಕ್ರಮ ತೆಗೆದುಕೊಂಡಿದ್ದರೆ ಚೆನ್ನಾಗಿತ್ತು ಎಂದು ತಪ್ಪು ತಿಳಿದುಕೊಳ್ಳಬಹುದು. ಆದರೆ ಯಾವ ರೀತಿ ಕ್ರಮ ತೆಗೆದುಕೊಳ್ಳಬೇಕೆಂದು ಸ್ವಲ್ಪ ಯೋಚನೆ ಮಾಡಬೇಕಾಗುತ್ತದೆ. ಇದರಿಂದ ನಿರ್ಗತಿಕರಾದವರಿಗೆ ನಡೆಸಿಕೊಂಡು ರೂಢಿಸಿಕೊಂಡು ಬರುವವರಿಗೆ ಯಾವ ರೀತಿ ಅನುಕೂಲ ಕೊಡುವುದಕ್ಕೆ ಸಾಧ್ಯವೆಂದು ಯೋಚನೆ ಮಾಡುತ್ತಿದ್ದೇವೆ. ಒಬ್ಬರ ಕೈಯಲ್ಲಿ ಇಟ್ಟುಕೊಂಡು ಸಮಾಜವಾದದ ಭಾಷಣ ಮಾಡಿಕೊಂಡು ಹೋಗುವುದರಲ್ಲಿ ಅರ್ಥವಿಲ್ಲ. ಅದರಿಂದ ಏನೂ ಪ್ರಯೋಜನವಾಗುವುದಿಲ್ಲ. ಕೆಲವು ಕಡೆ ತೊಂದರೆಯಾಗಬಹುದು ಅದಕ್ಕೆ ಯಾರೂ ಏನೋ ಮಾಡುವುದಕ್ಕೆ ಸಾಧ್ಯವಿಲ್ಲ.

ಶ್ರೀ ಎಚ್. ಡಿ. ದೇವೇಗೌಡ.—ಮಾನ್ಯ ಕಂದಾಯ ಸಚಿವರು ಒಂದು ಸ್ಪಷ್ಟೀಕರಣ ಈ ಸಭೆಗೆ ಕೊಟ್ಟಿದ್ದಾರೆ ಅದನ್ನು ಕಾರ್ಯಗತ ಮಾಡುವುದರಲ್ಲಿ ಯಾರೂ ಅಡ್ಡಬರಲಾರರು. ಆದರೆ ಸರ್ಕಾರದ ಭೂಮಿಯನ್ನು ಯಾರು ಅತಿಕ್ರಮಣ ಮಾಡಿದ್ದಾರೆ ಅದರ ಮೇಲೆ ಕಟ್ಟುನಿಟ್ಟಾದ ಕ್ರಮ ತೆಗೆದುಕೊಳ್ಳುತ್ತೇವೆಂದು ಹೇಳಿದ್ದಾರೆ. ಅದನ್ನು ನಾನೂ ಒಪ್ಪುತ್ತೇನೆ. ಆದರೆ ನಾನು ಅವರಲ್ಲಿ ಕೇಳಿಕೊಳ್ಳುವುದು ಇಷ್ಟು. ಅವರು ಯಾವ ರಾಜಕೀಯ ಪಕ್ಷಕ್ಕೆ ಮಣಿಯದೆ ಕ್ರಮ ತೆಗೆದುಕೊಳ್ಳಬೇಕು. ಆದರೆ ಅವರು ಈಗ ಎರಡನೇ ಸಾರಿ ಕಂದಾಯ ಮಂತ್ರಿಗಳಾಗಿ ಬಂದಿದ್ದಾರೆ. ತಮ್ಮ ಪಕ್ಷದ ವಿರುದ್ಧವಾಗಿ ಕೆಲಸ ಮಾಡಿದವರು ಏನೋ ಸ್ವಲ್ಪ ಇದರಲ್ಲಿ ಕೈಹಾಕುತ್ತಿದ್ದಾರೆಯೆಂದು ನನಗೆ ಸ್ವಲ್ಪ ವಿಷಯ ತಿಳಿದುಕೊಂಡಿದ್ದೇನೆ. ಬೇಕಾದರೆ ಪಟ್ಟಿ ಇಡುತ್ತೇನೆ. ತಮ್ಮ ವಿರುದ್ಧ ಕೆಲಸ ಮಾಡಿದವರು ನಮ್ಮ ಜಿಲ್ಲೆಯಲ್ಲಿ ಎಲ್ಲಾ ರೀತಿಯಾದ ಅಕ್ರಮ ಮಾಡಿದ್ದಾರೆ. ಇವರ ವಿರುದ್ಧ ಉಗ್ರವಾದ ಕ್ರಮ ತೆಗೆದುಕೊಂಡಿದ್ದೀರಾ? ಅವರು ಶಾಸಕರೇ ಇರಲಿ ಅವು ಎಷ್ಟೇ ಪ್ರತಿಷ್ಠಿತ ವ್ಯಕ್ತಿ ಇರಲಿ ಪಕ್ಷಾತೀತವಾಗಿ ಯಾವನೇ ಪ್ಲಾಂಟರ್ ಇರಲಿ ಅವರು ಅತಿಕ್ರಮವಾಗಿ ಜಮೀನು ಮಾಡಿಕೊಂಡಿದ್ದರೆ ಅಂತಹವರ ಮೇಲೆ ಉಗ್ರಕ್ರಮ ತೆಗೆದುಕೊಳ್ಳುತ್ತೇನೆಂದು ಸ್ಪಷ್ಟೀಕರಣ ನೀಡಬೇಕೆಂದು ಕೇಳುತ್ತೇನೆ.

೨-೩೦ ಪಿ. ಎಂ.

ಶ್ರೀ ಬಿ. ಬಸವಲಿಂಗಪ್ಪ.—ಸ್ವಾಮಿ, ಶಾಸಕರೇ ಆಗಲಿ, ಅಥವಾ ನಾಗರಿಕರೇ ಆಗಲಿ, ಕಾನೂನು ದೃಷ್ಟಿಯಿಂದ ಎಲ್ಲಾರೂ ಒಂದೇ.

ಶ್ರೀ ಎಚ್. ಡಿ. ದೇವೇಗೌಡ.—ಸ್ವಾಮಿ, ತಮ್ಮ ಸಿದ್ಧಾಂತ, ತಾವು ತೆಗೆದುಕೊಳ್ಳುವ ನಿಲುವಿನ ಬಗ್ಗೆ ಸ್ಪಾಗತಾರ್ಹ ಇದೆ. ತಮ್ಮ ಸಿದ್ಧಾಂತ ಜಾರಿಗೆ ಬರಬೇಕು. ಇವೊತ್ತು ಹಾಸನ ಜಿಲ್ಲೆಯಲ್ಲಿ ಮನೆಗಳ ಮೇಲೆ ಧಾಳಿ ಮಾಡಿದ್ದಾರೆ. ತಾವು ಎಲ್ಲರ ಮೇಲೂ ಕ್ರಮ ತೆಗೆದುಕೊಳ್ಳಿ. whether he has worked for Janatha or Congress, if he has not cultivated the land he must be penalised; he may be legislator or an ordinary citizen.

ಶ್ರೀ ಸಿ. ಎ. ಚಂದ್ರೇಗೌಡ.—ಮಾನ್ಯ ದೇವೇಗೌಡರ ಅಭಿಪ್ರಾಯದಲ್ಲಿ ನಾನು ಮತ್ತು ಮಾನ್ಯ ಸದಸ್ಯರಾದ ನಾನಯ್ಯನವರು ಮಾತನಾಡಿದರೆ ಬಗ್ಗೆ ಹೇಳುವುದಾದರೆ, ನಾನು ಮನೆಯೊಳಗೆ ಚಾಲಂಜ್ ಮಾಡಿ ಹೇಳುತ್ತೇನೆ. ನನ್ನ ಪ್ಲಾಂಟೇಷನ್‌ನಲ್ಲಿ ಒಂದು ಇಂಚು ಭೂಮಿ ಕೂಡ ಬಗ್ಗಿಹುಕುಂ ಸಾಗುವಳಿ ಇಲ್ಲ. ಸರ್ಕಾರದವರೇ ಇವೊತ್ತು ನಮಗೆ ಭೂಮಿಯನ್ನು ಕೊಡಬೇಕಾಗುತ್ತದೆ. ಏಕೆಂದರೆ ನಮ್ಮ ಜಮೀನಿನಲ್ಲಿ ಎಲೆಕ್ಟ್ರಿಕ್ ಲೈನ್ ಹೋಗಿದೆ, ಟೆಲಿಫೋನ್ ಲೈನ್ ಹೋಗಿದೆ ಆದ್ದರಿಂದ ಸರ್ಕಾರವೇ ಕೊಡಬೇಕಾಗುತ್ತದೆ.

SRI H. D. DEVEGOWDA.—When I am making certain allegations in my constituency it has happened. If you want I will name him. ತಾವು ಏನು ಕ್ರಮ ತೆಗೆದುಕೊಳ್ಳುತ್ತೀರಿ ಅದು ಪ್ರತಿಯೊಬ್ಬರಿಗೂ ಕೂಡ ಅನ್ವಯವಾಗಬೇಕಾಗುತ್ತದೆ.

ಶ್ರೀ ಬಿ. ಬಸವಲಿಂಗಪ್ಪ.—ತಾವು ಪ್ಲಾಂಟೇಷನ್ ವಿಚಾರ ಹೇಳುತ್ತಿದ್ದೀರಾ?

ಶ್ರೀ ಹೆಚ್. ಡಿ. ದೇವೇಗೌಡ.—ನಾನು ಹೇಳುತ್ತಾ ಇರುವುದು ಪ್ಲಾಂಟೇಷನ್ ವಿಚಾರ.

ಶ್ರೀ ಬಿ. ಬಸವಲಿಂಗಪ್ಪ.—ನಮ್ಮ ಸರ್ಕಾರದ ನಿಲುವು ಕಾನೂನು ದೃಷ್ಟಿಯಿಂದ ತಾರತಮ್ಯ ಮಾಡಬಾರದು ಎಂದು ಇದೆ. ಆ ರೀತಿ ಮಾಡತಕ್ಕ ಪ್ರಮೇಯ ಬೀಳುವುದಿಲ್ಲ ಎಂದು ಹೇಳುತ್ತೇನೆ.

SRI H. D. DEVEGOWDA.—If officers are doing it, you must pull them up.

ಶ್ರೀ ಬಸವಲಿಂಗಪ್ಪ.—ನಾನು ಮೊದಲು ಹೇಳುವಾಗ ಮಾನ್ಯ ಸದಸ್ಯರು ಇರಲಿಲ್ಲ ಇವೊತ್ತು ತಮಗೆ ಒಂದು ಮಾತು ಹೇಳಬೇಕು ಎಂದರೆ ಯಾರು ಸರ್ಕಾರಿ ಅಧಿಕಾರಿಗಳು ಇರುತ್ತಾರೆ ಅವರು ಹೇಗೆ ಇರುತ್ತಾರೆ ಆ ರೀತಿ ಯಂತ್ರ ನಡೆಯುತ್ತದೆ. ನಾನು ಅಡ್ಡ ದಾರಿ ಹಿಡಿದರೆ ಅದು ಅಡ್ಡ ದಾರಿ ಹಿಡಿಯುತ್ತದೆ. ಇದು ಸ್ಪಷ್ಟವಾಗಿ ಇರತಕ್ಕ ಮಾತು. ಕಾಫಿಪ್ಲಾಂಟೇಷನ್ ಇಷ್ಟು ಪ್ರಮಾಣದಲ್ಲಿ ಅಗಿದ್ದರೆ ತಾವು ಯಾರೂ ಸಹಿಸುವುದಿಲ್ಲ ಸರ್ಕಾರ ಕೂಡ ಸಹಿಸಲಿಕ್ಕೆ ಆಗುವುದಿಲ್ಲ. ಈ ಸಮಸ್ಯೆಯನ್ನು ಯಾವ ರೀತಿ ಬಗೆಹರಿಸಬೇಕು ಎಂದು ರೂಪರೇಖೆಗಳು ನಮ್ಮಲ್ಲಿ ಇಲ್ಲ. ಮಾನ್ಯ ಸದಸ್ಯರಾದ ಚಂದ್ರೇಗೌಡರು ಹೇಳಿದ ಹಾಗೆ. Coffee as an industry how to project is the point which is troubleing me. Otherwisethere is nothing there. ಇದನ್ನು ಯಾರಿಗೆ ಕೊಡಬೇಕು ಯಾವ ರೀತಿ ಕೊಡಬೇಕು ಯಾವ ರೀತಿ ಉಳಿಸಿಕೊಳ್ಳಬೇಕು ಇವರನ್ನು ಇದರಿಂದ ಹೇಗೆ ತ್ಯಜಿಸಬೇಕು ಎಂದು ಯೋಚನೆ ಮಾಡುತ್ತಿದ್ದೇವೆ, ಅವರು ಈ ವಿಚಾರದಲ್ಲಿ ಕೋರ್ಟಿಗೆ ಹೋಗಿ ಸ್ಟೇ ಅರ್ಡರ್ ತೆಗೆದುಕೊಂಡು ಬಂದಿದ್ದಾರೆ. ಈಗ ನಾನು ಸದಕ್ಕೆ ಅದರ ಬಗ್ಗೆ ಹೇಳಲಿಕ್ಕೆ ಹೋಗುವುದಿಲ್ಲ. ಸರ್ಕಾರದ ಜಮೀನಿನಲ್ಲಿ ಬರುವುದು. ಸರ್ಕಾರದ ಜಮೀನನ್ನೇ ತೆಗೆದುಕೊಳ್ಳುವುದು, ಅನಂತರ ಕೋರ್ಟಿಗೆ ಹೋಗುವುದು. ಒಂದಲ್ಲ ಒಂದು ರೀತಿಯಿಂದ ಜಮೀನಿನ ಸ್ವಾಧೀನದಲ್ಲಿದ್ದಾರೆ. ಅದರ ಬಗ್ಗೆ ಸರ್ಕಾರ ತೀವ್ರವಾದ ಕ್ರಮ ತೆಗೆದುಕೊಳ್ಳುತ್ತದೆ ಎಂದು ನಮ್ಮ ಮುಂದೆ ಹೇಳಲಿಕ್ಕೆ ಇಚ್ಛೆಪಡುತ್ತೇನೆ.

ಶ್ರೀ ಎಸ್. ಎಂ. ಶ್ರೀರನಾಳಿ ಚಂದ್ರಶೇಖರ್—ಸ್ವಾಮಿ, ತಾವು ಕಾಫಿ ಬಗ್ಗೆ ಹೇಳಿದಿರಿ, ಹಾಗೆ ನಮ್ಮ ಶಿವಮೊಗ್ಗ ಜಿಲ್ಲೆಯ ಮಲೆನಾಡು ಪ್ರದೇಶದಲ್ಲಿ ಬಾಗಾಯ್ತು ಜಮೀನು ಮಾಡತಕ್ಕವರು ಉದಿ ಕಾಮಗಾರಿ ಎಂದು ಮಾಡುತ್ತಾರೆ. ಮಣ್ಣು ತೆಗೆದು ಹಾಕುವಾಗ ಅಲ್ಲಿ ಜಾಗ ಬಿಟ್ಟು ಪ್ಲಾಂಟೇಷನ್ ಮಾಡಿಕೊಂಡು ಹೋಗುತ್ತಾರೆ. ಇದು ಬಹಳ ವರ್ಷಗಳಿಂದ ನಡೆದಿದೆ. ಸುಮಾರು 30 ಗುಂಟೆಗಳವರೆಗೆ ಒತ್ತುವರಿ ಮಾಡಿಕೊಂಡಿದ್ದಾರೆ, ಅವರ ಮೇಲೆ ತಾವು ಯಾವ ತರಹ ಕ್ರಮ ತೆಗೆದುಕೊಳ್ಳುತ್ತೀರಾ ? ತೀರ್ಪು ಹೊಸನಗರ, ಸಾಗರ ತಾಲ್ಲೂಕಿನಲ್ಲಿ ಇದೇ ರೀತಿ ಇದೆ.

ಶ್ರೀ ಬಿ. ಬಸವಲಿಂಗಪ್ಪ.—ಈ ವಿಷಯ ನನಗೆ ಈಗತಾನೆ ಗೊತ್ತಾಗಿದೆ, ಅದನ್ನು ವಿಚಾರ ಮಾಡಿ ಹೇಳಬೇಕಾಗುತ್ತದೆ. ಇದು ಈ ಕರ್ನಾಟಕ ರಾಜ್ಯದಲ್ಲಿ.

No. of total holdings below

5 acres 19.2 lakhs Area 17.7 lakh hectares.

5 to 50 acres 15.9 lakhs „ 83.7 „

50 acres and above .43 lakhs „ 12.6 „

This is the total picture of land holdings. ಸ್ವಾಮಿ,

ಇನ್ನು ಇನಾಂ ಅಬಾಲಿಷನ್ ಬಗ್ಗೆ ಮಾನ್ಯ ಸದಸ್ಯರು ಪ್ರಸ್ತಾಪ ಮಾಡಿದ್ದಾರೆ, ಅದರ ಬಗ್ಗೆ ಅದರ ಬಗ್ಗೆ ಸರ್ಕಾರದ ತೀವ್ರವಾದ ಗಮನ ಕೊಟ್ಟಿದೆ. ರಿಫ಼ಾರ್ಮ್ಸ್ ಇಸವಿಯಲ್ಲಿ ಕಾನೂನು ಬದಲರಿ ಕೂಡ ಇವೊತ್ತಿನವರೆಗೂ ಫೈನಲ್ ಆಗಿಲ್ಲ. ಸುಮಾರು 45, 25% ಕೇಸುಗಳು ಹಾಗೆ ಇದೆ. ಇದರಲ್ಲಿ ಬಹು ಭಾಗ ಟೆನಾಸ್ಸಿಗೆ ಸಂಬಂಧಪಟ್ಟಿದೆ. ಇದು ಟ್ರಿಬ್ಯುನಲ್ ಸಂಬಂಧಪಟ್ಟಿಲ್ಲ ಎಂದು ನಾವು ಇದರ ವ್ಯಾಪ್ತಿಗೆ ತಂದಿಲ್ಲ. ಲ್ಯಾಂಡ್ ಇನಾಮ್ ಅಬಾಲಿಷನ್ ನನ್ನು ಅವರೇ ತೀರ್ಮಾನ ಮಾಡಬೇಕು, ಅದು ಲ್ಯಾಂಡ್ ಟ್ರಿಬ್ಯುನಲ್ ವ್ಯಾಪ್ತಿಗೆ ಬರುತ್ತದೆ ಎಂದು ಮೊನ್ನೆ ಹೈಕೋರ್ಟಿನವರು ತೀರ್ಮಾನ ಮಾಡಿದ್ದಾರೆ. ಈ ಇನಾಂ ಅಬಾಲಿಷನ್ ಆಕ್ಟ್ ಏನಿದೆ whether it is Religious and Charitable Inams Abolition Act or Mysore Personnel and Miscellaneous Inams Abolition Act. ಈ ಕೆಳಗೆ ಏನು ಬಂದಿದೆ, ಈ ಕೇಸುಗಳು ಲ್ಯಾಂಡ್ ಟ್ರಿಬ್ಯುನಲ್ ಆಕ್ಟ್ ಗೆ ಬರುತ್ತದೆ, ಅವರೇ ತೀರ್ಮಾನ ಮಾಡಬೇಕು ಎಂದು ಹೈಕೋರ್ಟಿನವರು ಹೇಳಿದ್ದಾರೆ, ಈ ಕೇಸುಗಳು ಎಷ್ಟು ಇವೆ ಅವನ್ನೆಲ್ಲಾ

ಲಾಂಡ್ ಟ್ರಿಬ್ಯುನಲ್‌ಗೆ ವರ್ಗಾವಣೆ ಮಾಡಲಿಕ್ಕೆ ಪ್ರಯತ್ನ ಮಾಡುತ್ತೇವೆ. ಅದಕ್ಕೆ ಪುನಃ ಅರ್ಜಿ ಹಾಕಬೇಕಾಗುತ್ತದೆ. ಅದಕ್ಕೆ ಲಾಂಡ್ ರಿಫಾರಮ್ಸ್‌ನಲ್ಲಿ ತಿದ್ದುಪಡಿ ತಂದು ಮೂರು ತಿಂಗಳು ವಾಯಿದೆ ಕೊಟ್ಟು ಅರ್ಜಿಗಳನ್ನು ಸಲ್ಲಿಸಲಿಕ್ಕೆ ಅವಕಾಶ ಮಾಡಿಕೊಡಬೇಕು ಎಂದು ಸರ್ಕಾರ ಯೋಚನೆ ಮಾಡುತ್ತಿದೆ.

ಬಬ್ಬ ಸದಸ್ಯರು—ಸತಗಾಲ ಜಹೀರ್ ಮೊಕದ್ದಮೆಗಳ ಬಗ್ಗೆ ಭೂ ಪಂಪಾಯಿತಿಗಳಲ್ಲಿ ತೀರ್ಮಾನ ಮಾಡಲಿಕ್ಕೆ ಆಗುವುದಿಲ್ಲ, ಅದರ ಬಗ್ಗೆ ತಿದ್ದುಪಡಿ ತರಬೇಕು ಎಂದು ಹೇಳುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ—ಕೆಲವಾರು ಇನಾಂಗಳು ಇವೆ, ಎಲ್ಲಾ ಇನಾಂಗಳ ಬಗ್ಗೆಯೂ ಕೂಡ ಒಂದರಲ್ಲೇ ತಿದ್ದುಪಡಿ ತರಬೇಕೆಂದು ಮಾಡಿದ್ದೇವೆ.

ಶ್ರೀ ಜಿ. ಮಾದೇಗೌಡ—ಟೆಂಪಲ್ ಇನಾಂತಿ ಜಮೀನನ್ನು ಹರಾಜು ಹಾಕಬೇಕೆಂದು, ಆ ಮೀನನ್ನು ಹಿಂದೆ ಪ್ರಭಲವಾಗಿರತಕ್ಕವರು ನಾಮಿನಲ್ ರೇಟಿಗೆ ತೆಗೆದುಕೊಂಡರು. ಆ ಬಗ್ಗೆ ಸರ್ಕಾರದವರು ಏನು ಕ್ರಮ ತೆಗೆದುಕೊಂಡಿಲ್ಲ. ಇವರು ಏಕ್‌ಸಾಲ್ ಹರಾಜು ಹಾಕಿದ್ದು ಆ ಬಗ್ಗೆ ಏನುಕ್ರಮ ತೆಗೆದುಕೊಂಡಿಲ್ಲ. ಅವರು ನಾವು ಟೆನೆಂಟ್ಸ್ ಎಂದು ತಿಳಿದುಕೊಂಡಿದ್ದಾರೆ. ಇವತ್ತು ದೇವಸ್ಥಾನಗಳಿಗೆ ದೀಪ ಹಚ್ಚುವವರು ಗತಿ ಇಲ್ಲ. ಪೂಜಾರಿಗಳು ಯಾರೂ ಬರುವುದಿಲ್ಲ. ದೇವಸ್ಥಾನಗಳು ಪಾಳುಬಿದ್ದಿವೆ. ಟೆಂಪಲ್ ಇನಾಂತಿ ಲಾಂಡ್ಸ್ ಪೂಜಾರಿಗಳ ಹೆಸರಿಗೆ ಖಾತೆ ಮಾಡಿ ಕೊಡುವುದಕ್ಕೆ ಏನು ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಬಿ. ಬಸವಲಿಂಗಪ್ಪ—ಸಾಮಿ, ಮಾದೇಗೌಡರು ಹೇಳಿರತಕ್ಕಂಥಾದ್ದು ವಾಸ್ತವಿಕವಾದ ವಿಚಾರ. ಇದರ ಬಗ್ಗೆ ೧೦-೧೫ ದಿವಸಗಳಿಂದಲೂ ಯೋಚನೆ ಮಾಡುತ್ತಿದ್ದೇವೆ. ಈಗ ಮಾಡತಕ್ಕ ಕಾನೂನಿನಲ್ಲಿ ಏಕ್‌ಸಾಲ್, ಪಂಚಸಾಲ್ ಗುತ್ತಿಗೆ ಜಮೀನುಗಳ ಬಗ್ಗೆಯೂ ಅಳವಡಿಸಿಕೊಂಡಿದ್ದೇವೆ.

ಶ್ರೀ ಜಿ. ಮಾದೇಗೌಡ—ಏಕ್‌ಸಾಲ್, ಪಂಚಸಾಲ್ ಹರಾಜು ಇವತ್ತು ಹಾಕುತ್ತಿಲ್ಲ ಈಗ ಹಾಲಿ ಜಮೀನು ಮಾಡುವವರನ್ನೇ ಗೇಣಿದಾರ ಎಂದು ಮುಂದುವರಿಸಿಕೊಂಡು ಹೋಗುತ್ತಿದ್ದಾರೆ. ಹಿಂದೆ ದೇವಸ್ಥಾನಗಳನ್ನು ನೋಡಿಕೊಳ್ಳುತ್ತಿದ್ದ ಪೂಜಾರಿಗಳೇ ಈ ಜಮೀನನ್ನು ಮಾಡಿಕೊಂಡು ಹೋಗುತ್ತಿದ್ದರು. ಇವತ್ತು ಪೂಜಾರಿಗಳಿಗೆ ಆನುಕೂಲದೇ ಇರುವುದರಿಂದ, ದೇವಸ್ಥಾನಗಳಲ್ಲಿ ದೀಪ ಹಚ್ಚುವವರೇ ಇಲ್ಲದಂತಾಗಿ, ದೇವಸ್ಥಾನಗಳು ಪಾಳು ಬಿದ್ದಿವೆ. ದೇವಸ್ಥಾನಗಳನ್ನು ನೋಡಿಕೊಳ್ಳುತ್ತಿದ್ದ ಪೂಜಾರಿಗಳಿಗೆ ಖಾತೆ ಮಾಡಿಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಬಿ. ಬಸವಲಿಂಗಪ್ಪ—ಅರ್ಜಿವಾಯಿತು, ಅವರು ಎಷ್ಟು ಜಮೀನನ್ನು ಇಟ್ಟುಕೊಂಡಿದ್ದರೂ ಕೂಡ, ಅವರು ಜಮೀನ್ದಾರರೂ ಆಗಿದ್ದರೂ ಕೂಡ, ಇನಾಂ ಅಬಾಲಿಷನ್ ಡೆಪ್ಯೂಟಿ ಕಮೀಷನ್‌ರವರೇ ಖಾತೆ ಮಾಡಿಕೊಟ್ಟಿದ್ದಾರೆ. ಇದರ ಬಗ್ಗೆ ತೀವ್ರವಾಗಿ ಗಮನ ಕೊಟ್ಟಿದ್ದೇವೆ ಒಂದು ಸಮಗ್ರವಾದ ಕಾನೂನನ್ನು ಜಾರಿಗೆ ತರಬೇಕೆಂದು ಯೋಚನೆ ಮಾಡುತ್ತಿದ್ದೇವೆ.

ಶ್ರೀ ಜಿ. ಹೆಚ್. ಪಟೇಲ್—ಗೊಂಡೂರು ಇನಾಂ ಅಬಾಲಿಷನ್ ಅಕ್ಟ್ ಆಗಿದೆ, ಇದನ್ನು ಜಾರಿಗೆ ಕೊಟ್ಟಿಲ್ಲ, ಯಾವ ಕಾರಣಕ್ಕೋಸ್ಕರ ಕೊಟ್ಟಿಲ್ಲ ಸ್ವಾಮಿ ?

ಶ್ರೀ ಬಿ. ಬಸವಲಿಂಗಪ್ಪ—ಗಮನಕ್ಕೆ ತಂದಿದ್ದೀರಿ, ಯೋಚನೆ ಮಾಡುತ್ತೇನೆ. ಸ್ವಾಮಿ, ಹಂಗಾಮಿ ಸಾಗೇವಳಿ ಜಮೀನುಗಳು ಏನು ಇವೆ. ಅವುಗಳನ್ನು ಮಂಜೂರು ಮಾಡುವುದಕ್ಕೆ ಏರ್ಪಾಡು ಮಾಡಿದ್ದೇವೆ.....

ಬಬ್ಬ ಸದಸ್ಯರು—ಕೆಲವು ಜನ ಪ್ರಭಾವಶಾಲಿಗಳು, ಹೆಚ್ಚಿನ ಜಮೀನು ಇರತಕ್ಕವರೇ ಹಂಗಾಮಿ ಜಮೀನುಗಳನ್ನು ಉತ್ತುಕೊಂಡು ತೆಂಗಿನ ಸೊಸಿ, ಮಾವಿನ ಸೊಸಿಗಳನ್ನು ಇಟ್ಟುಕೊಂಡಿದ್ದಾರೆ. ಇಂಥವರ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಬಿ. ಬಸವಲಿಂಗಪ್ಪ—ಇಂತಹವರಿಗೆ ಜಮೀನು ಸಿಕ್ಕುವುದಿಲ್ಲ, ಇಂತಹವರನ್ನು ಕಿತ್ತುಹಾಕಲಿಕ್ಕೆ ಏನೇನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತೇನೆ, ತಾವು ಸಂಶಯ ಪಡಬೇಕಾಗಿಲ್ಲ, ಈಗ ೧೯೭೭ನೇ ಇಸವಿಯವರೆಗೆ ಸರ್ಕಾರದಲ್ಲಿ ಇದ್ದಂಥ ಜಮೀನು ೨ ಲಕ್ಷ ೭೭ ಸಾವಿರದ ೭೯೬ ಎಕರೆಗಳು. ಇದರಲ್ಲಿ ಎಕ್ಸ್‌ಸರ್ವಿಸ್ ಮೆನ್‌ಗಳಿಗೆ ೧,೯೦೦ ಎಕರೆ, ಹರಿಜನರಿಗೆ ೩೦,೦೧೬ ಎಕರೆ ಗಿರಿಜನರಿಗೆ ೧,೬೩೨ ಎಕರೆ ರಾಜಕೀಯ ಸಂತ್ರಸ್ತರಿಗೆ ೧,೧೩೭ ಎಕರೆ ಹಾಗೂ ಬೇರೆಯವರಿಗೆ ೨೨,೦೮೭ ಎಕರೆ ಫ್ಲಾಂಟೇಷನ್‌ಗೆ ೩೬೫ ವ್ಯವಸಾಯೇತರ ಬಾಬಿಗೆ ೭೭೧ ಎಕರೆ, ಇಷ್ಟು ಜಮೀನು ಮಂಜೂರು ಮಾಡಿ

ದ್ದೇವೆ. ಮತ್ತು, ಇದರಲ್ಲಿ ಹರಿಜನ ಗಿರಿಜನ ಮಂಜೂರು ಅಗಿರತಕ್ಕ ಜಮೀನುಗಳನ್ನು ಪುನಃ ಪ್ರಭಾವಶಾಲಿ ಬಳಸಿಕೊಂಡು ಅವರುಗಳಿಗೆ ಜಮೀನು ಇಲ್ಲದಂತೆ ಮಾಡಿದ್ದಾರೆಂದು ಕೆಲವರು ವಾದ ಮಾಡಿದರು. ನಾನು ಇವತ್ತು ಸ್ಪಷ್ಟವಾಗಿ ಹೇಳುತ್ತಿದ್ದೇನೆ, ಜಮೀನು ಮಂಜೂರಾತಿ ನಿಯಮಗಳ ಪ್ರಕಾರ ೧೫ ವರ್ಷಗಳ ಕಾಲ ಜಮೀನು ಪರಿಭಾರಿ ಮಾಡುವುದಕ್ಕೆ ಪೂರ್ಣವಾದ ಹಕ್ಕು ಸಿಕ್ಕುವುದಿಲ್ಲ. ಒಂದು ಪಕ್ಷ ಪ್ರಭಾವ ಇರತಕ್ಕವರು ಜಮೀನುಗಳನ್ನು ಪಡೆದಿದ್ದರೂ ಕೂಡ ಪುನಃ ಅಂತ ಜಮೀನುಗಳನ್ನು ಸರ್ಕಾರ ತನ್ನ ವಶಕ್ಕೆ ತೆಗೆದುಕೊಂಡು ಮತ್ತು ಅವುಗಳಿಗೆ ಕೊಡಬೇಕೆ? ಬೇರೆಯವರಿಗೆ ಕೊಡಬೇಕೆ? ಎನ್ನುವ ಬಗ್ಗೆಯೂ ಕೂಡ ಕಾನೂನು ತರುತ್ತಿದ್ದೇನೆ, ಅಲ್ಲದೇ ಈ ಪುಂದು ಜನಾಂಗವ ಮೌಢ್ಯವನ್ನು ಮತ್ತು ಅಜ್ಞಾನವನ್ನು ದುರುಪಯೋಗ ಪಡಿಸಿಕೊಂಡು ಪ್ರಭಾವಶಾಲಿಗಳಾಗಿರತಕ್ಕಂಥ ವ್ಯಕ್ತಿಗಳು, ಖರೀದಿ ಮಾಡಿದ್ದರೆ ೬ ತಿಂಗಳು ಕಠಿಣ ಶಿಕ್ಷೆ ವಿಧಿಸುವುದಲ್ಲದೆ, ಜೈಲಿಗೆ ಕಳುಹಿಸುವಂತಹ ವ್ಯವಸ್ಥೆ ಮಾಡುತ್ತಿದ್ದೇವೆ, ಆ ಕಾನೂನು ತಮ್ಮ ಮುಂದೆ ಬರುತ್ತೆ. ಯಾರು ಯಾರು ಸದಸ್ಯರು ಶಂಕೆ ವ್ಯಕ್ತ ಪಡಿಸಿದ್ದಾರೆ. ಬಹುಶಃ ಅವರೆಲ್ಲರಿಗೂ ಸಂತೋಷವಾಗಬಹುದೆಂದು ಭಾವಿಸುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ—ಮಾನ್ಯ ಕಂದಾಯ ಸಚಿವರು ಹರಿಜನರಲ್ಲಿತಕ್ಕ ಮೌಲ್ಯವನ್ನು ಉಪಯೋಗಿಸಿಕೊಂಡು ಕೆಲವು ಪ್ರಭಾವಶಾಲಿ ವ್ಯಕ್ತಿಗಳು ಜಮೀನು ತೆಗೆದುಕೊಂಡಿದ್ದರೆ ಅಂತಹವರಮೇಲೆ ಕ್ರಮ ತೆಗೆದುಕೊಳ್ಳುವುದಲ್ಲದೆ, ಶಿಕ್ಷೆಗೆ ಗುರುವಾಗುತ್ತೇವೆಂದು ಹೇಳಿದರು. ಜಮೀನು ಮಂಜೂರಾತಿ ನಿಯಮಗಳ ಪ್ರಕಾರ ೧೫ ಪರಿಭಾರಿ ಮಾಡಬಾರದೆಂದು ಪರತ್ತು ಇದ್ದರೂ ಕೂಡ ಲೋಯರ್ ಲೆವೆಲ್ ಅಧಿಕಾರಿಗಳು ಒಂದಾಗಿ ಒಂದು ತಿಂಗಳು ಎರಡು ತಿಂಗಳು ಎಂದು ಹರಿಜನರ ಹೆಸರಿನಲ್ಲಿ ಬೇರೆಯವರು ಬರಿಸಿಕೊಂಡಿರುತ್ತಾರೆ. ಇಂಥ ಜಮೀನುಗಳ ವಿಷಯ ಏನು ಮಾಡುತ್ತೀರಿ ?

ಶ್ರೀ ಬಿ. ಬಸವಲಿಂಗಪ್ಪ - ಸ್ವಾಮಿ, ಜಮೀನು ಮಂಜೂರಾತಿ ನಿಯಮಗಳ ಪ್ರಕಾರ ಜಮೀನು ಮಾರುವುದಕ್ಕೆ ಆಗುವುದಿಲ್ಲ. ಇದು ಕಂಡೀಷನ್ ಇದ್ದರೂ ಅಷ್ಟೇ ಆಗುತ್ತವೆ, ಇಲ್ಲದೇ ಇದ್ದರೂ ಅಷ್ಟೇ ಆಗುತ್ತದೆ. ಅಧಿಕಾರಿಗಳು ಒಂದ ಪಕ್ಷ ವಿರುದ್ಧವಾಗಿ ಮಾಡಿದರು ಈ ನಿಯಮಗಳು ಅನ್ವಯಿಸುತ್ತದೆ. ಮತ್ತು ಸಂಶಯ ಎತಕ್ಕೆ ಬೇಕು ?

SRI H. D. DEVE GOWDA—You have no right to take back that land ಮಂಜೂರಾತಿ ಮಾಡಿದ್ದನ್ನು ಮತ್ತು ಬರಿಸಿಕೊಂಡಿದ್ದಾರೆಂದು ಹೇಳುತ್ತೇನೆ. ಬರಿಸಿಕೊಂಡಿರತಕ್ಕವರಿಂದ ಲೀಗಲ್ ಲಕೂನಾ ಆಗಬಹುದು, ಮುಂದೆ to meet the legal challenge in case it is necessary. ತಾವು ತರುವ ವಿಧೇಯಕದಲ್ಲಿ ಇದನ್ನು ಅಳವಡಿಸುವುದು ಒಳ್ಳೆಯದಲ್ಲವೇ ?

SRI B. BASAVALINGAPPA—I will keep this in view. ಇನ್ನು ಮಾನ್ಯ ಸಯನ್ಕರವರು ಮತ್ತು ಇಬ್ರಾಹಿಂ ಸಾಹೇಬರವರು ಭೂ ಕಂದಾಯ ವಸೂಲಾತಿ ಬಗ್ಗೆ ಸ್ವಲ್ಪ ಟೀಕೆಗಳನ್ನು ಮಾಡಿದ್ದಾರೆ. ಅದು ವಾಸ್ತವಿಕ ಇದೆ, ಇಲ್ಲ ಎಂದು ನಾನು ಹೇಳುವುದಕ್ಕೆ ಹೋಗುವುದಿಲ್ಲ. ಭೂ ಕಂದಾಯ ವಸೂಲಿಯನ್ನು ಕಾನೂನು ಪ್ರಕಾರ ಮಾಡಿದ್ದೇವೆ. ನಾನು ಹಿಂದೆ ಹೇಳಿದಹಾಗೆ ಎಲ್ಲೆಲ್ಲಿ ತರಿ ಜಮೀನು ಇದೆ ಮಲಿನಾಡು ಪ್ರದೇಶ ಮತ್ತುತರ ಪ್ರದೇಶಗಳಲ್ಲಿ ತಿಳಿದೋ, ತಿಳಿಯದೆಯೋ ಡಿಮಾಂಡ್ ನೋಟೀಸ್ ಕೊಟ್ಟಿದ್ದರೆ ತಪ್ಪಾಗುತ್ತೆ. ಇದರ ಬಗ್ಗೆ ಸರ್ಕಾರ ಪರಿಶೀಲನೆ ಮಾಡಿ, ಇಂಥ ತಪ್ಪುಗಳನ್ನು ತಿದ್ದಿಕೊಳ್ಳುವ ಬಗ್ಗೆ ನಿಲುವು ತೆಗೆದುಕೊಂಡಿದ್ದೇವೆ. ಇದರ ಬಗ್ಗೆ ಈಗಾಗಲೇ ಆದೇಶಕೊಟ್ಟಿದ್ದೇವೆ. ತಪ್ಪುಮಾಡಿದ್ದರೆ ತಿದ್ದಿಕೊಳ್ಳಬೇಕಂತ ಸ್ಪಷ್ಟವಾಗಿ ಹೇಳಿದ್ದೇನೆ. ನಾನು ಕಾನೂನು ಬಿಟ್ಟು ನಡೆಯಲಿಕ್ಕೆ ತಯಾರಿಲ್ಲ, ಅಧಿಕಾರಿಗಳು ತಪ್ಪು ಮಾಡುವುದಿಲ್ಲವೆಂದು ಭಾವಿಸಿದ್ದೇನೆ. ಶ್ರೀಮಾನ್ ಬಸವನ ಗೌಡರು ಭೂ ದಾನಕ್ಕೆ ಸಂಬಂಧಪಟ್ಟ ಜಮೀನುಗಳ ಬಗ್ಗೆ ಕೆಲವೊಂದು ಪಾದಗಳನ್ನು ನಮ್ಮ ಮುಂದೆ ಇಟ್ಟಿದ್ದಾರೆ. ಭೂದಾನ ಯಜ್ಞಕ್ಕೆ ಸಂಬಂಧಪಟ್ಟ ಜಮೀನು ಕರ್ನಾಟಕದಲ್ಲಿ ೧೭,೮೦೦ ಎಕರೆ ೩೫ ಗುಂಟೆ ಇದೆ. ಈ ಜಮೀನನ್ನು ೫,೩೦೨ ಜನರಿಂದ ದಾನ ಪಡೆದು ಕೊಂಡಿದ್ದೇವೆ. ಇದುವರೆಗೂ ಕಾನೂನು ಪ್ರಕಾರ ೩,೪೫೦ ಎಕರೆ ಜಮೀನನ್ನು ವಿಲೇವಾರಿ ಮಾಡಿದ್ದೇವೆ. ಇನ್ನು ಉಳಿಕೆ ಜಮೀನನ್ನು ವಿಲೇವಾರಿ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ. ಇವತ್ತು ದಾನ ಮಾಡಿದರೂ ಕೂಡ ಅವರೇ ಅನುಭವಿಸಿಕೊಂಡು ಬರುತ್ತಿದ್ದಾರೆಂದು ಹೇಳಿದರು. ಎಷ್ಟು ನಿರರ್ಥಕ ಇದೆಯೋ ನನಗಂತೂ ಗೊತ್ತಿಲ್ಲ, ಇದರ ಬಗ್ಗೆ ವಿಚಾರ ಮಾಡುತ್ತೇನೆ.

ಅದರ ಅದರಲ್ಲಿ ಸತ್ಯಾಂಶ ಎಷ್ಟಿದೆ ಎಂಬುದನ್ನು ನೋಡಬೇಕು, ನನ್ನ ಗಮನಕ್ಕೆ ಅಂಥ ನಿದರ್ಶನಗಳನ್ನು ತಂದರೆ ನಾನು ಆ ಬಗ್ಗೆ ಕ್ರಮ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇನೆ. ಈ ರಂಗಪರಿಹಾರ ಕಾಯಿದೆ ಬಗ್ಗೆ ಮಾನ್ಯ ಸದಸ್ಯರಾದ ಇಬ್ರಾಹಿಂ ಅವರು ಕೆಲವು ಮಾತುಗಳನ್ನು ಹೇಳಿದ್ದಾರೆ. ಅಧಿಕಾರಿಗಳು ಸರಿಯಾಗಿ ಕೆಲಸ ಮಾಡುತ್ತಿಲ್ಲ ಎಂದು ಹೇಳಿದ್ದಾರೆ. ನಾನು ತಮಗೆ ಹೇಳಬೇಕೆಂದರೆ ಸುಮಾರು ೫೬ ಸಾವಿರ ಜನ ಈ ರಂಗಪರಿಹಾರ ಕಾಯಿದೆ ಪ್ರಕಾರ ರಂಗಮುಕ್ತರಾಗಿದ್ದಾರೆ. ನಾನು ಅಂದಾಜು ಮಾಡಿ ಮೇಲೆ ೫೬ ಸಾವಿರ ಎಂದು ಹೇಳಿದ್ದೇನೆ ಇನ್ನೂ ಜಾಸ್ತಿ ಇರಬೇಕು ಎಂದು ಕಾಣುತ್ತದೆ. ಬೇರೆ ಯಾವ ರಾಜ್ಯದಲ್ಲೂ ಕೂಡ ಇಷ್ಟು ಮಟ್ಟಿನ ಪರಿಹಾರವನ್ನು ಬಡವರಿಗೆ ಕೊಟ್ಟಿಲ್ಲ. ನಾವು ಮಾತ್ರ ಕರ್ನಾಟಕದಲ್ಲಿ ಕೊಟ್ಟಿದ್ದೇವೆ. ೨೪೦೦ ರೂಪಾಯಿ ಮಿತಿ ಇರತಕ್ಕದ್ದನ್ನು ಜಾಸ್ತಿ ಮಾಡಬೇಕು ಎಂಬ ಪಾದವಿದ್ದು ಅದನ್ನು ಕೂಡ ನಾವು ಯೋಚನೆ ಮಾಡುತ್ತಿದ್ದೇವೆ. ಈ ಮಿತಿಯನ್ನು ಹೆಚ್ಚು ಮಾಡಿ ಇನ್ನೂ ಹೆಚ್ಚಿನ ಬಡವರಿಗೆ ಅನುಕೂಲ ಮಾಡಿಕೊಡುವ ಬಗ್ಗೆ ನಾವು ಯೋಚನೆ ಮಾಡಿ ಕ್ರಮ ತೆಗೆದುಕೊಳ್ಳುತ್ತೇವೆ. ಶ್ರೀಮಾನ್ ಬಸಪ್ಪನವರು ಬರಗಾಲ ಪರಿಹಾರ ಕಾಮಗಾರಿಗಳ ಬಗ್ಗೆ ಹೇಳಿದ್ದಾರೆ. ಅವರ ತಾಲ್ಲೂಕಿನಲ್ಲಿ ಕೆಲಸ ಮಾಡಿಸಿಕೊಂಡು ಪೂರ್ತಿಯಾಗಿ ಹಣ ಕೊಟ್ಟಿಲ್ಲ ಎಂದು ಹೇಳಿದ್ದಾರೆ. ಅದನ್ನು ವಿಚಾರ ಮಾಡಿ ನಾನು ಕ್ರಮಕೈಕೊಳ್ಳುತ್ತೇನೆ. ಮತ್ತೆ ಫೌಗ್ರೆಂಟೇಷನ್ ಆಫ್ ಲ್ಯಾಂಡ್ಸ್ ಬಗ್ಗೆ ಮಾನ್ಯ ಬಸಪ್ಪನವರು ಮತ್ತು ಡಿ.ಟಿ. ರಾಮಂ ಅವರು ಹೇಳಿದ್ದಾರೆ, ಅದರ ಬಗ್ಗೆ ಕೂಡ ಸರ್ಕಾರ ಕ್ರಮ ತೆಗೆದುಕೊಳ್ಳುವುದಕ್ಕೆ ನಿರ್ಧಾರ ಮಾಡಿದೆ. ರಾಯಚೂರು, ಗುಲ್ಬರ್ಗ ಇನ್ನು ಕೆಲವು ಪ್ರದೇಶಗಳಲ್ಲಿ

.....

ಶ್ರೀ ಎಂ. ಸಿ. ಬಸಪ್ಪ.—ನೀವು ಆಕ್ಟಿಗೆ ಅಮೆಂಡ್‌ಮೆಂಟ್ ತರಬೇಕು ಎಂದು ಹೇಳುತ್ತಿದ್ದೀರಿ. ಇನ್ನೂ ಆಕ್ಟನ್ನು ಜಾರಿಗೆ ಕೊಟ್ಟಿಲ್ಲ. ಅಮೆಂಡ್‌ಮೆಂಟ್ ತರತಕ್ಕ ಅವಶ್ಯಕತೆಯಾದರೂ ಏನು?

ಶ್ರೀ ಬಿ. ಬಸವಲಿಂಗಪ್ಪ.—ಎಲ್ಲಿ ನಿರಾವರಿ ಪ್ರದೇಶ ಇದೆ ಅಲ್ಲಿ ಅರ್ಧ ಎಕರೆ ಮುಕ್ಕಾಲು ಎಕರೆ ಜಮೀನಿನಲ್ಲಿ ಮನೆಗಳನ್ನೂ ಕಟ್ಟಿಕೊಂಡಿದ್ದಾರೆ ಮತ್ತು ಸಾಗುವಳಿ ಯನ್ನೂ ಮಾಡಿಕೊಂಡಿದ್ದಾರೆ. ಅಂಥ ಜಮೀನುಗಳನ್ನು ಸಬ್‌ರಿಸಿಸ್ಟ್ರಾರ್ ರಿಜಿಸ್ಟ್ರಾರ್ ಮಾಡುವುದಿಲ್ಲ. ಅದಕ್ಕಾಗಿ alienation from Agricultural land to non-Agricultural land ಮಾಡುವ ಬಗ್ಗೆ ಯೋಚನೆ ಮಾಡಬೇಕಾಗಿದೆ. ಇಂಥ ಕೇಸ್‌ಗಳು ಬಹಳ ಇವೆ, ಚಿಕ್ಕಬಳ್ಳಾಪುರ ಚನ್ನಪಟ್ಟಣ ಮುಂತಾದ ಕಡೆಗಳಲ್ಲಿ ೧೦ ಗುಂಟೆ, ೬ ಗುಂಟೆ ಜಮೀನಿಟ್ಟುಕೊಂಡು ವ್ಯವಸಾಯವನ್ನು ಮಾಡಿಕೊಂಡು ಮನೆಯನ್ನೂ ಕಟ್ಟಿಕೊಂಡು ವಾಸ ಮಾಡುತ್ತಿದ್ದಾರೆ. ಆ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳಬೇಕು ಎಂಬುದನ್ನು ಮಾನ್ಯ ಸದಸ್ಯರು ವ್ಯಕ್ತಪಡಿಸಿದ್ದಾರೆ ಅದನ್ನು ನಾವು ಮಾಡಿಕೊಡಬೇಕಾದರೆ ಅದು ಫೌಗ್ರೆಂಟೇಷನ್ ಆಫ್ ಲ್ಯಾಂಡ್ಸ್ ಕಾಯಿದೆಯ ವಿರುದ್ಧವಾಗಿ ಮಾಡಿದಂತಾಗುತ್ತದೆ. ಅದರಿಂದ ಇದರ ಬಗ್ಗೆ ತಿದ್ದುಪಡಿ ತರಬೇಕೆಂದೂ ಯೋಚನೆ ಮಾಡುತ್ತಿದ್ದೇವೆ. ಈಗ ಕೊನೆಯ ಫೆಟ್ಟಿಕ್ಸ್ ಬಂದಿದ್ದೇವೆ, ತೀರ್ಮಾನವಾದ ಮೇಲೆ ಸದನದ ಮುಂದೆ ತಿದ್ದುಪಡಿ ಮಸೂದೆಯನ್ನು ತರುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಮಾನ್ಯ ಸದಸ್ಯರಾದ ವೈ. ರಾಮಕೃಷ್ಣ ಅವರು ಮತ್ತು ಆರ್ಮರ್‌ಗಂ ಅವರು ಎಂಪ್ಲಾಯ್‌ಮೆಂಟ್ ಗ್ರಾಂಟಿ ಸ್ಕೀಮಿನ ಬಗ್ಗೆ ಬಹಳ ಮೆಚುಗೆಯನ್ನು ವ್ಯಕ್ತಪಡಿಸಿದ್ದಾರೆ. ನಾವು Employment Affirmative Scheme ಜಾರಿಗೆ ತರುತ್ತಿದ್ದೇವೆ. ಆರ್ಮರ್‌ಗಂ ೪೧ ರ ಪ್ರಕಾರ ನಿರ್ದೋಷಿಯಾಗಿರತಕ್ಕವರು ಯಾರಿದ್ದಾರೆ ಅಂಥವರಿಗೆ ಸರ್ಕಾರ ಕೆಲಸವನ್ನು ಒದಗಿಸಿಕೊಡಬೇಕು ಮತ್ತು ಕೆಲಸವನ್ನು ಕೇಳತಕ್ಕದ್ದು ಅವನ ಹಕ್ಕು ಎಂಬುದನ್ನು ಪ್ರತಿಪಾದನೆ ಮಾಡಿದ್ದೇವೆ. ಮಾನ್ಯ ಕೆ.ಕೆ.ಲಾಯ ಅವರು ರಷಿಯನ್ ಕಾನ್‌ಸ್ಟಿಟ್ಯೂಷನ್ ಬಗ್ಗೆ ಹೇಳಿದ್ದಾರೆ. ಅದಕ್ಕೂ ನಮ್ಮ ರಾಜ್ಯಾಂಗದಲ್ಲಿರುವ ನಿಯಮಗಳಿಗೂ ವ್ಯತ್ಯಾಸ ಏನು? ೧೯೫೦ನೇ ಇಸವಿಯಿಂದ ಇವತ್ತಿನವರೆಗೂ ರಾಜ್ಯಾಂಗದ ಬಗ್ಗೆ ನಾವು ಯೋಚನೆ ಮಾಡಿಲ್ಲ. ನಾವು ಈಗ ಯೋಚನೆ ಮಾಡುವುದಕ್ಕೆ ಪ್ರಾರಂಭ ಮಾಡಿದ್ದೇವೆ. ನಿರ್ಗತಿಕರು ಯಾರು ಯಾರಿರುತ್ತಾರೆ, ಯಾರಿಗೆ ಕೆಲಸ ಮಾಡುವುದಕ್ಕೆ ಶಕ್ತಿ ಇದ್ದರೂ ಅವಕಾಶ ಇಲ್ಲ ಅಂಥ ಜನರಿಗೆ ಸರ್ಕಾರವೇ ಕೆಲಸವನ್ನು ಒದಗಿಸುವ ಯೋಜನೆಯನ್ನು ಈ ರಾಜ್ಯದಲ್ಲಿ ತರಬೇಕು ಎಂದು ಬಹಳ ದಿವಸದಿಂದ ಸಲಹೆಯಿದೆ. ಅದರ ಅದನ್ನು ನಾವು ಈಗ ಕಾರ್ಯರೂಪಕ್ಕೆ ತರುತ್ತಿದ್ದೇವೆ. ಎರಡು ಮೂರು ಸಾರಿ ನಾವು ಈ ಬಗ್ಗೆ ಕಲೆತಂ ವಿಚಾರ ಮಾಡಿದ್ದೇವೆ. ಅದಕ್ಕೆ ಈಗ ಕೊನೆಯ ಒಂದು ರೂಪ ಕೊಡತಕ್ಕ ಪ್ರಮೇಯ ಇದೆ. ರೂಪರೇಷೆಗಳು ಕೊನೆಯದಾಗಿ ಆದನ್ನೂ ಕೂಡ ಈ ಸದನದ ಮುಂದೆ ತರುವುದಕ್ಕೆ ಪ್ರಯತ್ನ ಮಾಡುತ್ತೇನೆ ಎಂದು ಹೇಳುತ್ತಿದ್ದೇನೆ. ರಾಜ್ಯದಲ್ಲಿರುವ ೧೭೪ ತಾಲ್ಲೂಕುಗಳ ಪೈಕಿ ಪ್ರಾರಂಭದಲ್ಲಿ

ಸುಮಾರು ೯೫ ಶಾಲ್ವೂಕುಗಳಲ್ಲಾದರೂ ಈ ಯೋಜನೆಯನ್ನು ಜಾರಿಗೆ ತರಬೇಕು ಎಂದು ಮಾಡಿದ್ದೇವೆ. ೩೬೫ ದಿವಸದಲ್ಲಿ ೧೦೦ ದಿವಸವಾದರೂ ಅವರಿಗೆ ಕೆಲಸ ಕೊಡತಕ್ಕದ್ದನ್ನು ಗ್ಯಾರಂಟಿ ಮಾಡಿದರೆ ಅವರಿಗೆ ನೆಮ್ಮದಿ ಇರುತ್ತದೆ. ಯಾರು ಬಡಸಂಸಾರಿಯಾಗಿರುತ್ತಾನೆ ಅವನ ಸಂಸಾರಕ್ಕೂ ನೆಮ್ಮದಿಯಿರುತ್ತಿದೆ. ಬಡವರಿಗೆ ಸ್ವಲ್ಪಮಟ್ಟಿಗೆ ಅನುಕೂಲ ಮಾಡಿಕೊಡಬೇಕು ಎಂಬ ಉದ್ದೇಶವನ್ನು ಗಮನದಲ್ಲಿಟ್ಟುಕೊಂಡು ನಾವು ಈ ಕೆಲಸವನ್ನು ಪ್ರಾರಂಭ ಮಾಡಿದ್ದೇವೆ, ಇದರ ಬಗ್ಗೆ ರೂಪರೇಷೆಗಳು ಕೊನೆಯಾದತಕ್ಷಣ ಸದನದ ಮುಂದೆ ತಂದಿಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಡಿವಿಜನಲ್ ಕಮಿಷನರ್ ಆಫೀಸುಗಳು ಪೋಸ್ಟ್ ಆಫೀಸುಗಳಾಗಿವೆ, ಡಿವಿಜನಲ್ ಕಮಿಷನರ್ ಪೋಸ್ಟ್ ಬೇಕಾಗಿಲ್ಲ, ಅದನ್ನು ತೆಗೆದುಹಾಕಿ ಎಂದು ಮಾನ್ಯ ಸದಸ್ಯರಾದ ಅಮರ್ಗಂ ಅವರು ವಾದ ಮಾಡಿದ್ದಾರೆ. ಬಹಳ ದಿವಸದಿಂದ ಅದೇ ವಾದ ನನ್ನದೂ ಇದೆ. ಆದರೆ ಅವರು ಇರಬೇಕು ಡಿವಿಜನಲ್ ಕಮಿಷನರ್ ಪೋಸ್ಟ್ ರದ್ದು ಮಾಡಬಾರದು ಎಂದು ಕೆಲವರ ವಾದ ಕೂಡ ಇದೆ. ಈಗ ಅವರಿಗೆ ಕೆಲವು ಕೆಲಸಗಳನ್ನು ಹೆಚ್ಚಿದ್ದೇವೆ. ಅವರಿಗೆ ವಹಿಸಿದ್ದ ಕೆಲಸಕಾರ್ಯಗಳು ಸರಿಯಿಲ್ಲ, ಜನಗಳಿಗೆ ಸರಿಯಾಗಿ ರತಕ್ಕ ಫಲಪ್ರದವಾಗಿ ಸಿಗುತ್ತಿಲ್ಲ ಎಂದು ಮಾನ್ಯ ಅಮರ್ಗಂ ಅವರು ವಾದ ಮಾಡಿದ್ದಾರೆ. ಡಿವಿಜನಲ್ ಕಮಿಷನರ್ ನಿಂದ ನೇರವಾಗಿ ಡೆಪ್ಯುಟಿ ಕಮಿಷನರ್‌ಗೆ ಬರತಕ್ಕ ಕಾಗದ ಪತ್ರಗಳು ಡಿವಿಜನಲ್ ಕಮಿಷನರ್ ಹತ್ತಿರವೇ ಇದ್ದು ಶೀಘ್ರವಾಗಿ ತೀರ್ಮಾನವಾಗಬೇಕಾದ ಕೇಸ್‌ಗಳು ತಡವಾಗುತ್ತಿವೆ. ಎಂದು ಹೇಳಿದ್ದಾರೆ ವಾದ ಬಹಳ ಹಳೆಯವಾದ. ಈಗ ಹೊಸದಾಗಿ ನಿಯಮಾವಳಿಯನ್ನು ಮಾಡಿ ಅವರ ಕರ್ತವ್ಯಗಳನ್ನು ನಾವು ನಿಗದಿ ಮಾಡಿದ್ದೇವೆ. ಆದರ ಪ್ರಕಾರ ಅವರು ಕೆಲಸ ಮಾಡುತ್ತಾರೆ ಎಂದು ನಿರೀಕ್ಷೆ ಮಾಡಿದ್ದೇವೆ. ಆ ಪ್ರಕಾರ ಅವರು ಕೆಲಸ ಮಾಡುತ್ತಾರೋ ಇಲ್ಲವೋ ಎಂಬುದನ್ನು ಕಾದು ನೋಡೋಣ. ಒಂದು ವೇಳೆ ಅವರು ಸಮರ್ಪಕವಾಗಿ ಕಾರ್ಯನಿರ್ವಹಣೆ ಮಾಡದೇ ಇದ್ದರೆ ಅವರ ಕೆಲಸಕಾರ್ಯಗಳು ತೃಪ್ತಿಕರ ವಾಗಿ ನಡೆಯದಿದ್ದರೆ ಮಾನ್ಯ ಅಮರ್ಗಂ ಅವರ ವಾದವನ್ನು ಪರಿಗಣಿಸಬಹುದೇ ಎನಹ ಸದ್ಯದಲ್ಲಿ ಡಿವಿಜನಲ್ ಕಮಿಷನರಗಳ ಹುದ್ದೆಯನ್ನು ತೆಗೆದುಹಾಕುತ್ತೇವೆ ಎಂದು ಹೇಳುವುದಕ್ಕೆ ತಯಾರಿಲ್ಲ.

ಶ್ರೀ ಬಿ. ಬಿ. ಶಂಕರರಾವ್.—ರೆವಿನ್ಯೂ ಕೆಲಸಗಳು ಅವರಿಗೆ ಕಡಿಮೆ ಇರುತ್ತದೆ. ಅವರಿಗೆ ಬೇರೆ ಕೆಲಸಗಳೇನೂ ಹೆಚ್ಚಾಗಿಲ್ಲ. ಆ ಪೋಸ್ಟ್ ಅನಾವಶ್ಯಕ.

ಶ್ರೀ ಬಿ. ಬಸವಲಿಂಗಪ್ಪ.—ತಾವು ಹೇಳತಕ್ಕ ವಾದ ನನ್ನ ಗಮನನಲ್ಲಿದೆ. ಆದರೆ ಹೊಸದಾಗಿ ಅವರಿಗೆ ಕೆಲವು ಕೆಲಸಗಳನ್ನು ಕೊಟ್ಟಿದ್ದೇವೆ. ಆ ಕೆಲಸಗಳನ್ನು ಅವರು ಯಾವರೀತಿ ನಿರ್ವಹಿಸುತ್ತಾರೆ ಎಂಬುದನ್ನು ಕಾದುನೋಡೋಣ ಅದು ಫಲಪ್ರದವಾಗದೇ ಹೋದರೆ ನಿಮ್ಮ ತೀರ್ಮಾನಕ್ಕೆ ಬರೋಣ. ಈಗ ಆ ತೀರ್ಮಾನಕ್ಕೆ ಬರಬೇಕಾದ ಅವಶ್ಯಕತೆ ಇಲ್ಲ. ಮಾನ್ಯ ಅಮರ್ಗಂ ಅವರು ರೆವಿನ್ಯೂ ಇಲಾಖೆಯಲ್ಲಿ ಮತ್ತೆ ಸರ್ವೆ ಸೆಟಲೈಂಟ್ ಇಲಾಖೆಯಲ್ಲಿ ಷೆಡ್ಯೂಲ್ಡ್ ಕ್ಯಾಸ್ಸ್ ಮತ್ತು ಷೆಡ್ಯೂಲ್ಡ್ ಟ್ರೈಬ್‌ಸನರಿಗೆ ಸರಿಯಾಗಿರತಕ್ಕ ಅವಕಾಶ ಇಲ್ಲ ಎಂದು ವಾದ ಮಾಡಿದ್ದಾರೆ. ಮತ್ತು ಆ ಬಗ್ಗೆ ಕೆಲವು ಅಂಕಿಅಂಶಗಳನ್ನೂ ನೀಡಿದ್ದಾರೆ, ಅವರು ಹೇಳಿರತಕ್ಕ ಅಂಕಿಅಂಶಗಳು ಸರಿಯಾಗಿವೆ, ತಪ್ಪೇನೂ ಇಲ್ಲ. ಬಹಳ ದಿವಸದ ಹಿಂದೆ ಈ ಕೆಲಸವನ್ನು ಯಾರು ಮಾಡಬೇಕಾಗಿತ್ತೋ ಅವರು ಮಾಡಿಲ್ಲ. ಈಗ ನಾವು ಮಾಡಬೇಕಾಗಿದೆ. ಸ್ಟೆಪಲ್ ರೆಕ್ಯೂಟ್‌ಮೆಂಟ್ ಮಾಡುವ ವಿಧಾನವನ್ನು ಸರ್ಕಾರ ಈಗ ಒಪ್ಪಿದೆ. ಎಲ್ಲೆಲ್ಲಿ ಯಾವಯಾವ ಇಲಾಖೆಯಲ್ಲಿ ಈ ನ್ಯೂನತೆಗಳಿವೆ ಎಂಬುದನ್ನು ನೋಡಿ ಅಡ್ಮಿನಿಂಟ್ರೇಟಿವ್ ರೆಪ್ರೆಸೆಂಟೇಷನ್ ಕೊಡುವ ಬಗ್ಗೆ ನಿರ್ಧಾರ ಮಾಡಿ ಸ್ಟೆಪಲ್ ರೆಕ್ಯೂಟ್‌ಮೆಂಟ್ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ ಎಂದು ಅಶ್ವಾಸನೆ ಕೊಡುತ್ತೇನೆ. ಮತ್ತೆ ಶ್ರೀಮಾನ್ ವೈ. ರಾಮಕೃಷ್ಣ ಅವರು ಎಲ್ಲಾ ವ್ಯವಹಾರಗಳನ್ನೂ ಕನ್ನಡದಲ್ಲೇ ಮಾಡಬೇಕು ಎಂದು ಹೇಳಿದ್ದಾರೆ. ನಾವು ಆ ನೀತಿಯನ್ನು ಒಪ್ಪಿಕೊಂಡಿದ್ದೇವೆ. ಅದಷ್ಟು ಕನ್ನಡದಲ್ಲೇ ಎಲ್ಲಾ ವ್ಯವಹಾರಗಳನ್ನು ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ. ಸಾಮಾನ್ಯವಾಗಿ ಎಲ್ಲರೂ ಇಂಗ್ಲೀಷಿನಲ್ಲೇ ಬರೆಯುತ್ತಾರೆ. ನಮ್ಮ ಇಲಾಖೆಯಲ್ಲಿ ಕನ್ನಡದಲ್ಲಿ ಬರೆದು ಕಳುಹಿಸಿರುವುದನ್ನು ನಾನು ನೋಡಿದ್ದೇನೆ. ಒಂದು ಪೇಜ್ ಬರೆದು ಕಳುಹಿಸಿದರೆ ಅದರಲ್ಲಿ ಸೂಮಾರು ೧೦-೧೫ ಪದಗಳನ್ನು ಹೊಡೆದುಹೋಡಿದು ಬರೆದಿರುತ್ತಾರೆ. ನಾನು ನನಗೆ ಕಳಿಸಿದಾಗ ನೋಡಿದ್ದೇನೆ, ಅದನ್ನು ಓದಬೇಕೋ ಎಂಬ ಮಟ್ಟಕ್ಕೆ ತಂದಿಟ್ಟಿರುತ್ತಾರೆ. ಅಭ್ಯಾಸದ ಬಲ ಅವರಿಗೆ ಅಷ್ಟಿದೆ. ಕನ್ನಡ ಪರೀಕ್ಷೆಗಳನ್ನು ಪಾಸ್ ಮಾಡಿರುತ್ತಾರೆ. ಬಿ. ಎ. ಎಂ. ಎ. ಪಾಸ್ ಮಾಡಿರುತ್ತಾರೆ, ಆದರೆ ಅವರಿಗೆ ಕನ್ನಡ ಬರೆದು ಅಭ್ಯಾಸ ಇಲ್ಲ. ಅನೇಕ ತಪ್ಪುಗಳನ್ನು ಬರೆಯುತ್ತಾರೆ. ಸೆಕ್ರೆಟೇರಿಯಟ್‌ಮಟ್ಟದಲ್ಲಿ ಅಂಡರ್‌ಸೆಕ್ರೆಟರಿಯಾಗಿರುವವರಿಗೆ, ಡೆಪ್ಯುಟಿ ಸೆಕ್ರೆಟರಿಯಾಗಿರುವವರಿಗೆ ಕನ್ನಡ ಬರೆಯುವುದಕ್ಕೆ ಬರದೇಹೋದರೆ ಬೇರೆಯ

ವರಿಗೆ ಏನು ಉಪದೇಶ ಮಾಡುವುದು? ಇದು ಕನ್ನಡದ ರಾಜ್ಯ, ಕನ್ನಡ ಭಾಷೆಯಲ್ಲೇ ವ್ಯವಹಾರ ಮಾಡಬೇಕು ಎಂದು ಹೇಳುವುದು ಸರಿ. ಅದು ಎಲ್ಲರೂ ಒಪ್ಪತಕ್ಕ ಮಾತು. ಆದರೆ ಇದನ್ನು ಇಷ್ಟು ದಿವಸದಲ್ಲೇ,

ಶ್ರೀ ಮಗಳೂರು ಆನಂದರಾವ್.—ನೀವು ಟ್ರೈನಿಂಗ್ ಸ್ಕೂಲ್ ಪ್ರಾರಂಭ ಮಾಡಿ. ನಾನು ನಿಮ್ಮ ಅಧಿಕಾರಿಗಳಿಗೆ ಕನ್ನಡ ಪಾಠ ಹೇಳಿಕೊಡುತ್ತೇನೆ. ಮಾನ್ಯ ಮಂತ್ರಿಗಳು ಕನ್ನಡ ಬಳಸುವ ಬಗ್ಗೆ ತಮ್ಮ ಅಸಹಾಯಕತೆಯನ್ನು ತೋರಿಸುತ್ತಿದ್ದಾರೆ. ನಮ್ಮ ಅಧಿಕಾರಿಗಳಿಗೆ ಕನ್ನಡವನ್ನು ಸರಿಯಾಗಿ ಬರೆಯುವುದಕ್ಕೆ ಬರುವುದಿಲ್ಲ ಎಂದು ಹೇಳುತ್ತಾರೆ. ನಮಗೆ ಅದನ್ನು ಕೇಳುವುದಕ್ಕೆ ನಾಚಿಕೆಯಾಗುತ್ತದೆ. ದಯವಿಟ್ಟು ಅವರಿಗೆ ಕನ್ನಡದಲ್ಲಿ ವ್ಯವಹಾರ ಮಾಡುವ ಬಗ್ಗೆ ಟ್ರೈನಿಂಗ್ ಕೊಡಿ. ಕರ್ನಾಟಕರಾಜ್ಯದಲ್ಲಿ ನಿಮ್ಮ ಅಧಿಕಾರಿಗಳಿಗೆ ದಯವಿಟ್ಟು ಕನ್ನಡವನ್ನು ಕಲಿಸಿಕೊಡಿ.

೩-೦೦ ಪಿ. ಎಂ.

ಶ್ರೀ ಬಿ. ಬಸವಲಿಂಗಪ್ಪ.—ನಮ್ಮ ಅಧಿಕಾರಿಗಳಿಗೆ ಕನ್ನಡ ಬರುವುದಿಲ್ಲ ಎಂದು ಇರುವ ವಿಷಯವನ್ನು ಹೇಳಿದರೆ ನಿಮಗೆ ನಾಚಿಕೆಯಾದರೆ ನಾನೇನು ಮಾಡಲಿ.

ಶ್ರೀ ಮಗಳೂರು ಆನಂದರಾವ್.—ನೀವೂ ಕನ್ನಡಿಗಳು, ನಾನು ಕನ್ನಡಿಗ. ನಮ್ಮ ಡಿಜಿಟಲ್ ಸೂತ್ರಗಳನ್ನು ಚಾಲನೆ ಮಾಡತಕ್ಕ ಅಧಿಕಾರಿಗಳಿಗೆ ಕನ್ನಡ ಬರುವುದಿಲ್ಲ ಎಂದರೆ ಈ ಸಭೆಯ ಸದಸ್ಯನಾಗಿ ನಾನು ನಾಚಿಕೆ ಪಟ್ಟುಕೊಳ್ಳುತ್ತೇನೆ ಮಂತ್ರಿಗಳಾಗಿ ನೀವು ನಾಚಿಕೆ ಪಟ್ಟುಕೊಳ್ಳಬೇಕು.

ಶ್ರೀ ಬಿ. ಬಸವಲಿಂಗಪ್ಪ.—ಇದ್ದದ್ದನ್ನು ಇದ್ದ ಹಾಗೆ ಹೇಳಿದರೆ ಸಿಡಿಲು ಬಂದು ಬಿತ್ತಂತೆ ಹಾಗೆ ನಾನು ಇದ್ದದ್ದನ್ನು ಹೇಳಿದರೆ ನಿಮಗೆ ನಾಚಿಕೆಯಾದರೆ ನಾನೇನು ಮಾಡಲಿ?

ಶ್ರೀ ಮಗಳೂರು ಆನಂದರಾವ್.—ಸರಿ ಮಾಡುತ್ತೀರಾ?

ಶ್ರೀ ಬಿ. ಬಸವಲಿಂಗಪ್ಪ.—ಸರಿ ಮಾಡುವುದಕ್ಕೆ ಏನು ಬೇಕೋ ಅದನ್ನು ಮಾಡುತ್ತೇನೆ. ಮಾನ್ಯ ಸದಸ್ಯರಾದ ಇಬ್ರಾಹಿಂ ರವರು ಸಬ್ ರಿಜಿಸ್ಟ್ರಾರ್ ಆಫೀಸಿನಲ್ಲಿ ಬರಹ ಲಂಚಗುಳಿತನ ಇದೆ ಎಂದು ಹೇಳಿದ್ದಾರೆ. ಇದರ ಬಗ್ಗೆ ನಾನು ಬಹಳ ಕೇಳಿದ್ದೇನೆ ಮತ್ತು ತಾನು ನೋಡಿದ್ದೂ ಉಂಟು ಇಲ್ಲ ಎಂದು ಹೇಳುವುದಕ್ಕೆ ಹೋಗುವುದಿಲ್ಲ, ಇಲ್ಲ ಎಂದು ಹೇಳುವುದೇ ಇಲ್ಲ. ಆದರೆ ಅದನ್ನು ತಪ್ಪಿಸಲಿಕ್ಕೆ ಏನೇನು ಬೇಕೋ ಆ ಎಲ್ಲಾ ಕ್ರಮಗಳನ್ನು ತೆಗೆದುಕೊಂಡಿದ್ದೇನೆ.

ಶ್ರೀ ಕೆ. ಸಿ. ಶಿವಲಿಂಗೇಗೌಡ.—ಏನು ಕ್ರಮ ತೆಗೆದುಕೊಂಡಿದ್ದೀರಿ ಎಂದು ವಿವರಣೆ ಮಾಡಿ.

ಶ್ರೀ ಬಿ. ಬಸವಲಿಂಗಪ್ಪ.—ಬೆಂಗಳೂರು, ಮೈಸೂರು ಪಟ್ಟಣಗಳಲ್ಲಿ ಇರತಕ್ಕ ಸಬ್ ರಿಜಿಸ್ಟ್ರಾರ್ ಆಫೀಸಿನಲ್ಲಿ ಬೇಕಾದಷ್ಟು ವಸೂಲಿಬಾಜಿ ಆಗುತ್ತಿತ್ತು. ಈಗ ಹಾಗೆ ಆಗುತ್ತಿಲ್ಲ. ಈ ರೀತಿ ಯಾರು ಯಾರು ಮಾಡುತ್ತಿದ್ದರೋ ಅವರನ್ನೆಲ್ಲಾ ದಿಕ್ಕಾಪಾಲಾಗಿ ಓಡಿಸಿದ್ದೇನೆ, ದೂರ ಇದ್ದವರನ್ನು ತಂದು ಹಾಕಿದ್ದೇನೆ. ಈ ಅಧಿಕಾರಿಗಳನ್ನು ಕಣ್ಣುಬಿಟ್ಟು ನೋಡಬೇಕು, ನಾನೂ ನೋಡುತ್ತೇನೆ, ನೀವೂ ನೋಡಿ. ಈ ಲಂಚದ ಬಗ್ಗೆ ಹಲವಾರು ಸದಸ್ಯರು ಹಲವಾರು ಸಲಹೆಗಳನ್ನು ಕೊಟ್ಟಿದ್ದಾರೆ, ಎಷ್ಟೋ ಭಾಷಣವನ್ನು ಮಾಡಿದ್ದಾರೆ. ಚಂಗಾವಿ ಪ್ರಧಾನಮಂತ್ರಿಗಳಾಗಿದ್ದಂಥ ಗುಲ್ಲಾಲಿಲಾಲ್ ನಂಬಾರವರು ಬಂದು ವರ್ಷದಲ್ಲಿ ಲಂಚ ನಿಮೋಲನೆ ಮಾಡುತ್ತೇನೆಂದು ಘೋಷಿಸಿದ್ದರು. ಅವರಿಗೆ ಹೇಗೆ ಮಾಡಬೇಕು ಎನ್ನುವುದು ಗೊತ್ತಿರಲಿಲ್ಲ. ಆದರೆ ನಾನು ಇಲ್ಲಿ ಹೇಳುವುದೇನೆಂದರೆ ಯಾರು ಯಾರು ಅಧಿಕಾರಿಗಳು ಲಂಚಕ್ಕೆ ಕೈಬಾಕಿ, ಏನು ಸಂಬಳ ತೆಗೆದುಕೊಳ್ಳುತ್ತಿದ್ದಾರೆ? ಆ ಸಂಬಳಕ್ಕಿಂತ ಮಿತಿಮೀರಿ ಯಾರು ಜೀವನ ನಡೆಸಿಕೊಂಡು ಬರುತ್ತಿದ್ದಾರೋ ಅಂತಹ ಜನಗಳನ್ನು ಕಾಯಲಿಕ್ಕೆ ವ್ಯವಸ್ಥೆ ಮಾಡಬೇಕು ಎಂದು ಯೋಚನೆಮಾಡುತ್ತಿದ್ದೇವೆ.

ಶ್ರೀ ಕೆ. ಸಿ. ಶಿವಲಿಂಗೇಗೌಡ.—ವಿಲೇಜ್ ಆಕೌಂಟಂಟ್ಸ್ ವಿಭಾನಸೌಧದಿಂದ ಸರಿಮಾಡಿ ಎಂದು ಹೇಳುತ್ತಾರೆ.

ಶ್ರೀ ಬಿ. ಬಸವಲಿಂಗಪ್ಪ.—ಇವೆಲ್ಲಾ ಹಳೇ ಮಾತುಗಳು. ಬಟ್ಟಿನಲ್ಲಿ ರೆವಿನ್ಯೂ ಡಿಪಾರ್ಟ್‌ಮೆಂಟ್ ನಲ್ಲಿ ಲಂಚಗುಳಿತನವನ್ನು ಕಡಿಮೆ ಮಾಡಲಿಕ್ಕೆ ಪ್ರಯತ್ನ ಮಾಡುತ್ತೇನೆ. ಲಂಚಗುಳಿತನ ನಿರ್ಮೂಲ ಮಾಡಲಿಕ್ಕೆ ಇದನ್ನು ಗುರಿಯಾಗಿ ಇಟ್ಟುಕೊಳ್ಳುತ್ತೇನೆ. ಇದಕ್ಕೆ ತಾವೆಲ್ಲಾ ಸಹಕರಿಸುವಾಡಿ ಇದನ್ನು

ಕಾಯಲಿಕ್ಕೆ ವ್ಯವಸ್ಥೆ ಮಾಡಬೇಕು ಎಂದು ಮಾಡಿದ್ದೇನೆ. ಇದರ ರೂಪುರೇಷೆಗಳು ಇನ್ನೂ ಕೊನೆ ಗೊಂಡಿಲ್ಲ.

ಶ್ರೀ ಎಚ್. ಡಿ. ದೇವೇಗೌಡ.—ನಮ್ಮಿಂದ ಯಾವ ತರಹ ಸಹಾಯ ಅಪೇಕ್ಷೆ ಮಾಡುತ್ತೀರಿ ಎನ್ನುವುದನ್ನು ಹೇಳಿ. ದುಡ್ಡು ಹೊಡೆಯುವ ಅಧಿಕಾರಿಗಳ ಶಿಫಾರಸಿಗೆ ಬಂದರೆ ತಾವು ಪಟ್ಟಿಮಾಡಿ ಯಾರು ಯಾರು ಬಂದಿದ್ದರು ಎಂದು ಹೇಳಿ ನಿಮಗೆ ಯಾವರೀತಿ ಸಹಾಯಬೇಕು ಎನ್ನುವುದನ್ನು ಹೇಳಿ, ನಾವು ಕೊಡುತ್ತೇವೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಕಾನೂನು ಪ್ರಕಾರ, ಯಾವುದಾದರೂ ವ್ಯವಸ್ಥೆಯ ಮುಖಾಂತರ ತಪ್ಪು ಮಾಡಿದ್ದಾರೆ, ಅನ್ಯಾಯ ಮಾಡಿದ್ದಾರೆ ಎಂದು ಒಂದು ಸಂಸ್ಥೆಯ ಎದುರಿನಲ್ಲಿ ಸಾಬೀತು ಆಗಿರತಕ್ಕ ಉದಾಹರಣೆ ಇದ್ದರೆ ಅವರ ಮೇಲೆ ಸರ್ಕಾರ ಕ್ರಮ ತೆಗೆದುಕೊಳ್ಳದೇ ಹೋದರೆ ನಮ್ಮ ಭಾಷಣದ ಅರ್ಥ ಏನು?

ಶ್ರೀ ಎಚ್. ಗಂಗಾಧರ್.—ಲಂಚೆ ತೆಗೆದುಕೊಳ್ಳುವುದನ್ನು ನಿವಾರಣೆ ಮಾಡುವುದಕ್ಕೆ ರಾಜಾಸ್ಥಾನದಲ್ಲಿ ಒಂದು ಕಾರ್ಯಕ್ರಮ ಹಾಕಿಕೊಂಡಿದ್ದಾರೆ. ಡೆಪ್ಯುಟಿ ಕಮಿಷನರಿಂದ ಕೆಳಗಿನ ಗುಮಾಸ್ತರವರೆಗೆ ಬೇರೆ ಬೇರೆ ಛೇರ್ಟರ್ಸ್ ಇರುವುದಿಲ್ಲ, ಎಲ್ಲಾ ಒಂದೇ ಛೇರ್ಟರಿನಲ್ಲಿ ಕುಳಿತಿರುತ್ತಾರೆ. ಯಾವುದಾದರೂ ಅರ್ಜಿ ಬಂದರೆ ಸಾಯಂಕಾಲದೊಳಗೆ ಅದು ವಿಲೇವಾರಿ ಆಗುವ ಹಾಗೆ ವಾರ ವಾರ ಕಾರ್ಯಕ್ರಮ ಹಾಕಿಕೊಂಡಿದ್ದಾರೆ. ಇದರಲ್ಲಿ ಲಂಚ ಕೊಡುವ ಪರಿಸ್ಥಿತಿ ಬರುವುದಿಲ್ಲ.

ಶ್ರೀ ಬಿ. ಬಸವಲಿಂಗಪ್ಪ.—ಮಾನ್ಯ ಲಕ್ಷ್ಮೀಸಾಗರ್‌ರವರು ಒಂದು ವಿಷಯವನ್ನು ಹೇಳಿದರು. ಈ ರೀತಿ ಯಾರು ಮಾಡಿದ್ದಾರೆ ದಯಮಾಡಿ ಅದನ್ನು ಕೊಡಿ.

ಶ್ರೀ ಎ. ಲಕ್ಷ್ಮೀಸಾಗರ್.—ಇವತ್ತಿನಿಂದ ಎಲ್ಲಾ ಸರಿಹೋಗುತ್ತದೆ, ವಿಧಾನಸಭದ ಮಟ್ಟದಲ್ಲಿ ಈಗ ಆಪಾದನೆ ಇಲ್ಲ, ನಾವು ಕ್ರಮ ತೆಗೆದುಕೊಂಡಿದ್ದೇವೆ, ಇಲ್ಲಿ ಯಾವರೇಗೂ ಇತ್ತು, ಇನ್ನು ಮುಂದೆ ಸರಿ ಹೋಗುತ್ತದೆ ಎಂದು ಹೇಳುತ್ತಿದ್ದೀರಿ, ಇದನ್ನು ಒಪ್ಪಿಕೊಳ್ಳೋಣ. ಆಪಾದನೆ ಸಾಬೀತಾಗಿರತಕ್ಕ ಉದಾಹರಣೆ ತಮ್ಮ ಮುಂದೆ ಇರುವಾಗ ಅವರ ಮೇಲೆ ಏನು ಕ್ರಮ ತೆಗೆದುಕೊಳ್ಳುವುದಕ್ಕೆ ಇಷ್ಟಪಡುತ್ತೀರಿ.

ಶ್ರೀ ಬಿ. ಬಸವಲಿಂಗಪ್ಪ.—ಈ ನಿದರ್ಶನ ನನ್ನ ಗಮನದಲ್ಲಿಲ್ಲ. ಮಾನ್ಯ ಸದಸ್ಯರಾದ ಗಂಗಾಧರ್‌ರವರು ಹೇಳಿದ ಮಾತನ್ನು ನಾನು ಒಪ್ಪಿದ್ದೇನೆ. ಅದಕ್ಕೋಸ್ಕರ ಜಮಾಬಂದಿ ತಂದರೆ ಹಳ್ಳಿಗಳಲ್ಲಿ ಯಾರು ಯಾರು ಲಂಚ ತೆಗೆದುಕೊಳ್ಳುತ್ತಾರೆ ಅದಲ್ಲ, ಬಹಿರಂಗ ಪಡುತ್ತದೆ.

ಶ್ರೀ ಪಿ. ರಾಮದೇವ್.—ಇದು ಪ್ರಜಾಪ್ರಭುತ್ವಕ್ಕೆ ಹೊಂದಿಕೊಳ್ಳತಕ್ಕಂಥ ವಿಧಾನ ಅಲ್ಲ.

ಶ್ರೀ ಜೆ. ಎಚ್. ಪಟೇಲ್.—ಗ್ರೋವರ್ ಆಯೋಗದ ಮುಂದೆ ಮುಖ್ಯ ಮಂತ್ರಿಗಳು ತಪ್ಪು ಮಾಡಿದ್ದಾರೆಂದು ಸಾಬೀತಾಗಿದೆ. ಅದರ ಬಗ್ಗೆ ಏನು ಕ್ರಮ ತೆಗೆದುಕೊಂಡಿದ್ದೀರಿ ?

ಶ್ರೀ ಬಿ. ಬಸವಲಿಂಗಪ್ಪ.—ಅವರು ಏನು ಹೇಳುತ್ತಿದ್ದಾರೋ ನನಗೆ ಅರ್ಥವಾಗುವುದಿಲ್ಲ.

ಶ್ರೀ ಸಿ. ಎಂ. ಇಬ್ರಾಹಿಂ.—ಬಸವ ಮತ್ತು ಲಿಂಗ ಸೇರಿ ಅಪ್ಪ ಆಗಿದ್ದೀರಿ, ಅದುದರಿಂದ ನಿಮಗೆ ಅರ್ಥವಾಗುವುದಿಲ್ಲ.

ಶ್ರೀ ಬಿ. ಬಸವಲಿಂಗಪ್ಪ.—ರೆವಿನ್ಯೂ ಡಿವಿಷನ್‌ಮೆಂಟಿಗೆ ಸಂಬಂಧಪಟ್ಟ ಹಾಗೆ ಮಾತನಾಡಿ ಎಂದರೆ ಯಾವುದೋ ಗ್ರೋವರ್ ಕಮಿಷನ್ ವಿಷಯ ಹೇಳುತ್ತಿದ್ದಾರೆ. ಮಾನ್ಯ ಸದಸ್ಯರಾದ ಡಿ. ಟಿ. ರಾಮು ಅವರು ಮತ್ತು ಪ್ರಮೀಶಾ ಅವರು ಯಾರು ಜಮೀನು ಕಳೆದುಕೊಂಡಿದ್ದಾರೋ ಅವರಿಗೆ ವೆನ್‌ಷನ್ ಕೊಡುವ ಬಗ್ಗೆ ಹೇಳಿದ್ದಾರೆ. ಅದು ನಮ್ಮ ಕಾನೂನಿನಲ್ಲಿಲ್ಲ. ಇದರ ಬಗ್ಗೆ ಯೋಚನೆ ಮಾಡಬೇಕು ಎಂದು ಮನಸ್ಸಿದೆ. ಆದರೆ ಕೊಡಬೇಕು ಎಂದು ಏನೂ ಇಲ್ಲ. ಓಲೀಜ್ ವೆನ್‌ಷನ್‌ಗೆ ೧೦ ಕೋಟಿ ರೂಪಾಯಿ ಕೊಟ್ಟಿದ್ದೇವೆ, ಹ್ಯಾಂಡಿಕ್ಯಾಪ್ ಜನಗಳಿಗೆ ಕೊಟ್ಟಿದ್ದೇವೆ, ಇನ್ನೂ ಅನೇಕರಿಗೆ ಕೊಟ್ಟಿದ್ದೇವೆ. ಹೊಸದಾಗಿ ಈ ಜನಗಳಿಗೆ ಕೊಡಬೇಕು ಎಂದರೆ ಆಗುವುದಿಲ್ಲ. ಇವರಿಗಲ್ಲಾ ಕೊಡಬೇಕು ಎಂದು ಯೋಚನೆ ಮಾಡಿದರೆ ನಮ್ಮಲ್ಲಿರತಕ್ಕ ಹಣವೆಲ್ಲಾ ವೆನ್‌ಷನ್ ಕೊಡುವುದಕ್ಕೇ ಆಗುತ್ತದೆ ಎಂದು ಕಾಣುತ್ತದೆ. ಮಾನ್ಯ ಅಧ್ಯಕ್ಷರೇ, ನಾನು ಇಷ್ಟು ವಿವರಗಳನ್ನು ಹೇಳಿದ್ದೇನೆ. ಮಾನ್ಯ ಸದಸ್ಯರು ಬಹಳ ಸಾವಧಾನರಾದ ನನ್ನ ಉತ್ತರವನ್ನು ಕೇಳಿದ್ದಾರೆ, ಜೊತೆಗೆ ಮಾನ್ಯ ಸದಸ್ಯರು

ಇಲ್ಲಿ ಎತ್ತಿರತಕ್ಕಂಥ ನ್ಯೂನತೆಗಳು, ಟೀಕೆ ಟಿಪ್ಪಣಿಗಳು, ಸಲಹೆಗಳೆಲ್ಲಕ್ಕೂ ನಾನು ಸಮಂಜಸವಾದ ಉತ್ತರವನ್ನು ಕೊಟ್ಟಿರುತ್ತೇನೆಂದು ಭಾವಿಸಿದ್ದೇನೆ. ಆಕಸ್ಮಾತ್ ಉತ್ತರ ಕೊಡುವುದರಲ್ಲಿ ಯಾವುದಾದರೂ ವಿಷಯಗಳನ್ನು ಬಿಟ್ಟುಬಿಟ್ಟಿದ್ದರೆ ದಯವಿಟ್ಟು ವೈಯಕ್ತಿಕವಾಗಿ ನನ್ನಲ್ಲಿ ಬಂದು ಕೇಳಿದರೆ ಉತ್ತರವನ್ನು ಕೊಡಲು ಸದಾ ಸಿದ್ಧನಾಗಿರುತ್ತೇನೆಂದು ಹೇಳಿ, ಈ ಒಂದು ಬೇಡಿಕೆಯನ್ನು ಏನು ಮಂಡಿಸಿದ್ದೇನೆ ಇದನ್ನು ಮಂಜೂರು ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಮಂತ್ರಿ ಅನುಸೂಯ ಗಜಾನನ ಶರ್ಮ. — ಮಾನ್ಯ ಅಧ್ಯಕ್ಷರೇ ಈಗಾಗಲೇ ಮಾನ್ಯ ಮಂತ್ರಿಗಳು ಒಂದು ಸತ್ ಸಂಪ್ರದಾಯವನ್ನು ಹಾಕಿದ್ದೇವೆಂದು ಹೇಳಿದ್ದಾರೆ. ಲ್ಯಾಂಡ್ ಟ್ರಿಬ್ಯುನಲ್‌ಗಳಿಗೆ ಸದಸ್ಯರನ್ನು ನೇಮಕ ಮಾಡುವಾಗ ವಿರೋಧಪಕ್ಷದ ನಾಯಕರೊಡನೆ ಸಮಾಲೋಚನೆ ಮಾಡಿ ಮಾಡುತ್ತೇವೆಂದು ಹೇಳಿದರು. ಅದು ಸ್ವಾತಂತ್ರ್ಯವಾದ ಕೆಲಸ. ಮೊಟ್ಟಮೊದಲನೆಯದಾಗಿ ನಮ್ಮ ಕಡೆ ಎರಡು ಜಿಲ್ಲೆಗಳಲ್ಲಿ ಈ ರೀತಿಯಾದ ಸಮಿತಿಯನ್ನು ನೇಮಿಸುವಾಗ ವಿರೋಧಪಕ್ಷದ ನಾಯಕರೊಡನೆ ಸಮಾಲೋಚನೆ ಮಾಡದೆ ಮಾಡಿರುವುದರಿಂದ ಕಳಕಳಿಯಿಂದ ಕೇಳಿಕೊಳ್ಳುತ್ತೇನೆ. ಇದನ್ನು ಪುನಃ ಪರಿಶೀಲನೆ ಮಾಡಬೇಕೆಂದು.

ಶ್ರೀ ಬಿ. ಬಸವಲಿಂಗಪ್ಪ. — ಮಾನ್ಯ ಸದಸ್ಯರು ಉತ್ತರ ಕನ್ನಡ ಜಿಲ್ಲೆಯವರು ಇರುತ್ತಾರೆ. ಅವರನ್ನೂ ಒಬ್ಬ ಸದಸ್ಯರನ್ನೂ ಮಾಡುವುದಕ್ಕೆ ಹೆಚ್ಚಿನ ಪ್ರಾಶಸ್ತ್ಯ ಕೊಡಬೇಕೆಂದು ಹೇಳಿದ್ದಾರೆ. ಇದರ ಬಗ್ಗೆ ವಿರೋಧಪಕ್ಷದ ನಾಯಕರೊಡನೆ ಸಮಾಲೋಚನೆ ಮಾಡುತ್ತೇನೆ. ಮತ್ತು ಮೊದಲು ಮಾಡಿದಂಥ ಸಮಿತಿಯನ್ನು ವಜಾ ಮಾಡಬೇಕೆಂದು ಮಾನ್ಯ ಸದಸ್ಯರು ಏನು ಹೇಳುತ್ತಿದ್ದಾರೆ, ಅದು ಸರಿಯಲ್ಲ. ಅದನ್ನು ರದ್ದು ಮಾಡಲಿಕ್ಕೆ ಬರುವುದಿಲ್ಲ. ಮುಂದೆ ಸದಸ್ಯರನ್ನು ನೇಮಕ ಮಾಡಿಕೊಳ್ಳುವ ಬಗ್ಗೆ ಆಲೋಚನೆ ಮಾಡುತ್ತೇನೆ.

ಶ್ರೀ ಭೀಮಣ್ಣ ಉಂಡ್ರೆ. — ಮಾನ್ಯ ಮಂತ್ರಿಗಳಲ್ಲಿ ಎರಡು ವಿವರಣೆಗಳನ್ನು ಕೊಡಬೇಕೆಂದು ಕೇಳಿ ಕೊಳ್ಳುತ್ತೇನೆ. ಮೊದಲನೆಯದಾಗಿ ಹೈದರಾಬಾದ್ ಕರ್ನಾಟಕ ರೀತಿಶಿಲೆಯ ವಿಶಾಲ ಕರ್ನಾಟಕದ ಆಡಳಿತಕ್ಕೆ ಒಳಪಟ್ಟಿತು. ಅದು ಮಾನ್ಯ ಮಂತ್ರಿಗಳ ತಲೆಯಲ್ಲಿ ಇದೆಯೋ ಇಲ್ಲವೋ ಗೊತ್ತಿಲ್ಲ. ನಮ್ಮ ಕಡೆ ಗ್ರಾಮಾಂತರ ಪ್ರದೇಶಗಳಲ್ಲಿ ಮಸಕೂರಿ ಕೆಲಸ ಮಾಡತಕ್ಕಂಥ ಜನರು ಇರುತ್ತಾರೆ. ಇಲ್ಲಿ ಅವರನ್ನು ತಳವಾರರು ಎಂದು ಕರೆಯುತ್ತಾರೆ. ಇವರು ಸಾಮಾನ್ಯವಾಗಿ ಹರಿಜನರೇ ಇರುತ್ತಾರೆ. ಇವರು ಪಟೇಲರ ಕೈಕೆಳಗೆ ಕೆಲಸಮಾಡಬೇಕಾಗಿರುತ್ತದೆ. ಹೀಗೆ ದಿವಸದಲ್ಲಿ ೨೪ ಗಂಟೆಗಳ ಕಾಲ ಇವರೆಲ್ಲರ ಕೆಲಸ ಮಾಡಬೇಕಾಗಿರುತ್ತದೆ. ಅದರ ಇವರಿಗೆ ಕೊಡತಕ್ಕಂಥ ಸಂಬಳವೆಂದರೆ ದಿವಸಕ್ಕೆ ಮೂರು ರೂಪಾಯಿಗಳಂತೆ ತಿಂಗಳಿಗೆ ೩೬ ರೂಪಾಯಿಗಳನ್ನು ಈಗ ಕೊಡುತ್ತಿದ್ದಾರೆ. ಅವರು ಸಂಬಳವನ್ನು ತಿಂಗಳಿಗೆ ೧೫೦ ರೂಪಾಯಿಗಳನ್ನಾದರೂ ಮಾಡಬೇಕೆಂದು ಕೇಳಿಕೊಂಡಿರುತ್ತಾರೆ. ನಮ್ಮ ಸರ್ಕಾರದವರು ಇದರ ಬಗ್ಗೆ ಯಾವ ವಿಧವಾದ ಕ್ರಮವನ್ನು ತೆಗೆದುಕೊಳ್ಳದೆ ಕಣ್ಣು ಮುಚ್ಚಿಕೊಂಡು ಕುಳಿತಿರುವಂತೆ ತೋರುತ್ತದೆ. ಆದ್ದರಿಂದ ಮಾನ್ಯ ಮಂತ್ರಿಗಳು ಇದರ ಬಗ್ಗೆ ಸೂಕ್ತ ಕ್ರಮವನ್ನು ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ. — ಸ್ವಾಮಿ ಈ ಮನೆಯಲ್ಲಿ ನಾನು ಉತ್ತರವನ್ನು ಕೊಡುವಾಗ ಮಾನ್ಯ ಸದಸ್ಯರು ಇರಲಿಲ್ಲವೆಂದು ಕಾಣುತ್ತದೆ. ಇವರಿಗೆ ಸಂಬಳವನ್ನು ಜಾಸ್ತಿ ಮಾಡುವುದರ ಜೊತೆಗೆ ಇವರನ್ನೂ ಕೂಡ ಸರ್ಕಾರಿ ನೌಕರರನ್ನಾಗಿ ತೆಗೆದುಕೊಳ್ಳುವುದರ ಬಗ್ಗೆ ರೆವಿನ್ಯೂ ಡಿಪಾರ್ಟ್‌ಮೆಂಟ್‌ನವರೊಂದಿಗೆ ಹೊಂದಿಕೊಂಡು ಕೆಲಸ ತೆಗೆದುಕೊಳ್ಳತಕ್ಕಂಥ ವಿಷಯವನ್ನು ಗಮನದಲ್ಲಿಟ್ಟುಕೊಂಡು ಇವರನ್ನು ಕಾಂಟ್ರಾಕ್ಟ್ ಬೇಸಿಸ್‌ಮೇಲೆ ತೆಗೆದುಕೊಳ್ಳಬೇಕು ಎನ್ನುವ ವಿಚಾರ ಇರುತ್ತದೆ.

ಶ್ರೀ ಭೀಮಣ್ಣ ಉಂಡ್ರೆ. — ಇನ್ನು ಸಾಯಲ್ ಕನ್‌ಸರ್‌ವೇಷನ್ ಬಗ್ಗೆ ಹೇಳುವುದಾದರೆ ಇದರ ಬಗ್ಗೆ ಸಾವಿರಾರು ದೂರಗಳು ಬರುತ್ತಿರುತ್ತವೆ. ಇದನ್ನು ಸರ್ಕಾರದವರು ಕೇಳುತ್ತಿಲ್ಲ. ಕನ್‌ಸರ್‌ವೇಷನ್ ತೆಗೆದುಕೊಳ್ಳುವುದಿಲ್ಲ. ಯಾರೋ ಹೊಲದಲ್ಲಿ ಮಾಲೀಕರ ಬಳಿ ಹೋಗುವುದು ಹೊಲದಲ್ಲಿ ಬದುಕು ಹಾಕುತ್ತೇವೆಂದು ಈ ಇಲಾಖೆಯವರು ಹಣವನ್ನು ವಸೂಲು ಮಾಡುತ್ತಿರುತ್ತಾರೆ. ಇದರ ಕೆಳಗೆ ಗದಗ ತಾಲ್ಲೂಕಿನಲ್ಲಿ ಸಾವಿರಾರು ಜನರು ಬರುತ್ತಾರೆ. ಇವರ ಕಡೆಯಿಂದ ಮನವಿಗಳು ಬಂದಿರುತ್ತದೆ, ಇದರಿಂದ ಲಕ್ಷಾಂತರ ರೂಪಾಯಿಗಳು ನಷ್ಟವಾಗುತ್ತಿದೆ, ಮತ್ತು ಹೀಗೆ ಹಾಕಿದ ಬದುಗಳು ಕೂಡ ಬಹಳ ದಿವಸಗಳು ಉಳಿಯದೆ ಮಳೆಗಾಲದಲ್ಲಿ ಕೊಚ್ಚಿ ಕೊಂಡು ಹೋಗುತ್ತದೆ. ಆದ್ದರಿಂದ ರೈತರಿಗೆ ಏನು ಬುದ್ಧನ್ನು ವಸೂಲು ಮಾಡದಂತೆ ಕ್ರಮವನ್ನು ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ.—ಇದರ ಬಗ್ಗೆ ನನ್ನ ಕಡೆ ಯಾವ ದೂರುಗಳು ಬಂದಿಲ್ಲ. ಇದರ ಬಗ್ಗೆ ಹೆಚ್ಚಿನ ಮಾಹಿತಿಯೂ ಕೂಡ ಇಲ್ಲ. ನಿಮ್ಮ ಕಡೆ ದೂರು ಬಂದಿದ್ದರೆ ನನ್ನ ಕಡೆ ಕೊಡಲಿ ಅದನ್ನೂ ಪರಿಶೀಲಿಸುತ್ತೇನೆ.

ಶ್ರೀ ಟಿ. ರಾಮು.—ಭೂ ಸುಧಾರಣೆ ಕಾಯಿದೆಯನ್ವಯ ವಿಧವೆಯಿಂದ ವತಪಡಿಸಿಕೊಂಡಂಥ ಜಮೀನಿಗೆ ಕಾಂಪೌನ್ಸೇಷನ್ ಕೊಡತಕ್ಕಂಥ ವಿಚಾರದ ಬಗ್ಗೆ ರಾಜ್ಯಪಾಲರು ತಮ್ಮ ಭಾಷಣದಲ್ಲಿ ಸರ್ಕಾರದವರು ಸಮಾಲೋಚನೆ ನಡೆಸುತ್ತಿದ್ದಾರೆಂದು ಸೂಚನೆ ಕೊಟ್ಟಿದ್ದಾರೆ. ಇದರ ಬಗ್ಗೆ ಒಂದು ಸ್ಪಷ್ಟೀಕರಣ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಎರಡನೆಯದಾಗಿ ಭೂ ನ್ಯಾಯ ಮಂಡಲಿಗಳಿಗೆ ಸದಸ್ಯರನ್ನು ನೇಮಿಸುವಾಗ ನೇರವಾಗಿ ನಡೆಸತಕ್ಕಂಥ ಜನರಿಗೆ, ಸತ್ಯವಂತರಿಗೆ ಮಾತ್ರ ಸದಸ್ಯತ್ವವನ್ನು ಕೊಡಬೇಕೆಂದು ಮಾನ್ಯ ಕಂದಾಯ ಸಚಿವರಲ್ಲಿ ಪ್ರಾರ್ಥನೆ ಮಾಡಿಕೊಂಡು ಈ ಎರಡು ವಿಷಯಗಳ ಬಗ್ಗೆ ಸ್ಪಷ್ಟೀಕರಣ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ.—ನಾನು ಮಾತನಾಡುವಾಗ ಮಾನ್ಯ ರಾಮು ಅವರು ಹೇಳಿದ ವಿಚಾರದ ಬಗ್ಗೆ ಸ್ಪಷ್ಟವಾಗಿ ಹೇಳುತ್ತೇನೆ. ನೇರವಾಗಿ ನಡೆದುಕೊಳ್ಳತಕ್ಕಂಥವರನ್ನೇ, ಸತ್ಯವಾಗಿ ನಡೆದುಕೊಳ್ಳತಕ್ಕಂಥವರನ್ನೇ ಭೂನ್ಯಾಯ ಮಂಡಳಿಗೆ ನೇಮಿಸಿಕೊಳ್ಳುತ್ತೇವೆಂದು.

ಶ್ರೀ ಎಚ್. ಡಿ. ಚೌಡಯ್ಯ.—ಗ್ರಾಮ ಮಟ್ಟದಲ್ಲಿ ಒಬ್ಬ ಅಧಿಕಾರಿಯನ್ನು ನೇಮಿಸಬೇಕೆಂದು ಕೇಳಿಕೊಳ್ಳುತ್ತೇನೆ. ಏತಕ್ಕಿಂದರೆ ಪಂಚಾಯತಿ ಠಾಣ್ಣ ಕಕ್ಷೆಯಲ್ಲಿ ಒಬ್ಬ ವಿಲೇಜ್ ಆಕೌಂಟೆಂಟ್ ಕೆಲಸ ಮಾಡಬೇಕಾಗಿರುತ್ತದೆ. ಸಮರ್ಪಕವಾಗಿ ಇವರಿಂದ ಕೆಲಸ ನಡೆಯುತ್ತಾ ಇಲ್ಲ. ಮೊನ್ನೆ ಪಂಚಾಯತಿ ರಾಜ್ಯ ಬೇಡಿಕೆಯ ಮೇಲೆ ಚರ್ಚೆ ಮಾಡತಕ್ಕಂಥ ಕಾಲದಲ್ಲಿ ಇದು ಬಗ್ಗೆ ಉತ್ತರ ದೊರೆಯಲಿಲ್ಲ. ಇದಕ್ಕೆ ಏನು ಕಾರಣ ತಿಳಿಯಲಿಲ್ಲ. ಸರ್ವಸಾಮಾನ್ಯವಾಗಿ ಪ್ರತ್ಯೇಕವಾದ ಒಬ್ಬ ಅಧಿಕಾರಿ ಪಂಚಾಯತಿ ರಾಜ್ಯ ಗ್ರಾಮ ಮಟ್ಟದಲ್ಲಿ ಇ ಬೇಕೆಂದು ಕೇಳಿರುವ ಅಭಿಪ್ರಾಯಕ್ಕೆ ಸ್ಪಷ್ಟೀಕರಣ ಕೊಡಬೇಕು ಎರಡನೆಯದಾಗಿ ಸಾರ್ವಜನಿಕರಲ್ಲಿ ಏನು ಒಂದು ಅಭಿಪ್ರಾಯ ಉಂಟಾಗಿರುತ್ತದೆ ಎಂದರೆ ರೆವಿನ್ಯೂ ಇಲಾಖೆಯಲ್ಲಿ ಯಾವ ಒಂದು ಕೆಲಸವಾಗಬೇಕಾದರೂ ಲಂಚವನ್ನು ಕೊಡದೆ ಯಾವ ಕೆಲಸವೂ ಆಗುವುದಿಲ್ಲ ಎನ್ನುವ ಅಭಿಪ್ರಾಯ ಉಂಟಾಗಿರುತ್ತದೆ. ಇಲ್ಲಿ ಲಂಚ ತೆಗೆದುಕೊಳ್ಳತಕ್ಕಂಥ ಅಧಿಕಾರಿಗಳ ಹೆಸರನ್ನು ಹೇಳುವುದಕ್ಕೆ ಹೋಗುವುದಿಲ್ಲ. ಸಾಮಾನ್ಯವಾಗಿ ಮಂತ್ರಿಗಳು ಒಪ್ಪುವುದಾದರೆ ಅವರ ಚೀಂಬರ್‌ನಲ್ಲಿ ಅವರ ಪಟ್ಟಿಯನ್ನೇ ಕೊಡುತ್ತೇನೆ. ಆದ್ದರಿಂದ ದಂವಿಟ್ಟು ಒಪ್ಪಬೇಕು. ಲಂಚ ನಿರ್ಮೂಲನೆ ಮಾಡಬೇಕು ಎನ್ನುವ ಮನಸ್ಸು ಇದ್ದರೆ ಅದನ್ನು ಕೂಲಂಕುಶವಾಗಿ ಪರಿಶೀಲನೆ ಮಾಡಬೇಕು. ನಿಮ್ಮ ಹಿರಿಯ ಅಧಿಕಾರಿಗಳನ್ನು ಕಳುಹಿಸಿಕೊಡುವ ಮುಖಾಂತರ ಉಗ್ರವಾದ ಕ್ರಮವನ್ನು ತೆಗೆದುಕೊಳ್ಳುವ ಒಂದು ಆಶ್ವಾಸನೆಯನ್ನು ಕೊಡಬೇಕೆಂದು ಈ ಸಮಯದಲ್ಲಿ ತಮ್ಮನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ.—ಸ್ವಾಮಿ, ನಾನು ಉತ್ತರ ಹೇಳುವಾಗ ಮಾನ್ಯ ಸದಸ್ಯರು ಇಲ್ಲಿ ಇರಲಿಲ್ಲ. ಅವರು ಇಲ್ಲಿ ಇದ್ದು ನನ್ನ ಮಾತನ್ನು ಕೇಳಿದ್ದರೆ ಈಗ ಈ ಪ್ರಶ್ನೆಯನ್ನು ಅವರು ಕೇಳುತ್ತಾ ಇರಲಿಲ್ಲ.

ಶ್ರೀ ಎಚ್. ಡಿ. ಚೌಡಯ್ಯ.—ನಮಗೆ ಏನಾಗಿದೆ ಎಂದರೆ ಒಂದು ವೇಳೆ ಅವರ ಹೆಸರುಗಳನ್ನು ಇಲ್ಲಿ ಹೇಳಿದರೆ ವಿರೋಧಪಕ್ಷದ ಸದಸ್ಯರು ಹೇಳುತ್ತಿದ್ದಾರೆ ಎಂದು ಹೇಳಿ ಅವರ ಮೇಲೆ ಕ್ರಮ ತೆಗೆದು ಕೊಳ್ಳುವುದಕ್ಕೆ ಹೋದರೆ ನಮ್ಮ ಜನಗಳಿಗೆ ತೊಂದರೆಯಾಗುತ್ತದೆ. ಆದ್ದರಿಂದ ಈ ಸದನದಲ್ಲಿ ಅವರ ಹೆಸರುಗಳನ್ನು ಹೇಳುವುದಕ್ಕೆ ನಾನು ಇಚ್ಛೆ ಪಡುವುದಿಲ್ಲ.

ಶ್ರೀ ಬಿ. ಬಸವಲಿಂಗಪ್ಪ.—ನಿಮ್ಮ ಅಭಿಪ್ರಾಯ ನಿಮ್ಮದು.

ಶ್ರೀ ಎಚ್. ಡಿ. ಚೌಡಯ್ಯ.—ಸ್ವಾಮಿ, ನನ್ನ ಪ್ರಶ್ನೆಗೆ ಉತ್ತರವೇ ಬರಲಿಲ್ಲ.

ಶ್ರೀ ಬಿ. ಬಸವಲಿಂಗಪ್ಪ.—ನಾನು ತಮಗೆ ಯಾವ ಭಾಷೆಯಲ್ಲಿ ಹೇಳಬೇಕು ಅದನ್ನು ಹೇಳಿ.

ಶ್ರೀ ಎಚ್. ಡಿ. ಚೌಡಯ್ಯ.—ಪಂಚಾಯತಿಯ ವಿಲೇಜ್ ಆಕೌಂಟೆಂಟ್ ಅಲ್ಲದೇ ಒಬ್ಬ ಗ್ರಾಮಾಧಿಕಾರಿ ಪ್ರತ್ಯೇಕವಾಗಿ ಇರಬೇಕು ಎಂದು ಹೇಳಿದ್ದೇನೆ. ಈ ಬಗ್ಗೆ ತಾವು ಏರ್ಪಾಡು ಮಾಡುತ್ತೀರಾ ?

ಶ್ರೀ ಬಿ. ಬಸವಲಿಂಗಪ್ಪ.—ಸ್ವಾಮಿ, ಅಲ್ಲಿ ಇಬ್ಬರನ್ನೂ ನೇಮಕ ಮಾಡುವುದಕ್ಕೆ ನಮ್ಮ ಕೈಯಲ್ಲಿ ಆಗುವುದಿಲ್ಲ. ನಾವು ಅದನ್ನು ಮಾಡುವುದಿಲ್ಲ. ಈಗಿರತಕ್ಕಂಥ ವಿಲೇಜ್ ಆಕೌಂಟಿಂಟ್ ಸರಿಯಾಗಿ ಕೆಲಸ ಮಾಡದಿದ್ದರೆ ಅಧಿಕಾರಿಗಳು ಅವರ ಮೇಲೆ ಕ್ರಮವನ್ನು ತೆಗೆದುಕೊಳ್ಳುತ್ತಾರೆ. ಈ ಬಗ್ಗೆ ನಮಗೆ ಸ್ಪಷ್ಟ ಸಮಯ ಕೊಡಿ. ತಾವು ಸುಮ್ಮನೆ ಏನನ್ನೂ ಮಾಡುವುದಿಲ್ಲ, ಮಾಡುವುದಿಲ್ಲ ಎಂದು ಹೇಳಿದರೆ ಏನೂ ಪ್ರಯೋಜನವಾಗುವುದಿಲ್ಲ. ನಮಗೆ ಸಮಯ ಕೊಡಿ, ನಾವು ಅದನ್ನೆಲ್ಲಾ ವಿಚಾರಮಾಡುತ್ತೇವೆ. ಇನ್ನೊಂದು ವಿಷಯವೇನೆಂದರೆ ವಿಲೇಜ್ ಆಕೌಂಟಿಂಟ್‌ಗೆ ೨-೩ ಹಳ್ಳಿಗಳು ಮಾತ್ರ ಇರುತ್ತವೆ, ಅವನಿಗೆ ಇಷ್ಟು ಹಣ ಎಂದು ನಾವು ಕೊಡುತ್ತೇವೆ, ಆದ್ದರಿಂದ ಅವನಿಂದಲೇ ನಾವು ಈ ಕೆಲಸವನ್ನು ಮಾಡಿಸ ಬೇಕಾಗುತ್ತದೆ.

ಶ್ರೀ ಎಚ್. ಡಿ. ಚೌಡಯ್ಯ.—ಈ ಪಂಚಾಯತಿಗೆ ಸಂಬಂಧಪಟ್ಟಂತೆ ಈ ಒಂದು ಕೆಲಸಕ್ಕೆ ಒಂದು ಕಡೆ ತಹಶೀಲ್ದಾರ್ ಇರುತ್ತಾರೆ ಇನ್ನೊಂದು ಕಡೆ ಬಿ.ಡಿ.ಒ. ಇರುತ್ತಾರೆ. ಈ ರೀತಿ ಇರುವುದರಿಂದ ಕೆಲಸಗಳು ಸಮರ್ಪಕವಾಗಿ ಆಗುತ್ತಾ ಇಲ್ಲ. ಆದ್ದರಿಂದ ಅಲ್ಲಿ ಒಬ್ಬ ಗ್ರಾಮಾಧಿಕಾರಿಯನ್ನು ನೇಮಕ ಮಾಡುವುದಕ್ಕೆ ತಾವು ವಿಚಾರ ಮಾಡಬೇಕು. ಈಗಾಗಲೇ ೪-೫ ವರ್ಷ ಆಯಿತು. ಇನು ಮುಂದಕ್ಕೆ ಕಾಲಾವಕಾಶ ಏತಕ್ಕೆ ಸ್ವಾಮಿ ?

ಶ್ರೀ ಬಿ. ಬಸವಲಿಂಗಪ್ಪ.—ಈ ಸಲಹೆಯನ್ನು ನಾನು ಗಮನದಲ್ಲಿಟ್ಟುಕೊಳ್ಳುತ್ತೇನೆ.

ಶ್ರೀ ಸಿ. ಎ. ಚಂದ್ರೇಗೌಡ.—ಸ್ವಾಮಿ, ತಾವು ನಾನು ಕೊಟ್ಟಂಥ ಸಲಹೆಗಳಿಗೆ ಉತ್ತರ ಕೊಟ್ಟಿದ್ದೀರಿ. ಇನ್ನು ಎರಡು ಸಲಹೆಗಳಿಗೆ ಮಾತ್ರ ತಾವು ಉತ್ತರ ಕೊಟ್ಟಿಲ್ಲ. ಒಂದನೆಯದಾಗಿ ಪ್ರತಿಯೊಂದು ಟ್ರಿಬ್ಯುನಲ್‌ಗೂ ಸಹ ಸ್ಟೆಪಲ್ ಅಸಿಸ್ಟೆಂಟ್ ಕಮೀಷನರ್ ಅವರನ್ನು ನೇಮಿಸಬೇಕು. ಏಕೆಂದರೆ ರೆಗ್ಯುಲರ್ ಅಸಿಸ್ಟೆಂಟ್ ಕಮೀಷನರ್ ಒಬ್ಬರೇ ಈ ಕೆಲಸಗಳನ್ನೆಲ್ಲಾ ಮಾಡುವುದಕ್ಕೆ ತೊಂದರೆ ಯಾಗುತ್ತದೆ. ಎರಡನೆಯದಾಗಿ ಇತರ ಇಲಾಖೆಗಳಲ್ಲಿ ಸಲಹಾ ಸಮಿತಿ, ತನಿಖಾ ಸಮಿತಿ ಎಂದು ಸಮಿತಿಗಳನ್ನು ನೇಮಿಸಿರುತ್ತಾರೆ. ಅದೇ ರೀತಿಯಲ್ಲಿ ರೆವಿನ್ಯೂ ಡಿಪಾರ್ಟ್‌ಮೆಂಟ್‌ನಲ್ಲಿ ಸಾರ್ವಜನಿಕ ಸಮಿತಿಗಳು ಇಲ್ಲ. ಇದರಿಂದ ಕೆಲಸಗಳು ಬೇಗ ಬೇಗ ಆಗುವುದಕ್ಕೆ ತೊಂದರೆಯಾಗುತ್ತಿದೆ. ಆದ್ದರಿಂದ ರೆವೆನ್ಯೂ ಡಿಪಾರ್ಟ್‌ಮೆಂಟಿನಲ್ಲಿಯೂ ಸಹ ಅಂತಹ ಸಮಿತಿಯನ್ನು ನೇಮಿಸಬೇಕು ಎಂದು ಕೇಳಿ ಕೊಳ್ಳುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ.—ಈಗಾಗಲೇ ರೆವೆನ್ಯೂ ಡಿಪಾರ್ಟ್‌ಮೆಂಟಿನಲ್ಲಿ ಕನ್‌ಸಲ್ಟೇಟಿವ್ ಕಮಿಟಿ ಎಂದು ನಾವು ಮಾಡಿದ್ದೇವೆ. ಎಲ್ಲೆಲ್ಲಿ ಜಾಸ್ತಿ ಆರ್ಡರ್‌ಗಳು ಇರುತ್ತವೆಯೋ ಅಲ್ಲಿ ಸ್ಟೆಪಲ್ ಅಸಿಸ್ಟೆಂಟ್ ಕಮೀಷನರ್‌ಗಳನ್ನು ನಾವು ನೇಮಕ ಮಾಡಿದ್ದೇವೆ. ಎಲ್ಲಿ ೨೦೦೦, ೩೦೦೦ ಆರ್ಡರ್‌ಗಳು ಮಾತ್ರ ಇರುತ್ತವೆಯೋ ಅಂತಹ ಕಡೆ ಅವರನ್ನು ನೇಮಕ ಮಾಡುವುದಕ್ಕೆ ನಾವು ಹೋಗಿಲ್ಲ. ಇಲ್ಲಿ ರೆಗ್ಯುಲರ್ ಆಗಿ ಅಸಿಸ್ಟೆಂಟ್ ಕಮೀಷನರ್ ಇಲ್ಲ. ಇನ್ನೊಂದು ವಿಷಯವನ್ನು ಗಮನಕ್ಕೆ ತರಬೇಕು ಎಂದರೆ ಈಗಾಗಲೇ ನಾವು ೧೫ ಅಡಿಷನಲ್ ಟ್ರಿಬ್ಯುನಲ್‌ಗಳನ್ನೂ ರಚನೆ ಮಾಡಬೇಕೆಂದು ತೀರ್ಮಾನ ಮಾಡಿದ್ದೇವೆ. ಆದರೆ ಈಗ ನಮಗೆ ೧೫ ಜನ ಅಸಿಸ್ಟೆಂಟ್ ಕಮೀಷನರ್‌ಗಳು ಬೇಕಾಗಿದ್ದಾರೆ, ಅವರೇ ಇಲ್ಲ.

ಶ್ರೀ ಸಿ. ಎ. ಚಂದ್ರೇಗೌಡ.—ಈಗ ಇರುವವರನ್ನೇ ಸೇರಿಸಿಕೊಳ್ಳಿ, ಅವರೇ ಮಾಡಿಕೊಂಡು ಹೋಗುತ್ತಾರೆ.

ಶ್ರೀ ಬಿ. ಬಸವಲಿಂಗಪ್ಪ.—ಈಗ ಇರುವವರು ಸಾಕಷ್ಟು ಸಂಖ್ಯೆಯಲ್ಲಿ ಇಲ್ಲ.

ಶ್ರೀ ಎಂ. ಸಿ. ಬಸಪ್ಪ.—ಮಾನ್ಯ ಅಧ್ಯಕ್ಷರೇ, ನಾನು ನಿನ್ನ ಮಾತನಾಡುತ್ತಾ ಇರಬೇಕಾದರೆ ಕೆಲವು ಜನ ಪಟೇಲರು ಹೈಕೋರ್ಟ್‌ನಲ್ಲಿ ರಿಟ್ ಪಿಟಿಷನ್ ಹಾಕಿರುವ ಬಗ್ಗೆ ಕೆಲವು ಪಾಯಿಂಟ್‌ಗಳನ್ನು ಓದುತ್ತಿದ್ದೆ ; ಆಗ ತಾವು ‘He is attentive and he will give you reply’ ಎಂದು ಹೇಳಿದ್ದೀರಿ. ಅದರ ಮಾನ್ಯ ಸಚಿವರು ಆ ಪಾಯಿಂಟ್‌ನ್ನು ಟೀಕ್ ಮಾಡುವ ಗೋಜಿಗೆ ಹೋಗಿಲ್ಲ. ಆದ್ದರಿಂದ ಇಲ್ಲಿ ನಾನು ಪ್ರಶ್ನೆ ಕೇಳಬೇಕಾಗಿದೆ. ಈಗ ೫೦೦ ಜನ ಪಟೇಲರು ಹೈಕೋರ್ಟ್‌ನಲ್ಲಿ ರಿಟ್ ಪಿಟಿಷನ್ ಹಾಕಿದ್ದಾರೆ. ಗೌರವಮೆಂಟ್ ಪ್ಲೀಡರ್‌ಗೆ ಈ ಅಂಡರ್ ರೀಕಿಂಗ್ ಕೊಟ್ಟಿದ್ದಾರೆ. ಅವರ ಸರ್ವೀಸಸ್ ಅನ್ನು ರೆಗ್ಯುಲರೈಸ್ ಮಾಡುವ ದೃಷ್ಟಿಯಿಂದ ಕಾನೂನು ಮಾಡುತ್ತೇವೆ ; ಆ ಸಮಯದಲ್ಲಿ ಅವರಿಗೆ ಪರಿಹಾರ ಕೊಡುವ ಬಗ್ಗೆ ಮತ್ತು ಅವರಿಗೆ ಯಾವ ಸುಖಕ ಕೊಡಬೇಕೆನ್ನುವ ಬಗ್ಗೆ ವಿಸಾರ

ಮಾಡಿನೋಡುತ್ತೇವೆ ಎಂದು ೧೯೭೨ನೇ ಇಸವಿಯಲ್ಲಿ ಈ ರಿಟ್ ಪಿಟಿಷನ್ ನಡೆಯತಕ್ಕಂಥ ಸಂದರ್ಭದಲ್ಲಿ ತಾವು ಆಶ್ಚರ್ಯವೆನಿಸಿಕೊಟ್ಟಿದ್ದರಿಂದ. ಇವತ್ತಿನವರೆಗೂ ತಾವು ಏನೂ ಶೀರ್ಮಾನ ತೆಗೆದುಕೊಂಡಿಲ್ಲ. ಅಷ್ಟೇ ಅಲ್ಲ ೧ನೇ ಜನವರಿ ೧೯೭೮ರಿಂದ ಅವರ ಸರ್ವಿಸಸ್ ಅಗತ್ಯವಿಲ್ಲವೆಂದು ಹೇಳಿ ಅನೇಕ ಕಡೆ ಅವರನ್ನು ಕೆಲಸದಿಂದ ತೆಗೆಯುತ್ತಿದ್ದೀರಿ ಇದು ಏನು ಅನ್ಯಾಯ ?

ಶ್ರೀ ಬಿ. ಬಸವಲಿಂಗಪ್ಪ.—ನಾವೇನು ಅವರನ್ನು ತೆಗೆಯಬೇಕೆಂದು ಆದೇಶ ಕೊಟ್ಟಿದ್ದೇವೆ ಅದು ನಿಜ. ಆದರೆ ಗೌರವೆಂಟ್ ಪ್ರೀಡರ್‌ನ್ನು ಅಂಡರ್‌ಟೇಕಿಂಗ್ ಕೊಟ್ಟಿದ್ದ ಬಗ್ಗೆ ನನ್ನ ಗಮನಕ್ಕೆ ಬಂದಿಲ್ಲ. ವಿಲೇಜ್ ಸರ್ವೆಂಟ್ಸ್ ಆಕ್ಟ್ ಪ್ರಕಾರ ಅದನ್ನು ನಾವು ಅಬಾಲಿಷ್ ಮಾಡಿದ್ದೇವೆ ಮತ್ತು ಅವರನ್ನು ಕೆಲಸದಿಂದ ವಜಾ ಮಾಡಿದ್ದೇವೆ. ಅವರು ಈಗ ನೌಕರರು ಅಲ್ಲ, ಏನೂ ಅಲ್ಲ. ಮೊದಲು ನಾವು ಅವರನ್ನು ಆಡ್‌ಹಾಕ್ ಬೇಸಿಸ್ ಮೇಲೆ ನೇಮಕ ಮಾಡಿದ್ದೆವು. ಅವರ ಸರ್ವಿಸಸ್ ಬೇಕಾಗಿಲ್ಲ ಎಂದು ತಿಳಿದುಬಂದದ್ದರಿಂದ ಅವರನ್ನು ವಜಾ ಮಾಡಿದ್ದೇವೆ, ಪುನಃ ಅವರನ್ನು ತೆಗೆದುಕೊಳ್ಳುವ ಪ್ರಶ್ನೆ ಬರುವುದಿಲ್ಲ.

ಶ್ರೀ ಎಂ. ಸಿ. ಬಸಪ್ಪ.—ಈ ಕೇಸ್‌ನಲ್ಲಿ ರಿಟ್ ಪಿಟಿಷನ್ ಬಗ್ಗೆ ಗೌರವೆಂಟ್ ಲಾಯರ್‌ಗಳು ಏನು ಹೇಳಿದ್ದಾರೆ ಎನ್ನುವುದನ್ನು ತಾವು ಎಗ್ಜಾಮಿನ್ ಮಾಡುತ್ತೀರಾ? ಅದೇನು ಈ ವಿಲೇಜ್ ಸರ್ವೆಂಟ್ಸ್ ಆಕ್ಟ್ ತರುತ್ತೇವೆ, ಅದರ ಪ್ರಕಾರ ಅರ್ಹತೆ ಇರುವವರನ್ನು ಪುನಃ ತೆಗೆದುಕೊಳ್ಳುತ್ತೇವೆಂದು ಎಂದು ಹೇಳಿದ್ದರಿಂದ; ಅದರ ಬಗ್ಗೆ ಏನು ಮಾಡುತ್ತೀರಿ ?

ಶ್ರೀ ಬಿ. ಬಸವಲಿಂಗಪ್ಪ.—ವಿಲೇಜ್ ಸರ್ವೆಂಟ್ಸ್ ಆಕ್ಟ್‌ನ್ನು ನಾವು ಮಾಡಿದ್ದೇವೆ. ಅದರ ಪ್ರಕಾರ ನಾವು ಅವರನ್ನು ವಜಾ ಮಾಡಿದ್ದೇವೆ; ಅವರು ಮನೆಗೆ ಹೋಗಿದ್ದಾರೆ. ಪುನಃ ಅವರನ್ನು ತೆಗೆದುಕೊಳ್ಳುವ ಬಗ್ಗೆ ಪರಿಶೀಲನೆ ಮಾಡತಕ್ಕಂಥ ಪ್ರಶ್ನೆ ಬರುವುದಿಲ್ಲ.

MR. SPEAKER.—The question is:

“ That the sums as shown in the list of Demands inclusive of the sums granted ‘on account’ be granted to the Government to defray the charges which will come in course of payment during the financial year ending 31st day of March 1979 in respect of Demand Nos 47, 48, 49 and 50. ”

The Motion was adopted and the sums were granted.

As ordered by the Chair the motion off Demands for Grants adopted by the House are reproduced below :—

“ That a sum not exceeding Rs. 40,24,10,000 inclusive of the sum granted ‘on account’ be granted to the Government to defray the charges which will come in course of payment during the financial year ending 31st day of March 1979 in respect of Demand No. 47 “Land Revenue etc ”

“ That a sum not exceeding Rs. 1,37,90,000 inclusive of the sum granted ‘on account’ be granted to the Government to defray the charges which will come in course of payment during the financial year ending 31st day of March 1979 in respect of Demand No. 48 “Stamps and Registration ”

“ That a sum not exceeding Rs. 1,08,00,000 inclusive of the sum granted ‘on account’ be granted to the Government to defray the charges which will come in course of payment

during the financial year ending 31st day of March 1979 in respect of Demand No. 49 "Relief on Account of Natural Calamities "

" That a sum not exceeding Rs. 42,80,000 inclusive of the sum granted 'on account' be granted to the Government to defray the charges which will come in course of payment during the financial year ending 31st day of March 1979 in respect of Demand No. 50 "Rehabilitation Schemes "

Demand No. 11 and 25

SRI K. H. SRINIVAS (Minister of State for Information and Youth Services).—

Sir, On the recommendation of the Governor, I beg to move :

• That a sum not exceeding Rs. 3,88,59,000 inclusive of the sum granted 'on account' be granted to the Government to defray the charges which will come in course of payment during the financial year ending 31st day of March, 1979 in respect of Demand No. 11 "Youth Services and Academies. "

" That a sum not exceeding Rs. 1,84,90,000 inclusive of the sum granted 'on account' be granted to the Government to defray the charges which will come in course of payment during the financial year ending 31st day of March, 1979 in respect of Demand No. 25, "Information and Publicity. "

The question was proposed

MR. SPEAKER.—Sri M. Srinivas may initiate the discussion.

† ಶ್ರೀ ಎಂ. ಶ್ರೀನಿವಾಸ್ (ಶ್ರೀರಂಗಪಟ್ಟಣ).— ಮಾನ್ಯ ಅಧ್ಯಕ್ಷರೇ, ಈ ಯುವಜನಾಭಿವೃದ್ಧಿ ಮತ್ತು ವಾರ್ತಾ ಪ್ರಚಾರ ಇಲಾಖೆಯು ಸಮರ್ಪಕವಾದ ರೀತಿಯಲ್ಲಿ ಕಾರ್ಯಕ್ರಮಗಳನ್ನು ರೂಪಿಸಿ ಅದನ್ನು ಜಾರಿಗೆ ತರುವುದರಲ್ಲಿ ವಿಫಲವಾಗಿರುವುದರಿಂದ ಈ ಇಲಾಖೆಗೆ ಸಂಬಂಧಪಟ್ಟ ಬೇಡಿಕೆಗಳನ್ನು ನಾವು ವಿರೋಧ ಮಾಡುತ್ತೇನೆ. ಇವತ್ತಿನ ಯುವಜನತೆ ನಮ್ಮ ದೇಶದ ಒಂದು ಶಕ್ತಿಯ ಸಂಕೇತ. ಆದ್ದರಿಂದ ದೇಶದ ಹಿತದೃಷ್ಟಿಯಿಂದ ಯುವಜನರ ಸಮಸ್ಯೆಗಳನ್ನು, ಅವರ ಆಶೋತ್ತರಗಳನ್ನು ಈಡೇರಿ ಸಂಪದದಲ್ಲಿ ಸರ್ಕಾರ ವಿಫಲವಾಗಿದೆ. ದೇಶದ ಒಟ್ಟು ಜನಸಂಖ್ಯೆಯ ಶೇಕಡ ೫೫ರಷ್ಟು ಜನ ೩೦ ವರ್ಷಕ್ಕಿಂತ ಚಿಕ್ಕವರು ಇದ್ದಾರೆ. ಇಷ್ಟು ಬೃಹದಾಕಾರವಾಗಿರುವ ಈ ಒಂದು ಶಕ್ತಿಯನ್ನು ಸರಿಯಾದ ರೀತಿಯಲ್ಲಿ ಯೋಜನೆ ಹಾಕಿ ರೂಪಿಸಿಕೊಳ್ಳುವುದರಲ್ಲಿ ಸರ್ಕಾರ ವಿಫಲವಾಗಿದೆ. ಈ ಒಂದು ಇಲಾಖೆಯಲ್ಲಿ ಡೈರೆಕ್ಟರ್ಸ್ ಇದ್ದಾರೆ, ಜಾಯಿಂಟ್ ಡೈರೆಕ್ಟರ್ಸ್ ಇದ್ದಾರೆ, ಡೆಪ್ಯುಟಿ ಡೈರೆಕ್ಟರ್ಸ್ ಇದ್ದಾರೆ ಮತ್ತು ಅಧಿಕಾರವರ್ಗದವರೂ ಇದ್ದಾರೆ, ಇವರು ಯುವಜನರ ಕಣ್ಣು ಬರಿಸುವುದಕ್ಕೋಸ್ಕರ ಕೆಲವು ಕಾರ್ಯಕ್ರಮಗಳನ್ನು ಹಾಕಿಕೊಂಡು, ಹಣ ಪಡೆಯುವುದಕ್ಕೋಸ್ಕರ ಈ ಬೇಡಿಕೆಯನ್ನು ಈ ಸದನದಲ್ಲಿ ಇಟ್ಟಿದ್ದಾರೆಯೇ ಹೊರತು ಈ ದೇಶದ ಯುವಜನರ ಸಮಸ್ಯೆಯನ್ನು ಬಗೆಹರಿಸಲು ಯಾವ ಕಾರ್ಯಕ್ರಮಗಳನ್ನೂ ಹಾಕಿಕೊಂಡಿಲ್ಲ.